

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ
بَلْ أَحْيَاءٌ وَلَكِنْ لَا تَشْعُرُونَ (القرآن)

الأنبياء أحياء في قبورهم يصلون (الحديث)

عقیدہ حیات النبی ﷺ

اور

مستقیم
صراط

بِسْمِ اللَّهِ الرَّحْمَنِ الرَّحِيمِ

تالیف:

مولانا مجیب الرحمن مدظلہ

استاد جامعہ محمدیہ ڈیرہ اسماعیل خان

بِسْمِ اللَّهِ الرَّحْمَنِ الرَّحِيمِ
قُلْ هَذِهِ سَبِيلِي أَدْعُو إِلَى اللَّهِ
عقیدہ حیات النبی ﷺ

اور

مستقیم
صراط

تالیف

جامع المعقول والمنقول

مولانا مجیب الرحمن صاحب

ناشر

مکتبہ امتدادیہ مسلمان ہاؤس

بِسْمِ اللّٰهِ الرَّحْمٰنِ الرَّحِیْمِ

تفصیلی فہرست

۵۱	(حرفے چند) مولانا مجیب الرحمن مدظلہ
۵۴	باب اول:.....قرآن مجید اور عقیدہ حیات النبی ﷺ
۵۸	۵۷ شہداء کی زندگی روح و جسم دونوں کی ہے
۵۹	۵۹ شہداء کی ارواح سبز پرندوں کے پٹوں میں ہونے کی روایت
۶۶	باب دوم:.....حیات النبی ﷺ اور احادیث نبویہ
۱۰۰	تیسرا باب:.....اکابرین امت اور عقیدہ حیات انبیاء کرام علیہم السلام
	۱۱۰ انبیاء کرام علیہم السلام کی یہ حیات برزخی ہے

بِسْمِ اللّٰهِ الرَّحْمٰنِ الرَّحِیْمِ

(حرفے چند)

مولانا مجیب الرحمن مدظلہ

ڈیرہ اسماعیل خان کے عالم دین مولانا مجیب الرحمن صاحب نے ”عقیدہ حیات النبی ﷺ اور صراط مستقیم“ کتاب ۱۴۳۵ھ میں لکھی جو مکتبہ امدادیہ ملتان سے شائع ہوئی۔ اس میں چار آیات، سترہ احادیث مبارکہ اور اجماع سے حیات النبی ﷺ کو ثابت کیا۔

اور عقیدہ حیات النبی ﷺ پر کراچی کی عثمانی جماعت اور اشاعت التوحید کے دوستوں کے اعتراضات کے جوابات تحریر کئے جس سے یہ ایک دستاویز بن گئی جو اس مجموعہ میں شامل اشاعت ہے۔ (ناشر)

بِسْمِ اللَّهِ الرَّحْمَنِ الرَّحِيمِ

حامداً ومصلیاً ومسلماً: اما بعد!

قارئین کرام! مسئلہ حیات النبی ﷺ اہل سنت کا اجماعی عقیدہ رہا ہے، پاکستان بننے کے گیارہ سال بعد اس مسئلہ کا انکار کیا گیا، بعض نے اس کو شرک کا چور دروازہ، بعض نے شرک قرار دیا ہے۔ اسی وقت سے اکابرین نے اس مسئلہ پر مختلف کتابیں اور رسائل لکھے۔

پیش نظر کتاب ”عقیدہ حیات النبی ﷺ اور صراط مستقیم“ مؤلفہ حضرت مولانا مجیب الرحمن صاحب مدظلہ آپ کے سامنے ہے۔

مؤلف نے اس مسئلہ کو چار آیات اور سترہ احادیث اور اجماع اہل سنت سے ثابت کیا ہے، احادیث پر فنی بحث کر کے ان کی صحیح اور مفہوم احادیث پر وارد ہونے والے اعتراضات کا جواب دیا ہے، اور آخر میں منکرین کے رسالہ اعلان حق کا بھی مدلل جواب تحریر کیا ہے اور حضرت مولانا محمد سرفراز خان صفدر نور اللہ مرقدہ کی عبارات پر اور دوسرے بعض بزرگوں کی عبارات پر وارد ہونے والے اعتراضات کے جوابات دیے ہیں۔

بندہ نے چیدہ چیدہ مقامات سے اس کو دیکھا ہے، انتہائی مفید مضامین ہیں، اہل حق مسلک حق میں پھنسی اہل زلیغ کے لئے یہ نسخہ شفا ہے۔

اللہ تعالیٰ مؤلف کو اس فرض کفایہ کی ادائیگی پر سب مسلمانوں کی طرف سے اجر عظیم عطا فرمائیں اور زیادہ سے زیادہ ہدایت کا ذریعہ بنائیں۔ آمین!

کتبہ محمد انور اذکار ڈوی

مدرس جامعہ خیر المدارس ملتان

۱۲ ربیع الثانی ۱۴۳۵ھ

بِسْمِ اللَّهِ الرَّحْمَنِ الرَّحِيمِ

الحمد لله رب العالمین والصلوة والسلام علی سید المرسلین وعلی آلہ واصحابہ المهتدین وعلی من

تبعہم واحبہم اجمعین الی یوم الدین اما بعد۔

عقیدہ اور ایمان ایک چیز ہے جو تمام ضروریات دین کو ماننے کا نام ہے کسی ضروری بات کے انکار سے آدمی ایمان کھو کر کفر میں چلا جاتا ہے، اور جو ضروریات کے درجہ میں ثابت نہ ہو مگر نصوص ظنیہ سے ثابت ہو اس کو ماننا بھی ضروری ہے مگر اس کے انکار سے ایمان ختم نہ ہوگا بلکہ منکر فاسق اور بدعتی ہوگا، ایمانیات میں سے تین اصل ہیں اللہ تعالیٰ پر اور رسول کریم ﷺ پر اور قیامت پر ایمان، باقی چیزیں ان اصولوں کے تحت ہیں، اللہ تعالیٰ پر ایمان اللہ تعالیٰ کے لئے تمام صفات کمال ماننا اور تمام عیوب اور نقائص سے پاک ماننا ہے، اور رسول کریم ﷺ پر ایمان یہ ہے کہ آپ ﷺ جب سے بھیجے گئے تب سے اب تک اور قیامت قائم ہونے تک آپ ﷺ اللہ کے نبی اور رسول ہیں وفات سے آپ ﷺ کی نبوت و رسالت ختم نہیں ہوئی، آپ آخری نبی ہیں آپ ﷺ جو کچھ بھی لے کر آئے ہیں سب حق ہے چاہے قرآن مجید کی صورت میں ہو یا حدیث نبوی کی صورت میں ہو عقل میں آئے یا نہ آئے، اور قیامت حق ہے، موت کے بعد عالم برزخ کی زندگی جو موت سے شروع ہوتی ہے ہر شخص کی قیامت کا ابتدائی مرحلہ اور قیامت

صغریٰ ہے جیسے حضرت انس وغیرہ رضی اللہ عنہ کی حدیث پاک میں ہے۔ من مات فقد قامت قیامتہ (کتاب ذکر الموت لابن ابی الدنیا ص ۱۷۳، القاصد الحسبہ ص ۴۳۵) جس نے وفات پائی اس کی قیامت قائم ہو گئی ہے۔

اور حضرت عثمان رضی اللہ عنہ سے روایت ہے کہ رسول کریم ﷺ کا ارشاد ہے: ان القبر اول منزل من منازل الآخرة (مصابیح السعجہ ص ۲۸ حدیث نمبر ۹۱) بے شک قبر آخرت کی منزلوں میں سے پہلی منزل ہے۔

گویا مجرم کے لئے تھانہ اور مہمان کے لئے اترنے کا اڈہ ہے اس کے بعد جب قیامت کبریٰ قائم ہوگی تو مجرم کے لئے جہنم والی جیل اور مہمان کے لئے جنت کا مہمان خانہ ہوگا، نہ تھانے اور استقبالی اڈے کا انکار جائز ہے نہ جیل اور مہمان خانے کا انکار جائز ہے کیونکہ یہ بھی قیامت کے حصہ کا انکار ہوگا اس لئے حضرت شاہ عبدالعزیز محدث دہلوی نے لکھا ہے: بالجملة انکار شعور و ادراک اموات اگر کفر نہ باشد در الحاد بودن او شبہ نیست (فتاویٰ مزیزی ج ۱ ص ۸۸ بحوالہ سماع الموتی) حاصل یہ ہے کہ مردوں کے شعور و ادراک کا انکار کرنا اگر کفر نہ ہو تو اس کے الحاد (بے دینی) ہونے میں شک نہیں ہے۔

اور کئی فقہاء نے لکھا ہے: لا تجوز الصلوة خلف من ينكر ... عذاب القبر لانه كافر (لمطادوی علی مراتی الفلاح وغیرہ) جو عذاب قبر کا منکر ہو اس کے پیچھے نماز جائز نہیں کیونکہ وہ کافر ہے۔ اور عذاب قبر اور راحت قبر کے لئے ضروری ہے کہ قبر میں زندگی ہو کیونکہ عذاب و راحت کا ادراک حس کے بغیر نہیں ہو سکتا اور حس زندگی کے ذریعہ حاصل ہوتی ہے اس لئے حضرات فقہاء نے کتاب الیمین میں مسئلہ ضرب میں صاف تحریر کیا ہے۔ و من يعذب في القبر يوضع فيه الحياة في قول العامة (ہدایہ وغیرہ) جس کو قبر میں عذاب ہوگا جمہور علماء کے نزدیک اس میں زندگی ڈالی جائے گی۔

اسلاف کے واضح ارشادات موجود ہونے کے باوجود آج وہ طبقہ پیدا ہو گیا جو اپنے اہل سنت والجماعت بلکہ دیوبند میں سے ہونے کے دعویٰ کے باوجود معتزلہ کے نقش قدم پر چلتے ہوئے اسلاف سے بیزار ہو کر کہتا ہے کہ قبر میں بالکل زندگی نہیں ہے، عذاب و راحت صرف روح کے لئے ہے، اور روح عظیمین یا عجمین میں ہوتی ہے، اور جسم عنصری سے اس کا کوئی تعلق نہیں نہ جسم عنصری کو عذاب و ثواب ہوتا ہے نہ نبی ﷺ کی قبر میں ان کے جسم عنصری کی حیات ہے نہ کسی اور کی قبر میں حیات ہے، اور بڑے دھڑلے سے کہتے ہیں کہ ہم صرف وہی عقیدہ مانتے ہیں جو قرآن مجید کی غیر محتمل آیات میں ہو یا احادیث متواترہ میں ہو، اگر امام ابو حنیفہ رضی اللہ عنہ کا عقیدہ بھی قرآن مجید کے خلاف ہوگا ہم اس کو بھی تسلیم نہیں کریں گے، نام قرآن مجید کا لیتے ہیں لیکن مراد ان کی اپنی سمجھ اور من مانی تفسیر کے مطابق ہوتا ہے، اس کو قرآن کا نام دیتے ہیں حالانکہ قرآن و حدیث ہی اسلاف کی پیروی کی ہدایت دیتے ہیں صراطِ مستقیم پر چلنے کی تعلیم پہلی سورت میں دی گئی اور اس میں صراطِ مستقیم اسلاف کی راہ کو فرمایا گیا اور ایک جگہ فرمایا گیا۔

و من يشاقق الرسول من بعد ما تبين له الهدى ويتبع غير سبيل المؤمنين نوله ما تولى ونصله جهنم وساءت مصيراً۔ جو واضح ہو جانے والی ہدایت کے بعد رسول ﷺ کی مخالفت کرے گا اور مؤمنین کے راہ کو چھوڑ کر چلے گا ہم اس کو ادھر ہی جانے دیں گے جدھر کو جائے گا، اور اس کو دوزخ میں داخل کریں گے اور وہ لوٹنے کی بری جگہ ہے۔

اس آیت میں مؤمنین کی راہ پر چلنے پر جنت میں پہنچنے کی خوش خبری اور اس کو چھوڑنے پر جہنم میں پہنچنے کی وعید ہے، تو جنت میں جب پہنچنا ہوگا جب اسلاف کی راہ پر چلیں، یہ لوگ اس کے جواب میں وہ آیات پیش کرنے لگتے ہیں جن میں دور جاہلیت کے بے دین اسلاف کی پیروی کی مذمت کی گئی ہے، اور کہتے ہیں ہمیں قرآن مجید کی پیروی کا حکم ہے: اتبعوا ما انزل اليكم من ربكم ولا تتبعوا من دونه اولياء۔

جواب یہ ہے کہ جن کی پیروی کی برائی ذکر ہوئی وہاں فرمایا گیا: اولو کان آباؤہم لا یعقلون شنیاء ولا یہتدون کیا تب بھی اپنے آباء کی ہی اقتداء کریں گے جب آباء نہ کچھ سمجھتے ہوں نہ راہِ راست پر ہوں۔

تو کیا تم یہ سمجھتے ہو کہ تمہارے اسلاف، صحابہ، تابعین، تبع تابعین، ائمہ مجتہدین اور فقہاء و مفسرین و محدثین مسیحی بھی جاہلیت کے اسلاف کفار کی طرح تھے؟ شاباش! تم نے اسلاف کو لا یعقلون اور لا یتدنون سمجھا؟ یہاں تو ان اسلاف کی پیروی کی خدمت ہے جو لا یعقلون اور لا یتدنون ہیں ہمارے اسلاف تو ایسے نہ تھے وہ یعقلون اور یتدنون (یعنی سیدھی راہ پر اور دین کی سمجھ رکھنے والے) تھے، بہر حال ایسے نالائق اخلاف اپنے اسلاف سے کٹنے والے پیدا ہو گئے جو عقائد میں اسلاف کی سمجھ کو معتبر نہیں سمجھتے ان میں سے جمعیت اشاعت بھی ہے جس کی بنیاد تو حید و سنت کی خدمت کے نام پر رکھی گئی مگر انہوں نے تقاریر کا موضوع اکابرین علماء اہل سنت و علماء دیوبند کے متفقہ اجماعی عقائد و نظریات کو بنالیا ہے کہ انبیاء علیہم السلام اپنی قبور مبارکہ میں زندہ نہیں مردہ ہیں (معاذ اللہ) اور حضور ﷺ قبر اطہر کے پاس پڑھا ہوا صلاۃ و سلام نہیں سنتے حالانکہ آج تک کوئی بھی اہل حق انبیاء علیہم السلام کی قبور کی زندگی اور حضور ﷺ کے عند القبر سماع صلاۃ و سلام کا منکر نہیں ہوا ہے، اس رسالہ میں ہمارا موضوع سخن یہی مضمون ہے ہم نے الحمد للہ ثابت کیا ہے کہ انبیاء علیہم السلام اپنی قبروں میں زندہ ہیں اور نبی کریم ﷺ اپنی قبر اطہر کے پاس پڑھا جانے والا درود و سلام سنتے ہیں حضرات انبیاء کرام علیہم السلام کی حیات اور ان کے سماع پر زیادہ کچھ لکھنے کی ضرورت تو نہیں تھی کیونکہ عام مردوں کی حیات اور سماع ثابت ہے تو انبیاء کرام علیہم السلام کی حیات اور سماع بطریق اولیٰ ثابت ہے، کیوں کہ انبیاء کرام علیہم السلام فضیلت میں دوسرے انسانوں سے بڑھ کر ہیں تو جو فضیلت ادنیٰ کے لئے ثابت ہوگی اعلیٰ کے لئے بطریق اولیٰ ثابت ہوگی، بہر حال ناموس رسالت میں حصہ ڈالنے کے لئے اس کو ثابت کرتے ہوئے چند دلائل بطور اتمام حجت درج کئے گئے ہیں۔

باب اول:.....قرآن مجید اور عقیدہ حیات النبی ﷺ

پہلی آیت: قرآن مجید میں ہے اللہ تعالیٰ فرماتے ہیں: ولا تقولوا لمن یقتل فی سبیل اللہ اموات بل احياء و لكن لا تشعرون (بقرہ: ۱۵۴) جو اللہ کے راستہ میں مارے جائیں ان کو نہ کہو کہ وہ مردہ ہیں بلکہ وہ زندہ ہیں لیکن تم شعور نہیں رکھتے۔

دوسری آیت: اللہ تعالیٰ کا فرمان ہے: ولا تحسبن الذین قتلوا فی سبیل اللہ اموات بل احياء عند ربہم یرزقون (آل عمران: ۱۶۹) جو اللہ کے راستہ میں مارے گئے ان کے متعلق مردے ہونے کا گمان بھی نہ کرو بلکہ وہ تو زندہ ہیں اپنے رب کے مقرب ہیں ان کو روزی ملتی ہے۔

ان آیات میں اللہ تعالیٰ نے شہداء کی زندگی بیان فرمائی ہے جو ان کی فضیلت ہے، اور انبیاء کرام علیہم السلام شہداء سے بھی درجہ میں بڑھ کر ہیں تو ان کی زندگی آیت کریمہ سے بطریق اولیٰ بدلات الحس ثابت ہوگی کیوں کہ قرآن مجید نے بتایا کہ انسانوں میں اول درجہ کے اللہ کے مقرب انسان انبیاء دوم صدیقین سوم شہداء چوتھے صالحین ہیں، جب تیسرے درجہ والوں کو مرنے کے بعد زندگی حاصل ہے تو اول، دوم درجہ والے بطریق اولیٰ زندہ ہیں، اسی وجہ سے اس آیت کے تحت اکابرین انبیاء علیہم السلام کی زندگی بیان کرتے اور آیات شہداء کو دلیل بناتے ہیں۔

.....۱ حکیم الامت مولانا اشرف علی تھانوی رحمۃ اللہ علیہ فرماتے ہیں: ”حضرات انبیاء کرام علیہم السلام (موت کے بعد کی زندگی میں) شہداء سے بھی زیادہ امتیاز اور قوت رکھتے ہیں حتیٰ کہ بعد موت ظاہری کے سلامت جسد کے ساتھ ایک اثر ظاہری اس حیات کا اس عالم کے احکام میں یہ بھی ظاہر ہوتا ہے کہ مثل ازواجِ احیاء کے ان کی ازواج سے کسی کو نکاح جائز نہیں ہوتا اور ان کا مال میراث میں تقسیم نہیں ہوتا پس اس حیات میں قوی تر انبیاء علیہم السلام ہیں پھر شہداء پھر اور معمولی مردے، البتہ بعض احادیث سے معلوم ہوتا ہے کہ بعض اولیاء صالحین بھی اس فضیلت میں شہداء کے شریک ہیں۔“ (بیان القرآن ج ۲ ص ۷۸، ۷۹ طبع مطبع مجبائی دہلی)

حکیم الامت ہے فرماتے ہیں: ایک شخص نے حیات نبوی علم میں مجھ سے گفتگو کی میں نے کہا جو لوگ مقتول فی سبیل اللہ ہیں ان کے حق میں ارشاد ہے بل احیاء عند ربہم اور جو لوگ فی سبیل اللہ سے بڑھ کر مقتول فی اللہ ہیں وہ کیونکر زندہ نہ ہوں گے؟ اور اس نکتہ پر مدار مسئلہ کا نہیں اس میں حدیث صریح موجود ہے اور یہ تائید کے درجہ میں ہے۔ (ملفوظات ج ۳ ص ۳۵۷ طبع ادارہ تالیفات اشرفیہ)

.....۲ علامہ شمس الدین سخاوی شافعی رحمۃ اللہ علیہ فرماتے ہیں: ومن ادلة ذلك ايضاً قوله تعالى ولا تحسبن الذين قتلوا في سبيل الله امواتا بل احياء عند ربهم يرزقون الخ! (القول الہدیٰ ص ۱۷۳)

قبر میں حیات النبی ﷺ کے دلائل میں سے اللہ تعالیٰ کا یہ فرمان بھی ہے یعنی آیت حیات شہداء۔

.....۳ امام قرطبی رحمۃ اللہ علیہ فرماتے ہیں: ويدل على ذلك ان الشهداء بعد قتلهم وموتهم احياء يرزقون فرحين مستبشرين وهذه صفة الاحياء في الدنيا واذا كان هذا في الشهداء. فالانبياء احق بذلك واولى، (انباء الاذکماء، الحاوی ج ۲ ص ۱۴۹) اور (حیات انبیاء کے دلائل میں سے) یہ بھی دلیل ہے کہ شہداء شہادت اور وفات کے بعد زندہ اور رزق کھاتے اور خوش ہیں اور (زندوں کو) خوشخبریاں دیتے ہیں اور یہ باتیں دنیا کے زندوں کی صفت ہیں اور جب شہداء میں یہ باتیں ہیں تو انبیاء علیہم السلام اس کے زیادہ حقدار اور لائق ہیں۔

.....۴ علامہ جلال الدین سیوطی رحمۃ اللہ علیہ (متوفی ۹۱۱ھ) فرماتے ہیں: وقد قال تعالى في الشهداء ولا تحسبن الذين قتلوا في سبيل الله امواتا بل احياء عند ربهم يرزقون والانبياء اولى بذلك فهم اجل واعظم ومانبي الا وقد جمع مع النبوة وصف الشهادة فيدخلون في عموم لفظ الآية (الحاوی للفتاویٰ ج ۲ ص ۱۴۸ طبع دار الكتب العلمیہ بیروت) اللہ تعالیٰ نے شہداء کے بارے میں فرمایا ہے اور جو اللہ کے راستہ میں مارے جائیں ان کو مردے نہ کہو بلکہ وہ زندہ ہیں رب کے مقرب ہیں اور ان کو روزی ملتی ہے اور انبیاء علیہم السلام اس کے زیادہ لائق ہیں کیونکہ وہ بڑے مرتبہ اور عظمت والے ہیں اور جو نبی بھی ہے اس نے نبوت کے ساتھ شہادت کی خوبی بھی جمع کی ہوئی ہے تو وہ بھی آیت کے عموم میں داخل ہوں گے۔

.....۵ علامہ ملا علی قاری رحمۃ اللہ علیہ فرماتے ہیں: ”فان ارواح الشهداء مع ان مرتبتهم دون مرتبة الانبياء اذا كانت في اجواف طير خضر تسرح في رياض الجنة ثم تعود الى قناديل معلقة تحت العرش كما هو مقرر و في محله محرر مع انه لم يقل احد ان قبورهم خالية عن اجسادهم و ارواحهم غير متعلقة باجسامهم لنلا يسمعو السلام من يسلم عليهم و كذا ورد ان الانبياء يلبسون ويحجون لبينا اولى بهذه الكرامات“ (جمع الوسائل ج ۲ ص ۳۰۰) بے شک شہداء کی رو میں باوجود کے کہ ان کا درجہ انبیاء علیہم السلام کے درجہ سے کم ہے جب وہ

سبز پردوں کے پوٹوں میں ہو کر جنت کے باغات میں چرتی اور پھر عرش کے نیچے کی قدیلوں میں لوٹ آتی ہیں جیسا کہ ثابت ہے اور اپنے موقع میں تحریر ہے، باوجودیکہ کوئی بھی اس کا قائل نہیں کہ ان کی قبریں ان کے جسموں سے خالی ہیں، اور ان کی روحوں کا ان کے جسموں سے تعلق نہیں تاکہ سلام کرنے والے کے سلام کو نہ سننے ایسے ہی منقول ہے کہ انبیاء علیہم السلام تبلیہ پڑھتے اور حج کرتے ہیں تو ہمارے نبی کریم ﷺ ان اعزازات کے بطریقِ اولی لائق ہیں۔

۶..... علامہ قاضی ثناء اللہ بانی پتی فرماتے ہیں: وایں حکم مخصوص بشہد انیست انبیاء وصدیقین از شہداء افضل اندو اولیاء ہم حکم شہداء اند کہ جہاد بالنفس خود کردہ اند کہ جہاد اکبر است (تذکرۃ الموتی والقبور ص ۳۰) اور یہ حکم شہداء سے خاص نہیں انبیاء وصدیقین شہداء سے افضل ہیں (تو وہ بھی داخل ہیں) اور اولیاء کا حکم بھی شہداء کا ہے کیونکہ انہوں نے اپنے نفس سے جہاد کیا جو جہاد اکبر ہے۔

۷..... حضرت مولانا سعید احمد دہلوی رحمہ اللہ فرماتے ہیں: عالم برزخ کی زندگی ہر شخص کے ادراک میں نہیں آسکتی لیکن یہ یقینی ہے کہ مرنے کے بعد زندگی ضرور ہے، اور یہ بھی ظاہر ہے کہ اس عالم کی زندگی کے مختلف مدارج ہیں ایک انبیاء کی زندگی ہے ایک وہ زندگی ہے جو شہداء کو حاصل ہے ایک وہ زندگی ہے جو علماء کو حاصل ہے ایک وہ زندگی ہے۔ جو حافظ قرآن کو حاصل ہے۔ اسی طرح درجہ بدرجہ ہے، انبیاء کی زندگی اتنی قوی ہے کہ اس کا اثر اس عالم میں پایا جاتا ہے مثلاً ان کی بیویوں سے نکاح نہ کرنا، ان کے ورثہ کا تقسیم نہ ہونا، ان کے جسم کا قبر میں محفوظ رہنا (ان کی ارواح کا جسم کے ساتھ قائم رہنا) قبر پر جا کر سلام کرنے والے کے سلام کو سننا اور اس کا جواب دینا، شہداء کی زندگی ان سے کم درجہ ہے۔ (کشف الرحمن ص ۱۳۴ کا ضمیمہ، مکتبہ رشیدیہ کراچی) اکابر کی یہ عبارات اپنے مفہوم میں واضح ہیں، ان حضرات نے شہداء کی آیت سے صرف انبیاء علیہم السلام کی حیات ثابت نہیں کی بلکہ موت کے بعد ہر آدمی کی حیات کو بیان کیا ہے، اب یہ کہ شہداء کی حیات صرف روحانی ہے؟ ہرگز نہیں بلکہ جسم وروح دونوں کی حیات ہے، اس وجہ سے کہ آیت میں مقتول کو اللہ تعالیٰ نے زندہ فرمایا ہے اور مقتول کا اطلاق جسم وعضوی پر ہوتا ہے نہ کہ روح پر اس لئے کہ قتل جسم عضوی کو کیا جاتا ہے نہ جسم مثالی کو اور نہ روح کو، بلکہ روح پر تو موت بھی نہیں آتی، اس کا صرف ایک جگہ سے دوسری جگہ منتقل ہونا ہوتا ہے، اس لئے نہ روحانی زندگی آیت کا مصداق ہو سکتی ہے نہ جسم مثالی کی زندگی، بلکہ جسم عضوی کی زندگی ہی مصداق ہے۔

نیز اس وجہ سے کہ اللہ تعالیٰ نے فرمایا کہ ان کو رزق ملتا ہے اور حضرت تھانوی اور مفتی شفیع صاحب رحمہ اللہ فرماتے ہیں کہ اس رزق سے مراد رزق حسی ہے، ملا علی قاری رحمہ اللہ رزق حسی مراد ہونا ظاہر و متبادر کہتے ہیں۔

(مرقات ج ۳ ص ۴۱۵)

مولانا نصیر الدین غور غشتوی رحمہ اللہ نے بھی حاشیہ مشکوٰۃ میں رزق سے حسی مراد لیا ہے، اور یہ جو فرمایا کہ خوش ہوتے ہیں، یہ ان کا رزق معنوی ہے، اور ظاہر ہے کہ رزق حسی کی ضرورت حسی چیز کو ہے جو کہ جسم ہے اور رزق معنوی کی ضرورت معنوی چیز کو ہے جو کہ روح ہے، اس سے معلوم ہوا کہ ان کے جسموں کو بھی رزق ملتا ہے اور روحوں کو بھی اور جسم کو رزق ملنا جسمانی حیات کی دلیل ہے، تو اس تفصیل کے مطابق ان کی روحانی اور جسمانی دونوں زندگیاں قرآن مجید سے ثابت ہوئیں اور جسم کی زندگی تعلق روح کے بغیر نہیں ہو سکتی اس لئے روحوں کا ان کے جسموں سے تعلق ثابت ہوا۔

شہداء کی زندگی روح و جسم دونوں کی ہے

علامہ محمود آلوسی رحمۃ اللہ علیہ فرماتے ہیں: ”واختلف فی هذه الحیاة فذهب کثیر من السلف الی انها حقیقة بالروح والجسد ولكن لا ندر کها فی هذه النشأة۔ وذهب البعض الی انها روحانية، ولا یخفی ان هذه الاقوال ماعدا الاولین فی غایة الضعف بل نهاية البطلان والمشهور ترجیح القول الاول“

(روح المعانی ج ۲ ص ۲۰)

”شہداء کی اس حیات میں اختلاف ہے بہت سے اسلاف کا مذہب یہ ہے کہ یہ حیات حقیقی اور روح و جسم دونوں سے ہے لیکن ہم اس زندگی میں اس کا ادراک نہیں کر سکتے، اور بعض نے کہا کہ یہ روحانی حیات ہے (بعض نے کہا یہ حیات ابھی نہیں قیامت میں ہوگی، ایک قول یہ ہے کہ زندگی سے مراد محض اطاعت اختیار کرنے اور ہدایات حاصل ہونے کی زندگی ہے، ایک قول صرف حکماً حیات کا ہے) اور یہ بات ظاہر ہے کہ پہلے دو قولوں کے سوا باقی اقوال ضعیف بلکہ انتہائی باطل ہیں اور مشہور یہ ہے کہ پہلا قول رائج ہے۔“

۲..... مولانا عبدالمجید دریا آبادی رحمۃ اللہ علیہ فرماتے ہیں: ”(شہداء کی حیات کے متعلق) ایک گروہ نے کہا ہے کہ حیات صرف روحانی ہوتی ہے لیکن ترجیح اسی قول کو ہے کہ جسمانی و روحانی دونوں کو ہوتی ہے۔“

(تفسیر ماحدی ج ۱ ص ۵۹ طبع تاج کہنی)

اور جب شہداء کی حیات میں رائج یہ ہے کہ روحانی جسمانی دونوں طرح حیات ہے تو یہی بلکہ اس سے زیادہ روحانی و جسمانی زندگی انبیاء علیہم السلام کی ثابت ہوئی۔

۳..... مولانا محمد ادریس کاندھلوی رحمۃ اللہ علیہ فرماتے ہیں: ”جمہور علماء کے نزدیک شہداء کی حیات جسمانی ہے کیونکہ موت اور قتل کا تعلق جسم سے ہے۔“

۴..... امام ابو حیان نحوی مفسر رحمۃ اللہ علیہ فرماتے ہیں: اختلف الناس فی هذه الحیاة فقال قول معناه بقاء ارواحهم دون اجسادهم لاننا شاهد فسادها وفناءها وذهب آخرون الی ان الشہید حی الجسد والروح ولا یقدر فی ذالک عدم شعور نابه فنحن نراهم علی صفة الاموات وهم احياء۔ (شرح الصدور ص ۱۷۷، ۱۷۸ بحوالہ تفسیر بحر محیط)۔ ”علماء نے شہداء کی اس حیات میں اختلاف کیا، تو کچھ علماء نے کہا کہ مطلب یہ ہے کہ ان کی روہیں باقی رہتی ہیں جسم نہیں رہتے کیونکہ جسموں کے خراب اور فناء ہونے کا ہم مشاہدہ کرتے ہیں، اور دوسرے حضرات اس طرف گئے ہیں کہ شہید جسم و روح دونوں سے زندہ اور ہمیں شعور نہ ہونا اس کو عیب نہیں لگاتا تو ہم ان (کے جسموں) کو مردوں کی صفت پر دیکھتے ہیں لیکن وہ زندہ ہیں (پھر اسی قول کو دلائل سے ترجیح دی ہے)۔“

۵..... مولانا نور الحسن شاہ صاحب بخاری رحمۃ اللہ علیہ نے تفصیل سے بحث کرتے ہوئے شہداء کی روحانی جنتی حیات بھی ذکر فرمائی مگر صرف روحانی نہیں فرمائی بلکہ جسم عنصری کی حیات بھی ذکر کرتے ہوئے لکھتے ہیں: ہاں ہمہ شہید جسمانی طور پر بھی زندہ ہے اسے مردہ نہیں کہہ سکتے کیونکہ لمن یتکل فی سبیل اللہ کو مردہ کہنے کی ممانعت ہے، اور یہ حقیقت ہے کہ قتل و شہید فی سبیل اللہ وجود اور جسم ہے، لہذا شہید کے وجود اور جسم کو بھی مردہ نہیں کہہ سکتے، وہ زندہ ہے ایک تو اگر انا دوسرے جسم کے ساتھ روح کے تعلق ہونے کی وجہ سے، اور روح کا یہ تعلق ہر میت کے ساتھ ہے۔ (حیات الاموات ص ۸۸)

شہداء کی جسم عنصری والی زندگی کے مختلف شواہد

شہداء کے اجسام عنصریہ میں زندگی ہونے کے مختلف شواہد بھی موجود ہیں جن سے روح کے تعلق سے ان کی جسم عنصری کی زندگی کی واضح تائید ہوتی ہے۔

۱..... مروان بن حکم کے عالمانہ ہاتھوں سے عشرہ مبشرہ میں سے شہید ہونے والے حضرت طلحہ بن عبید اللہ رضی اللہ عنہ کی قبر کی قریب تھی، بالآخر پانی ان کے جسم تک پہنچ گیا تھا تو انہوں نے خواب میں اپنے گھرانہ کے فرد یا اپنے آزاد کردہ غلام کو اپنی تکلیف کی اطلاع کی: الاتریبحونی من هذا الماء.. کاندہ یشکو اجسم عنصری الیہ البرد.... حولونی عن قبری فقد آذانی الماء (الاستیعاب ج ۲ ص ۱۰۴) فرمایا مجھے اس پانی سے راحت کیوں نہیں پہنچاتے ہو؟ پانی سے ٹھنڈ پہنچنے کی شکایت کر رہے تھے، فرمایا میری قبر یہاں سے تبدیل کرو مجھے پانی نے تکلیف پہنچا رکھی ہے۔ چنانچہ ان کی قبر کھودی گئی، تو زمین سے ملا ہوا جسم کا حصہ سبز ہو رہا تھا آنکھوں کے درمیان لگائی ہوئی کافور تک تبدیل نہ ہوئی تھی، یہاں غور فرمائیں کہ پانی ان کے جسم کو لگ رہا تھا جس سے ان کو تکلیف ہو رہی تھی، ٹھنڈ لگ رہی تھی تو اگر جسم میں کچھ حس و ادراک نہیں تھا تو تکلیف اور ٹھنڈ محسوس کرنا چہ معنی؟ خوب غور کریں؟

۲..... حضرت عبداللہ بن تامر جس کا واقعہ سورہ بروج میں اصحاب اخدود کے تحت بیان ہوا ان کے متعلق حضرت عبداللہ بن ابوبکر ابن حزم رحمہ اللہ فرماتے ہیں کہ حضرت عمر رضی اللہ عنہ کی خلافت کے دور میں المل نجران میں سے ایک شخص نے نجران کی زمین کی کوئی جگہ کھودی تو وہاں حضرت عبداللہ بن تامر شہید دفن تھے، بیٹھے ہوئے حال میں تھے، اپنا ہاتھ سر میں لگی ہوئی چوٹ پر رکھ رکھا تھا، ہاتھ کے ذریعہ خون بہنے کو روکے ہوئے تھے، جب ان کا ہاتھ ہٹایا جاتا تو خون بہنا شروع ہو جاتا، اور جب ہاتھ چھوڑا جاتا تو ہاتھ اسی جگہ جاتکٹا اور اس کا خون روک دیتا، حضرت عمر رضی اللہ عنہ کو اطلاع کی گئی تو حکم فرمایا کہ اس کو اس کے حال پر چھوڑ دو (تفسیر ابن کثیر ج ۴ ص ۴۹۵، روح المعانی ج ۳۰ ص ۱۰۱ مختصراً، تفسیر ابواللیث سرقدنی ج ۳ ص ۴۶۵ طبع مکتبہ رحیمیہ اکوڑہ ملنگ) حضرت عبداللہ بن تامر کا اپنے خون کو روکنے کے لئے زخمی جگہ پر ہاتھ رکھے ہوئے ہونا، ہاتھ دور کرنے سے خون بہنا شروع ہو جانا، ہاتھ چھوڑنے سے دوبارہ ہاتھ کا زخمی جگہ پر خود جا پہنچنا اور خون تھم جانا یہ سب جسم عنصری کی حیات کے بغیر ممکن ہی کیسے ہے؟

۳..... امام مالک رحمہ اللہ نے موطا میں روایت کیا ہے کہ حضرت عمرو بن جموح اور عبداللہ بن عمرو انصاری رضی اللہ عنہ (شہداء احد) کی قبروں کو سیلاب نے کھود لیا تھا، قبریں سیلابی زمین کے متصل تھیں، پھر ان کی قبروں کی جگہ بدلنے کے لئے قبریں کھودیں گئیں فوجد الم یتغیرا کانا ماتا بالامس و کان احدهما قد جرح فوضع یدہ علی جرحہ فدفن و هو کذا لک فامیطت یدہ عن جرحہ ثم ارسلت فرجعت کما کانت (موطأ ص ۴۸۲، ۴۸۳) تو ان دونوں حضرات میں کچھ تبدیلی نہیں آئی تھی ایسے لگتا تھا جیسے کل فوت ہوئے ہوں، ان میں سے ایک زخمی ہوا تھا اور اپنا ہاتھ اپنے زخم پر رکھا تھا تو اسی حال میں وہ دفن کر دیا گیا تھا تو اس کا ہاتھ اس کے زخم سے دور کیا گیا پھر چھوڑا گیا تو اسی حال پر لوٹ گیا جس حال پر تھا، ان کے دفن اور اس واقعہ کے درمیان چالیس سال سے زیادہ عرصہ گزرا تھا، ان کا زخم پر ہاتھ رکھا رہنا اور اس سے خون تھما رہنا اور دور کئے جانے کے بعد ہاتھ چھوڑنے پر ہاتھ کا اسی جگہ پر جانا جس پر پہلے تھا، اگر جسم عنصری کی حیات کی واضح دلیل نہیں تو کیا ہے؟

۴..... حضور ﷺ کے صحابی حضرت ثابت بن قیس بن شماس رضی اللہ عنہ جنگ یمامہ میں شہید ہوئے، ان کی شہادت کے بعد ایک مسلمان ان کے پاس سے گزرا اس نے ان کے جسم سے عمدہ ذرہ اتاری اور گھر میں ذرہ چھپادی، اس پر چکی رکھ دی، چکی کے اوپر پالان رکھ دیا، حضرت ثابت رضی اللہ عنہ خواب میں ایک ساتھی کو ملے، بتایا کہ فلاں مسلمان میرے پاس سے گزرا تھا اس نے میری ذرہ چرائی، گھر کی فلاں جگہ فلاں طریقہ سے رکھی ہے، اس سے لے لو، اور اس کو محض خواب سمجھ کر بے پرواہی نہ کرنا، حضرت ابو بکر رضی اللہ عنہ سے عرض کرنا کہ وہ ذرہ بیچ کر رقم مساکین پر خرچ کر دیں، اور میرے اوپر اتنا قرض ہے اور میرا فلاں فلاں غلام آزاد ہے، چنانچہ وہ ذرہ وصول کی گی، اور قرض ادا کیا گیا اور غلام آزاد کر دیئے گئے۔ (الاستیعاب ج ۱ ص ۱۰۰، ۱۰۱۔ روح المعانی ج ۱۵ ص ۱۶۳ و صحیح آل لوسی)

شہید کے جسم سے ذرہ اتارنے والے کو شہید کا جان لینا اور اس کا گھر تک معلوم کر لینا اور بتانا کہ ذرہ کہاں اور کس کیفیت سے رکھی ہوئی ہے؟ (یہ عرض اعمال کے ذریعہ علم ہو سکتا ہے) یہ سب شہید کی جسم عنصری والی حیات اور ادراک و شعور کے بغیر کیسے اور کیوں ہو سکتا ہے؟ باقی مرنے کے بعد کی ہوئی وصیت کا نفاذ صرف ان کی خصوصیت ہے۔ تو ان آیات کریمہ سے ان کی جسم عنصری والی قبر کی زندگی ثابت ہوئی۔

قاسم العلوم حضرت مولانا محمد قاسم نانوتوی رحمہ اللہ کا مسلک

یہاں شبہ ڈالا جاتا ہے کہ حضرت نانوتوی رحمہ اللہ تو شہداء کی صرف روحانی زندگی مانتے ہیں جسم عنصری کی زندگی نہیں مانتے چنانچہ فرماتے ہیں: ہر چہ بادیاد بعد موت نہ ارواح شہداء کو ان ابدان کے ساتھ تعلق باقی رہتا ہے نہ ارواح اور مؤمنین کو اتنا فرق ہے کہ بجز انقطاع علاقہ جسد اول یا بعد چندے شہداء کی ارواح کو تو اور ابدان کے ساتھ تعلق پیدا ہو جاتا ہے، اور اس حساب سے ان کو حیات روحانی و جسمانی دونوں حاصل ہو جاتی ہیں۔۔۔ بہر حال ابدان دنیا سے دونوں کو کچھ تعلق نہیں رہتا۔ (آب حیات ص ۱۶۸)

جواب: یہ ہے کہ حضرت نانوتوی کی مختلف عبارات سامنے رکھنے سے ظاہر ہوتا ہے کہ وہ اس خاص تعلق کی نفی کرتے ہیں جو دنیا میں ارواح کا ابدان سے تھا ورنہ موت کے بعد بھی جسم عنصری سے ایک قسم کا تعلق مانتے ہیں چنانچہ فرماتے ہیں: ”القصد زمین بھی (زندہ شخص کی) آواز کو (میت تک) پہنچاتی ہے مگر بہت کم ادھر بعد مرگ روح کو جسم خاکی سے بہت کم علاقہ رہ گیا۔ الغرض ادھر تو روح کو جسم سے وہ تعلق ضعیف ہو گیا۔ پر بایں ہمہ تعلق بھی موجود ہے تو ضعیف ہے۔“ (جمال قاسمی ص ۱۱)

روح کو ایسے لوگوں کے اپنے جسم سے وہ علاقہ نہیں رہتا جو وقت حیات تھا۔

(جمال قاسمی ص ۱۲ طبع مکتبہ صدیقیہ حضرات)

معلوم ہوا کہ وہ اس تعلق کی نفی کرتے ہیں جو وقت حیات تھا اور موت کے بعد دنیا والے تعلق سے ضعیف تعلق روح کا جسم سے مانتے ہیں، اس لئے ان کی عبارت سے یہ مطلب لینا بالکل درست نہیں کہ شہداء اور عام مومنین کی زندگی صرف روحوں کی ہے اور جسم بالکل مردہ ہیں۔

شہداء کی ارواح سبز پرندوں کے پوٹوں میں ہونے کی روایت

اس آیت کی تفسیر میں مکرین (اعمش کی سند سے جس پر جرح کرتے ہیں مگر آنکھیں بند کر کے اس

سے مروی) حضرت عبداللہ بن مسعود رضی اللہ عنہ کی حدیث پیش کر دیا کرتے ہیں کہ حضور ﷺ نے ارشاد فرمایا کہ شہداء کی روحیں سبز پرندوں کے پوٹوں میں سوار ہو کر جنت کی سیر کرتی اور وہاں کے پھل کھاتی ہیں اور عرش کے ساتھ لٹکی قندیلوں میں آکر رہائش کرتی ہیں، اور یہ حدیث آیت کی تفسیر کے طور پر وارد ہوئی ہے، لہذا اس حدیث کے مطابق شہداء کی زندگی صرف روحانی ہے جسم عنصری کی زندگی نہیں ہے۔

لیکن یہ غلط فہمی ہے کیونکہ حدیث میں روحوں کا مقام بتایا گیا ہے کہ وہ جنت میں اور عرش کے نیچے کے قندیلوں میں رہتی اور چکر لگاتی ہیں، اس میں یہ بات کہاں سے ثابت ہوئی کہ جسم عنصری مردہ ہے اس میں زندگی نہیں؟ بحث تو اس میں ہے، اور یہ حدیث جمہور کے مسلک کے خلاف تب ہے جب روح کے جسم سے تعلق کی نفی ہو، جب کہ روح دوسری جگہ رہ کر تعلق رکھ سکتی ہے، جیسے نیند کی حالت میں آدمی خواب دیکھتا ہے کہ مثلاً مکہ مکرمہ اور مدینہ طیبہ گیا اور خواب الہی سنت کے نزدیک ایک حقیقت ہے اس پر قرآن و سنت نص ہے، (راہ حق میں تفصیل دیکھیں) تو خواب میں مکہ مکرمہ یا مدینہ طیبہ روح گئی مگر جسم سے اس طرح لا تعلق نہیں ہوئی کہ جسم مردہ ہو بلکہ تعلق رہا، ایسے ہی شہداء کی یا عام مسلمان مردوں کی روحیں جنت کی سیر کریں عرش کے نیچے رہیں تو بھی جسم مکمل طور پر مردہ نہیں ہوتا بلکہ روح کا اس سے تعلق رہتا ہے اور تعلق رہنے کی ایک دلیل یہی آیت شہداء ہے جو جسم عنصری کی زندگی بتاتی ہے جیسا کہ تفصیل سے ذکر ہو گیا ہے (دوسرے بھی بکثرت دلائل ہیں جو اگلے مضمون میں ذکر ہوں گے ان شاء اللہ البتہ وہ زندگی عالم غیب کی ہے اور عالم غیب کا حال اللہ تعالیٰ جانتے ہیں، اور اللہ نے اپنے نبی ﷺ کے ذریعہ جتنا بتایا ہے اس پر ایمان اللہ و رسول ﷺ پر اور ان کے احکام پر ایمان ہے بندہ جب عالم غیب میں پہنچے گا تب اسے دیکھ لے گا اس سے پہلے بن دیکھے ایمان ضروری ہے اس کے بغیر ایمان نہیں ہو سکتا)

علامہ ابن عبدالبہادی رحمہ اللہ نے بھی بیان کیا ہے: ”وقول اهل السنة من الفقهاء والمحدثين وغيرهم ان الروح تحس وتدرک وتاكل وتشرب في البرزخ من الجنة کم دلت عليه السنة الصحيحة في ارواح الشهداء خصوصاً والمؤمنين عموماً ومع هذا فلها شان آخر غير شان البدن فانها تكون في الملاء الاعلى فوق السموات وقد تعلق بالبدن تعلقاً يقتضي رد السلام على من سلم وهي في مستقرها مع الرفيق الاعلى وقد مر النبي ﷺ ليلة الاسراء على موسى قائماً يصلي في قبره ثم راه في السماء السادسة ولم تكن صلاة موسى في قبره بموجبة مفارقة روحه للسماء السادسة وحلولها في القبر بل هي في مستقرها ولها تعلق بالبدن قوى حتى حمله على الصلاة واذا كان النائم تقوى نفسه وفعلا في حال النوم حتى تحرك البدن وتقيمه وتؤثر فيه فما الظن بارواح الانبياء وقت ثبت في الصحيح ان ارواح الشهداء في حواصل طير خضر۔ وهذا شانها حتى يعثها الله سبحانه الى اجسادها ومع هذا فاذا زارهم المسلم وسلم عليهم عرفوا به وردوا عليه السلام بل ونسمة المؤمن كذا لك.....“ (الصارم المنکلی ص ۲۱۷)

اہل سنت فقہاء محدثین وغیرہم اس کے قائل ہیں کہ روح محسوس کرتی اور ادراک کرتی ہے اور برزخ میں جنت سے کھاتی پیتی ہے جیسا کہ شہداء کی روحوں سے متعلق خصوصاً اور سب مؤمنین کی روحوں سے متعلق عموماً سنت صحیحہ دلالت کرتی ہے، اس کے ساتھ یہ ہے کہ روح کی شان بدن کی شان کے علاوہ ہے کہ روح طلاء اعلیٰ میں آسمانوں سے اوپر ہوتی ہے جب کہ اس کا بدن سے بھی ایسا تعلق ہوتا ہے جو روح کے رفیق اعلیٰ اپنے مستقر میں رہتے ہوئے سلام

کرنے والے کے سلام کے جواب کا مقتضی ہوتا ہے نبی کریم ﷺ معراج کی رات موکدہ ﷺ کے پاس سے گزرے کہ قبر میں کھڑے نماز پڑھ رہے تھے جب کہ ان کو چھٹے آسمان پر بھی دیکھا ان کی قبر میں نماز اس طرح نہ تھی کہ روح اپنے مستقر سے الگ ہو گئی ہو اور قبر میں حلول کر گئی (داخل ہو گئی) ہو بلکہ اپنے مستقر میں تھی مگر اس کا بدن سے بھی ایسا قوی تعلق تھا جس نے اس کو نماز پر کھڑا کیا اور جب نیند والے کی روح اس کی جان کو قوت دی رہی ہوتی اور نیند میں جان میں کام کر رہی ہوتی ہے حتیٰ کہ بدن کو متحرک کرتی اور کھڑا کرتی اور اس میں اثر ڈالتی ہے تو انبیاء علیہم السلام کی روحوں سے تعلق تیرا کیا گمان ہے؟ اور صحیح حدیث میں ثابت ہے کہ شہداء کی رو میں سبز پرندوں کے پوٹوں میں ہو کر جنت سے کھاتی پیتی اور عرش سے لکھی قدیلوں میں ٹھہرتی ہیں اور قیامت کے دن ان کے جسموں کی طرف روحوں کو بھیجے تک یہی حال ہوگا لیکن اس کے باوجود جب مسلمان ان کی زیارت کرے اور سلام کرے وہ اس کو پہچان لیتے ہیں اور سلام کا جواب دیتے ہیں اور یہی حال عام مؤمن کی روح کا ہے۔

اوپر حضرت ملا علی قاری رحمہ اللہ کی عبارت بھی ہم لکھ آئے ہیں: ”فان ارواح الشهداء اذا كانت في اجواف طير خضر تسرح في رياض الجنة ثم تعود الى قناديل معلقة تحت العرش مع انه لم يقل احدان... اور احہم غیر متعلقہ باجسامہم لنلا یسمعو اسلام من یسلم علیہم“ (جمع الوسائل ج ۲ ص ۳۰۰) بے شک شہداء کی رو میں سبز پرندوں کے پوٹوں میں ہو کر جنت کے باغات میں چرتی پھر عرش کے نیچے لکھی قدیلوں کی طرف واپس ہوتی ہیں۔ اگر کوئی اس کا قائل نہیں کہ ان کی روحوں کا جسموں سے تعلق نہیں ہے تا کہ سلام کرنے والے کا سلام نہ سنیں۔ تو شہداء کی رو میں جنت میں سیر کرتی اور عرش سے لکھی قدیلوں میں ٹھہرتی بھی ہیں اور جسموں سے تعلق ہو کر جسمِ عنصری کی زندگی بھی ہے تو حدیث نبوی اور آیت مبارکہ اور اہل حق کے عقیدہ میں کوئی تعارض نہیں ہے۔

تیسری آیت: اللہ تعالیٰ کا فرمان ہے: ”ولو انہم اذ ظلموا انفسہم جاؤک فاستغفروا اللہ واستغفرلہم الرسول لوجدوا اللہ توابا رحیما“ (النساء) اگر ایسا ہوتا کہ جب اپنی جانوں پر ظلم کر بیٹھے آپ ﷺ کے پاس حاضر ہوتے اور اللہ تعالیٰ سے گناہ کی مغفرت مانگتے اور ان کے لئے رسول اللہ ﷺ بھی گناہ کی بخشش مانگتے تو اللہ کو توبہ قبول کرنے والا بہت رحم کرنے والا پاتے۔“

حضرات اکابرین فرماتے ہیں کہ اللہ تعالیٰ کا یہ حکم آج بھی ہے کہ جیسے آپ ﷺ کی زندگی میں آپ ﷺ کے پاس حاضری دینے اور اللہ سے مغفرت مانگنے اور حضور ﷺ سے دعاء مغفرت کی درخواست کرنے پر گناہ کی بخشش کا وعدہ ہوا، ایسے ہی روضہ مبارکہ پر حاضری اور توبہ کرنے اور حضور ﷺ سے دعاء مغفرت کرانے پر بھی اللہ تعالیٰ بخشش فرمائیں گے اور یہ سب حضور ﷺ کی قبر اطہر میں حیات کی دلیل ہے کیوں کہ زندہ ہیں تب ہی درخواست سنیں گے، اور دعا فرمائیں گے، واضح ہوا کہ آپ ﷺ زندہ ہیں اور درخواست سنتے ہیں اور دعاء مغفرت فرماتے ہیں۔ چنانچہ:

..... حضرت علامہ مولانا ظفر احمد عثمانی رحمہ اللہ فرماتے ہیں: ”احتج القائلون بانہا مندوبۃ بقولہ تعالیٰ (ولو انہم اذ ظلموا انفسہم جاؤک فاستغفروا اللہ واستغفرلہم الرسول) الا یہ و وجہ الاستدلال بہا انہ ﷺ حی فی قبرہ بعد موتہ کما فی حدیث ”الانبياء احياء فی قبورہم“ وقد صححه البيهقي والفي في ذالك جزا قال الاستاذ ابو منصور البغدادی قال المتكلمون المحققون من اصحابنا ان نبينا ﷺ حی بعد وفاته انتہی۔ وقد صح عن ابی ایوب الانصاری رحمہ اللہ انہ قال لمن انکر علیہ وضع وجہہ علی القبر انما جنت رسول اللہ ﷺ ولم

آت اللین او الحجر کما سیاتی فثبت ان حکم الآیۃ باق بعد وفاتہ ﷺ لیسبغی لمن ظلم نفسه ان یزور قبرہ ویستغفر اللہ عند اللہ فیستغفر لہ الرسول“ (اطلاء السنن ج ۷ ص ۳۶۰۴) جو زیارت قبر نبوی ﷺ کو مستحب کہتے ہیں انہوں نے آیت ولو انہم اذ ظلموا انفسہم کو بھی دلیل بنایا ہے، طرز استدلال اس طرح ہے کہ حضور ﷺ وفات کے بعد قبر شریف میں زندہ ہیں جیسا کہ حدیث ہے کہ انبیاء علیہم السلام اپنی قبروں میں زندہ ہیں اس کو امام بیہقی رحمہ اللہ نے صحیح کہا اور حیات پر ایک جز لکھا ہے، امام ابو منصور بغدادی رحمہ اللہ فرماتے ہی کہ ہمارے متکلمین محققین قائل ہیں کہ ہمارے نبی ﷺ وفات کے بعد قبر میں زندہ ہیں، اور حضرت ابوالیوب انصاری رحمہ اللہ سے یہ قول صحیح ثابت ہے کہ قبر نبوی ﷺ پر انہوں نے اپنا چہرہ رکھا تو کسی نے اس پر نکیر کی تو فرمایا میں نے حضور ﷺ (کی قبر پر حاضر ہو کر حضور ﷺ) کی خدمت میں حاضری دی ہوئی ہے اینٹ یا پتھر کے پاس حاضر نہیں ہوں، تو ثابت ہوا کہ آیت کا یہ حکم آپ ﷺ کی وفات کے بعد بھی باقی ہے۔ لہذا جس نے اپنے اوپر ظلم کر لیا ہو، (گناہ ہو گیا) اس کو مناسب ہے کہ آپ ﷺ کی قبر کی زیارت کرے اور آپ ﷺ کے پاس حاضر ہو کر اللہ سے استغفار کرے (اور آپ ﷺ سے درخواست کرے) تو آپ ﷺ اس کے لئے دعا مغفرت کریں گے۔“

۲..... حضرت شیخ الحدیث مولانا زکریا مدظلہ فرماتے ہیں: ”واستدلوا علی انہا مندوبۃ بقولہ تعالیٰ ولو انہم اذ ظلموا انفسہم جاؤک فاستغفروا اللہ واستغفر لہم الرسول الآیۃ والنبی ﷺ حی فی قبرہ بعد موتہ کما فی حدیث الانبیاء احياء فی قبورہم وقد صححہ البیہقی والفقہ فی ذالک جزأ قال ابو منصور البغدادی قال المتکلمون المحققون ان نبیاً ﷺ حی بعد وفاتہ الخ، واذ ثبت انہ ﷺ حی بعد وفاتہ فالمجنی الیہ بعد وفاتہ کالمجنی الیہ قبلہ“ (ادجز المسالک ج ۲ ص ۲۶۲ طبع ادارہ تالیفات اشرفیہ ملتان، الکتر الخوار ج ۶ ص ۵۱۱) زیارت قبر نبوی ﷺ کے قائلین آیت ”ولو انہم اذ ظلموا انفسہم“ سے بھی زیارت مستحب ہونے پر استدلال کرتے ہیں، اور حضور ﷺ قبر شریف میں وفات کے بعد زندہ ہیں جس کو امام بیہقی نے صحیح کہا ہے اور اس بارے میں جز تحریر کیا ہے، ابو منصور بغدادی رحمہ اللہ فرماتے ہیں محققین متکلمین قائل ہیں کہ حضور ﷺ وفات کے بعد زندہ ہیں، اور جب ثابت ہوا کہ وفات کے بعد آپ ﷺ زندہ ہیں تو وفات کے بعد آپ ﷺ کے پاس آنے والا وفات سے پہلے آنے والے کی طرح ہے۔“

۳..... مفتی اعظم حضرت مفتی محمد شفیع صاحب مدظلہ فرماتے ہیں یہ آیت اگرچہ خاص واقعہ منافقین کے بارے میں نازل ہوئی ہے لیکن اس کے الفاظ سے ایک عام ضابطہ نکل آیا کہ جو شخص رسول اللہ ﷺ کی خدمت میں حاضر ہو جائے اور آپ ﷺ اس کے لئے دعاء مغفرت کر دیں، اس کی مغفرت ضرور ہو جائے گی اور آنحضرت ﷺ کی خدمت میں حاضری جیسے آپ ﷺ کی دنیوی حیات کے زمانہ میں ہو سکتی تھی اسی طرح آج بھی روضہ اقدس پر حاضری اسی حکم میں ہے۔ (معارف القرآن ج ۲ ص ۵۹ طبع ادارہ المعارف کراچی)

۴..... علامہ نور الدین سمہودی مدظلہ فرماتے ہیں: ثم یقول یا رسول اللہ! ان اللہ تعالیٰ قال فیما انزل علیک ولو انہم اذ ظلموا انفسہم وقد ظلمت نفسی وایتیت بجهلی وغفلی امر اکبیر او قد وفدت علیک زائر او بک مستجیر او جنتک مستغفر امن ذنبی سائلنا منک ان تشفع لی الی ربی وانت شفیع المذنبین الخ! (خلاصۃ الوفا ص ۵۹ طبع مکہ مکرمہ) زیارت کرنے والا جو قبر نبوی ﷺ پر حاضر ہو) کہے کہ یا رسول اللہ! اللہ تعالیٰ نے اپنی

کتاب میں فرمایا ہے: ”و لو انهم اذ ظلموا انفسهم“ اور میں نے اپنی جان پر ظلم کیا ہے اور جہالت و غفلت سے بڑا گناہ کیا ہے اور آپ ﷺ کی خدمت میں زیارت کو آیا ہوں اور آپ ﷺ کے وسیلہ سے پناہ چاہتا ہوں اور گناہ کی بخشش کے لئے آپ ﷺ کی خدمت میں حاضر ہوا ہوں اور درخواست ہے کہ میرے لئے اللہ کے ہاں شفاعت فرمائیں اور آپ ﷺ شفیع المذنبین ہیں۔

۵..... علامہ محمد زاہد الکوثری رحمۃ اللہ علیہ فرماتے ہیں: وتخصیص قوله تعالى و لو انهم اذ ظلموا انفسهم جاؤك فاستغفر الله واستغفر لهم الرسول لوجود الله توابا رحيما بما قبل الموت تخصیص بدون حجة عن هوى و ترك المطلق على اطلاقه مما اتفق عليه اهل الحق و التقييد لا يكون الا بحجة و لا حجة هنا تفيد الآية بل فقهاء المذاهب حتى الحنابلة على شمول الآية ما بعد الموت و الانبياء احياء في قبورهم (مقالات الکوثری ص ۲۹۲) یعنی آیت مبارکہ و لو انهم اذ ظلموا انفسهم کو وفات سے پہلے کے وقت کے ساتھ خاص کرنا بغیر دلیل اپنی خواہش سے خاص کرنا ہے جب کہ مطلق کو اپنے اطلاق پر باقی رکھنے پر سب اہل حق متفق ہیں اور مقید کرنا دلیل کے بغیر نہیں ہو سکتا اور یہاں اس کی کوئی دلیل نہیں بلکہ سب مذاہب کے فقہاء حتی کہ حنبلی حضرات بھی اسی موقف پر ہیں کہ آیت کا حکم وفات کے بعد بھی ہے اور (کیوں نہ ہو جب کہ) انبیاء علیہم السلام اپنی مبارک قبروں میں زندہ ہیں۔“

۶..... قاسم العلوم حضرت نانوتوی رحمۃ اللہ علیہ فرماتے ہیں: ”(حیات النبی ﷺ پر آیات بھی دلیل ہیں) رہی آیتیں سوان میں سے یہ آیت ہے: ”و لو انهم اذ ظلموا انفسهم“ کیونکہ اس میں کسی کی تخصیص نہیں آپ ﷺ کے ہم عصر ہوں یا بعد کے امتی ہوں اور تخصیص ہو تو کیونکر ہو آپ ﷺ کا وجود تربیت تمام امت کے لئے یکساں رحمت ہے کہ پچھلے امتوں کا آپ ﷺ کی خدمت میں آنا اور استغفار کرنا اور کرانا جب ہی متصور ہے کہ آپ ﷺ قبر میں زندہ ہوں۔“ (آب حیات ص ۴۰)

نیز امام ابو عبد اللہ حنبلی رحمۃ اللہ علیہ نے کتاب المستوعب میں (وفاء الوفاء ج ۴ ص ۱۹۷) اور امام مالک رحمۃ اللہ علیہ نے (جوبند جید ان سے منقول ہے، وفاء الوفاء ج ۴ ص ۱۹۴، الشفاء ج ۲ ص ۴۰) اور حضرت تھانوی رحمۃ اللہ علیہ نے (نشر الطیب ص ۲۵۴) اور ابن کثیر رحمۃ اللہ علیہ نے (تفسیر ابن کثیر ج ۱ ص ۵۲۰) اور امام نووی رحمۃ اللہ علیہ نے (الاذکار ص ۲۰۹) اور قاضی عیاض رحمۃ اللہ علیہ نے (الشفاء ج ۲ ص ۴۱) اور علامہ احمد خفاجی مصری حنفی رحمۃ اللہ علیہ نے (لیم الریاض ج ۳ ص ۳۹۸) اور ملا علی قاری رحمۃ اللہ علیہ حنفی نے (شرح شفاء ج ۳ ص ۳۹۸) اور علامہ سندھی رحمۃ اللہ علیہ نے (لباب المناسک، تسکین الصدور ص ۳۷۴) اور مولانا عبد القادر فاکھی رحمۃ اللہ علیہ نے (حسن التوسل برہامش خلاصۃ الوفاء ص ۱۳۴) اور شیخ عبد الحق محدث دہلوی رحمۃ اللہ علیہ (ماجبت بالنص ص ۶۴) وغیرہم نے اس آیت کا حکم آپ ﷺ کے روضہ مبارکہ پر حاضری کے وقت بھی مانا ہے، اس آیت سے واضح ہوا کہ آپ ﷺ کی قبر میں حیات حق اور قرآن مجید سے ثابت ہے، ذہن میں رہے کہ ہم نے اس سلسلہ میں نقل ہونے والے واقعات کو اپنا اصل متدل نہیں بنایا ہے، اصل متدل ان مفسرین و علماء رحمۃ اللہ علیہ کا استدلال ہے ہاں اس متدل کی تائید ان روایات سے ہوتی ہے، جو نقل کئے جاتے ہیں۔

بعض کہتے ہیں کہ اگر اس آیت سے اس انداز پر یہ بات ثابت کرتے ہو تو ”فلا وربک لایؤمنون حتی یحکمواک“ کے مطابق جھگڑے اور مقدمات بھی خدمت نبوی میں پیش کر کے فیصلے کراؤ؟

جواب یہ ہے کہ یہ بات درست نہیں کیونکہ فیصلوں کے لئے آپ ﷺ کی شریعت و احکام آج موجود ہیں لیکن آپ ﷺ کی ذات کا قائم مقام کوئی نہیں ہے، اور نصوص اور علماء امت نے بتایا کہ آپ روضہ مبارکہ میں زندہ ہیں اور سنتے ہیں تو جب عرضی آپ کی خدمت میں پیش کی جاسکتی ہے تو گنہگار اس نسخہ خداوندی سے کیوں نہ فائدہ اٹھائیں؟ مزید تفاسیر اٹھالیں کہ مفسرین فرماتے ہیں کہ ”فان تنازعتم فی شئی فردوه الی اللہ“ کا مطلب قرآن مجید کی طرف رجوع اور ”والرسل“ کا مطلب آپ کے تشریف لے جانے کے بعد حدیث شریف کی طرف رجوع کرنا ہے، یہی مطلب آیت فلا وربک لا یؤمنون کا ہوگا۔

چوتھی آیت: اللہ تعالیٰ کا فرمان ہے: ”یا ایہا الذین آمنوا لاترفعوا اصواتکم فوق صوت النبی ولا تجہروا له بالقول کجہر بعضکم لبعض ان تحبط اعمالکم وانتم لاتشعرون“ (المحجرات) اے ایمان والو! اپنی آوازیں پیغمبر کی آواز سے بلند مت کیا کرو اور نہ ان سے ایسے کھل کر بولا کرو جیسے آپس میں ایک دوسرے سے کھل کر بولا کرتے ہو کبھی تمہارے اعمال برباد ہو جائیں اور تم کو خبر بھی نہ ہو“ (بیان القرآن)

حضرات اکابرین فرماتے ہیں کہ یہ حکم جیسے آپ کی زندگی میں تھا ایسے ہی وفات کے بعد قبر اطہر پر حاضری کے وقت بھی یہی حکم ہے کہ کوئی زیادہ بلند آواز سے بات نہ کرے، اور نہ درود و سلام زیادہ بلند آواز سے پڑھے بلکہ درمیانہ آواز سے پڑھے چنانچہ:

۱..... علامہ سید محمود آلوسی رحمۃ اللہ علیہ فرماتے ہیں: ”واستدل العلماء بالآیۃ علی المنع من رفع الصوت عند قبرہ الشریف وعند قراۃ حدیثہ علیہ الصلاۃ والسلام لان حرمتہ میتاً کحرمتہ حیا“ (روح المعانی ج ۲ ص ۱۳۷)

حضرات علماء نے اس آیت سے استدلال کیا ہے کہ آپ کی قبر شریف کے پاس بھی آواز اونچی کرنا ایسے ہی آپ کی حدیث پڑھتے وقت بھی آواز اونچی کرنا منع ہے (قبر شریف کے پاس) اس لئے منع ہے کہ وفات کے بعد بھی آپ کا احترام دیا ہے جیسا آپ کی زندگی میں تھا۔“

۲..... حضرت مفتی محمد شفیع صاحب رحمۃ اللہ علیہ (معارف القرآن ج ۸ ص ۱۰۱) فرماتے ہیں: ”قاضی ابوبکر بن ابن عربی رحمۃ اللہ علیہ نے فرمایا کہ رسول اللہ کی تعظیم اور ادب آپ کی وفات کے بعد بھی ایسے ہی واجب ہے جیسے حیات میں تھا اسی لئے بعض علماء نے فرمایا کہ آپ کی قبر شریف کے سامنے بھی زیادہ بلند آواز سے سلام و کلام کرنا ادب کے خلاف ہے۔“

۳..... علامہ نور الدین سمہودی رحمۃ اللہ علیہ فرماتے ہیں: ”فانہ کما قال فی الاحیاء عالم بحضورک و قیامک و زیارتک لہ قال فمثل صورۃ الکریمۃ فی خیالک موضوعا فی اللحد بازانک و احضر عظیم رتبہ فی قلبک انتہی ثم سلم مقتصدا من غیر رفع صوت و لاء اخفاء“ (خلاصۃ الوقاء ص ۵۷) اے زائر! نبی کریم جیسا کہ امام غزالی رحمۃ اللہ علیہ (احیاء العلوم ج ۱ ص ۱۵۳ طبع نوکھور) میں فرماتے ہیں تیرے حاضر ہونے، قیام اور زیارت کو جان رہے ہیں، اور امام غزالی رحمۃ اللہ علیہ فرماتے ہیں کہ تو آپ کی صورت کریمہ کا خیال باندھ، کہ آپ قبر اطہر میں تیرے سامنے تشریف رکھتے ہیں، اور آپ کا عظیم رجبہ اپنے دل میں لا، پھر درمیانہ آواز سے سلام عرض کر، نہ بلند آواز سے ہو، اور نہ بالکل آہستہ آواز سے۔

۵..... فقہ حنفی کے مستند و معتبر (فتاویٰ عالمگیری ج ۱ ص ۲۷۲) میں ہے: ”ویقف کما یقف فی الصلوٰۃ ویمثل صورته الکریمۃ البھیة کانه نانم فی لحدہ عالم به یسمع کلامه کدافی الاختیار شرح المختار“ روضہ مبارکہ پر اس طرح کھڑا ہو جیسے نماز میں کھڑا ہوتا ہے، اور آپ کی نورانی صورت مبارکہ کا اس طرح خیال لائے گویا کہ آپ قبر مبارک میں آرام فرما ہیں اور مجھے جان رہے ہیں میری گفتگوں رہے ہیں، جیسا کہ کتاب اختیار شرح مختار میں ہے۔“

۶..... امام محمد غزالیؒ فرماتے ہیں: ”واعلم انه عالم بحضورک و قیامک و زیارتک و انه یبلغہ سلامک و صلاحک“ (احیاء العلوم ج ۱ ص ۱۵۳ طبع دکن) یقین کر کہ نبی کریم تیری حاضری اور کھڑے ہونے اور زیارت کرنے کو جان رہے ہیں اور (دور رہتے وقت) آپ تک تیرا صلاۃ و سلام پہنچتا رہا ہے۔“

۷..... علامہ انور شاہ کشمیریؒ فرماتے ہیں: ”ونقل عن مالک بن انس ان احترام النبی بعد وفاته ایضا کما کان فی حیاته“ (انفناء ج ۲ ص ۴۱ وفاء الوفاء ج ۴ ص ۱۹۷ بسند جید من مالک، بسند صحیح نسیم الریاض ج ۳ ص ۳۹۸) وفی البیہقی عن انس و صحبه و وافقه الحافظ فی المجلد السادس ان الانبیاء احياء فی قبورهم۔ (فیض الباری ج ۲ ص ۶۴) ملا علی قاریؒ نے امام مالک بن انسؒ سے نقل کیا ہے کہ آپ کا احترام وفات کے بعد بھی ویسا ہے جیسا آپ کی زندگی میں تھا (وفاء الوفاء ج ۴ ص ۱۹۷) امام بیہقیؒ نے حضرت انسؓ کی حدیث روایت کی ہے اور صحیح قرار دی، اور ابن حجرؒ نے بھی ان کی موافقت کی کہ انبیاءؑ بیہیہ اپنی قبور میں زندہ ہیں، نماز پڑھتے ہیں (اس کے بعد حیات النبی کی تفصیلی بحث کی ہے)

اس بارے میں مولانا عبدالقادر فاکھیؒ کی ایک تفصیلی عبارت عبارت اکابر کے تحت آرہی ہے ان شاء اللہ! روضہ مبارکہ پر حاضری کے وقت اتنی تعظیم اور یہ تصورات اور آہستہ سے سلام عرض کرنا سب حیات النبی کی دلیل ہیں کیونکہ جو وجہ ان آداب کی آپ کی ظاہری زندگی کے وقت کی ہے وہی وجہ روضہ مبارکہ کی حاضری کے وقت کی ہے، اکابر نے فرمایا ہے کہ اس کی وجہ دنیا میں یہ تھی کہ بعض اوقات زور سے بولنا آپ کو ناگوار ہو کر آپ کی بے ادبی اور تکلیف کا باعث ہوتا حضرت تھانوی اور مولانا سعید احمد دہلوی اور مفتی محمد شفیعؒ وغیرہم نے یہی وجہ لکھی ہے۔ (بیان القرآن، کشف الرحمن، معارف القرآن وغیرہ)

تو اللہ تعالیٰ نے ادب سکھلایا کہ آہستہ بولا کرو، ورنہ آپ کی ناگواری کی وجہ سے باعث اذیت ہوگا اور اس بے ادبی پر تمہارے عمل ضائع ہو جائیں گے۔ اور تمہیں آپ کی تکلیف ہونے کا علم نہ ہوگا تو اعمال کے ضیاع کا بھی علم نہ ہوگا۔

حضرت مولانا خلیل احمد سہارن پوریؒ بھی صاف فرماتے ہیں: ”آں حضرت حیات ہیں اور ایسی (ادنیٰ) آواز سے سلام عرض کرنا بے ادبی اور آپ کی ایذاء کا سبب ہے لہذا پست آواز سے سلام عرض کرنا چاہئے۔“ (تذکرۃ الخلیل ص ۳۹۹)

تو اس سے معلوم ہوا کہ اس ادب (آہستہ کے حکم) کی وجہ آپ کی اذیت ہے تو آج زیارت کے وقت بھی زور سے بولنا تب ہی باعث اذیت ہوگا کہ آپ سنیں اور اس کی وجہ سے تکلیف محسوس کریں اور یہ سب تب ہوگا کہ آپ زندہ ہوں اور آواز سنیں، اس لئے تو اس ادب کے ذکر میں حضرت کشمیریؒ نے حیات النبی کو بیان فرمایا تو ان آیات سے آپ کی قبر اطہر میں حیات بھی ثابت ہوتی ہے اور سماع عند القبر بھی ثابت ہوتا ہے۔

باب دوم..... حیات النبی ﷺ اور احادیث نبویہ

اس بارے میں بہت سی احادیث طیبہ وارد ہیں۔

پہلی حدیث: حضرت انس رضی اللہ عنہ سے روایت ہے کہ رسول اللہ ﷺ نے ارشاد فرمایا: ”الانبياء احياء في قبورهم يصلون“ حضرات انبیاء کرام علیہم السلام اپنی قبور مطہرہ میں زندہ ہیں نماز پڑھتے ہیں۔ (مجمع الزوائد ج ۸ ص ۳۸۶ رقم ۳۸۱۲ طبع دار الفکر بحوالہ مسند ابی یعلیٰ ج ۳ ص ۲۱۶ حدیث نمبر ۳۴۱۲ و مسند بزار حدیث نمبر ۶۸۸۸ تا شرموقع انتاج الاسلام، و خلاصۃ الوفاء بحوالہ کامل ابن عدی و حیاۃ الانبیاء للشمعی ص ۹، ۸ طبع ادارة المعارف الاسلامیہ سیالکوٹ، ۱۳۹۶ھ ۱۹۷۶ء)

.....! امام بیہقی فرماتے ہیں: ”رواہ ابو یعلیٰ و البزار و رجال ابی یعلیٰ ثقات“ اس حدیث کو یعلیٰ اور بزار نے روایت کیا ہے اور ابو یعلیٰ کے راوی ثقہ ہیں۔ (مجمع الزوائد ج ۸ ص ۳۸۶)

.....۲، ۳ علامہ ظفر احمد عثمانی فرماتے ہیں: ”رواہ ابو یعلیٰ برجال ثقات قد صححہ البیہقی“ (اعلاء السنن ج ۷ ص ۳۶۰۴) اس حدیث کا ابو یعلیٰ نے ثقہ راویوں سے روایت کیا ہے اور امام بیہقی نے صحیح کہا ہے۔

.....۴ علامہ سمہودی فرماتے ہیں۔ ”رواہ ابو یعلیٰ برجال ثقات“ (وفاء الوفاء ج ۳ ص ۱۷۹) ابو یعلیٰ نے حضرت انس رضی اللہ عنہ سے ثقہ راویوں کے طریق سے روایت کی ہے۔

.....۵ علامہ سخاوی فرماتے ہیں: (القول البدیع ص ۱۷۲)

.....۶ علامہ ابن حجر فرماتے ہیں۔ (فتح الباری ج ۷ ص ۱۲۸ طبع دار الفکر)

.....۷ شیخ عبدالحق محدث دہلوی فرماتے ہیں ابو یعلیٰ بنقل ثقات از روایت انس بن مالک رضی اللہ عنہ آورده۔ (مدارج النہو ج ۲ ص ۵۷۵) امام ابو یعلیٰ نے حضرت انس رضی اللہ عنہ سے ثقہ راویوں کے واسطے سے روایت کی ہے۔

.....۸ حضرت شیخ الحدیث مولانا زکریا فرماتے ہیں: ”وقد صححہ البیہقی“ اس کو امام بیہقی نے بھی صحیح کہا ہے۔ (ادب السالک ج ۲ ص ۲۶۲، فضائل درود شریف ص ۴۲)

.....۹ حضرت طاعی قاری فرماتے ہیں: ”صح خبر الانبياء احياء في قبورهم“ (مرقات ج ۳ ص ۴۱۵ حاشیہ مشکوٰۃ ص ۱۲۱) یعنی یہ حدیث صحیح ہے۔

.....۱۰ علامہ انور شاہ کشمیری فرماتے ہیں امام بیہقی اور علامہ ابن حجر فرماتے ہیں اس حدیث کی صحت نقل کرتے ہیں جس کا مطلب ہے کہ ان کے نزدیک بھی یہ حدیث صحیح ہے۔ (فیض الباری ج ۲ ص ۶۴) بلکہ صراحۃً فرماتے ہیں: ”وازیں طرف“ الانبياء احياء في قبورهم يصلون ”ثابت شدہ“ (خاتم النبیین ص ۷۴ طبع مجلس تحفظ ختم نبوت)

ادھر یہ حدیث کہ ”انبياء علیہم السلام اپنی قبروں میں زندہ ہیں نماز پڑھتے ہیں۔“ ثابت ہے۔

.....۱۱ علامہ جلال الدین سیوطی فرماتے ہیں: ”وصح انه قال الانبياء احياء في قبورهم يصلون“ (الحاوی للفتاویٰ ج ۲ ص ۱۶۳) یعنی یہ حدیث صحیح ہے، اور (الجامع الصغیر ج ۱ ص ۱۸۵ حدیث نمبر ۳۹۸۹ طبع دار الکتب العلمیۃ بیروت طبع ۲۰۰۸ء) میں امام ابو یعلیٰ سے نقل فرما کر حسن کہتے ہیں۔

.....۱۲ علامہ عبدالرؤف مناوی فرماتے ہیں: ”وهو حديث صحيح“ ”یہ صحیح ہے۔“ (فیض القدر شرح الجامع

الصغیر ج ۳ ص ۲۳۷ طبع مکتبہ مصر الجہاد) جس بات کا صحیح ثابت ہونا بارہ آدمی بیان کریں اس کو جھوٹ وہی کہہ سکتا ہے جو جھوٹ کے مرض میں خود مبتلا ہے، اس کے باوجود کئی لوگ اس روایت پر کئی خدشات ظاہر کرتے ہیں۔

پہلا شبہ: ڈاکٹر عثمانی لکھتا ہے کہ ”ابو یعلیٰ کی روایت میں تو مستکم بن سعید اور حجاج بن الاسود دونوں ضعیف ہیں“ مستکم بن سعید کے متعلق ابن حجر رحمہ اللہ لکھتے ہیں کہ ربما وہم یعنی کبھی کبھی وہم میں مبتلا ہو جاتا ہے۔ (تقریب) شعبہ کہتے ہیں کہ مجھے یہ خیال بھی نہ تھا کہ اس کو دو حدیثیں بھی یاد ہیں۔ (تہذیب التہذیب) اور حجاج بن اسود ثابت بنانی سے منکر روایت نقل کرتے ہیں یہ لکھ کر ابن حجر اور ذہبی رحمہما اللہ نے یہی روایت ثبوت کے طور پر لکھی ہے۔

(لسان المیزان، میزان الاحوال، یہ قبریٰ اور آستانیں ص ۱۳)

مولوی امیر عبد اللہ صاحب لکھتے ہیں: ”اس کا راوی ازرق بن علی وہ شخص ہے جس نے عبد اللہ بن مسعود رحمہ اللہ پر الزام لگایا کہ حضرت ابن مسعود رحمہ اللہ سورہ قلن اور سورہ ناس کو قرآن نہیں سمجھتے تھے، اور مستکم بن سعید کے متعلق ابن حجر رحمہ اللہ فرماتے ہیں: ”صدوق ربما وہم“ یہ سچا تو ہے لیکن بہت وہمی ہے۔ ابن حبان فرماتے ہیں یہ شخص بہت زیادہ حق کی مخالفت کرتا ہے۔“

جواب: ہم ترتیب داران راویوں کی حیثیت واضح کرتے ہیں:

..... ۱۔ مستکم بن سعید کے متعلق علامہ سخاوی رحمہ اللہ ضعف کو رد کرتے ہوئے فرماتے ہیں: ”وثقة احمد و ابن حبان“ امام احمد اور ابن حبان نے اس کو ثقہ کہا ہے۔“ (القول البدیع ص ۱۷۲) اور یہی بات علامہ ابن حجر رحمہ اللہ ذکر کرتے ہیں۔ (فتح الباری ج ۷ ص ۱۲۸) ڈاکٹر صاحب اور ان کے ہم نوا جناب مولوی امیر عبد اللہ صاحب نے علامہ ابن حجر رحمہ اللہ کے لفظ ”صدوق ربما وہم“ کو جرح سمجھ کر جہالت کا اظہار کیا ہے کم از کم انہیں جرح و تعدیل کے لفظ یاد کرنا چاہئیں۔ یہ لفظ جرح میں نہیں تعدیل میں استعمال ہوتے ہیں، جرح کے الفاظ میں ان کا ذکر ہی نہیں کیا گیا۔ حضرت علامہ ظفر احمد عثمانی رحمہ اللہ درجات تعدیل لکھتے ہوئے پانچویں درجہ کے الفاظ میں ”صدوق ہم صدوق لہ اوہام، صدوق یخطئی“ لکھتے ہیں، اس سے اوپر الفاظ تعدیل کا چھٹا درجہ بھی ذکر کرتے ہیں۔ (قواعد فی علوم الحدیث مع اطاء السنن ص ۸۹۷، ۸۹۸) علامہ ابن حجر رحمہ اللہ نے مولانا ظفر احمد رحمہ اللہ کے ذکر کئے ہوئے چھٹے درجہ کو تعدیل کا آخری اور ادنیٰ درجہ قرار دیا ہے۔

معلوم ہوا کہ ”صدوق ربما وہم“ کا مصداق راوی ادنیٰ درجہ کے ثقہ راوی سے بھی ایک درجہ اوپر کا ثقہ راوی ہے، ڈاکٹر صاحب نے تو ”ربما“ کا ترجمہ ”کبھی کبھی“ سے کیا، اور امیر عبد اللہ صاحب نے اس لفظ کی پوزیشن بڑھانے کے لئے بہت وہمی سے ترجمہ کر دیا، حالانکہ شرح جامی میں ہے کہ لفظ ربم تقلیل کے لئے آتا ہے اور علامہ آلوسی رحمہ اللہ فرماتے ہیں کہ اس کے ساتھ ما کا فہم تقلیل کے لئے آتی ہے۔ (روح المعانی ج ۱۳) تو اس کا مفہوم یہی ہے کہ کبھی کبھی وہم میں مبتلا ہوتا ہے نہ کہ بہت وہمی ہے، اور علامہ ابن حجر رحمہ اللہ فرماتے ہیں: ”قال ابن المبارک من ذا سلم من الوهم وقال ابن معین لست اعجب ممن يحدث فيخطئ انما اعجب ممن يحدث فيصيب قلت وهذا ايضا مما ينبغي ان يتوقف فيه فاذا جرح الرجل بكونه اخطا في حديث او وهم او تفرد لا يكون ذالك جرحا مستقرا ولا يرد به حديثه“ (لسان المیزان ج ۱ ص ۱۸، ۱۷) حضرت عبد اللہ بن مبارک رحمہ اللہ فرماتے ہیں، وہم سے کون سلامت رہا ہے، امام ابن معین رحمہ اللہ فرماتے ہیں جو حدیث بیان کرتے ہوئے غلطی

کر لے مجھے اس پر تعجب نہیں مجھے تو اس پر تعجب ہوتا ہے جو حدیث بیان کرے اور ٹھیک بیان کرے، میں کہتا ہوں اس بارے میں بھی واقفیت ہونی چاہئے، تو جب کسی پر جرح ہو کہ اس نے حدیث میں خطا کی یا وہم میں مبتلا ہوا یا متفرد ہے تو یہ مضبوط جرح نہیں ہے، اور نہ ایسے کی حدیث رد ہوگی۔“ لہذا علامہ ابن حجر رحمہ اللہ کے الفاظ لے کر جرح کرتے ہوئے مکڑی کے جالے پر بھروسہ کرنے کا مصداق نہ بنیں کہ یہ جرح نہیں ہے کیونکہ خود علامہ ابن حجر امام احمد و ابن حبان رحمہ اللہ سے ثقہ ہونا نقل کرتے ہیں۔ (فتح الباری ج ۷ ص ۱۲۸)

ڈاکٹر عثمانی نے شعبہ کا جو قول نقل کیا کہ مجھے خیال بھی نہ تھا کہ اس کو دو حدیثیں بھی یاد ہیں، اس کی اصل صورت حال یہ ہے کہ امام یحییٰ بن معین فرماتے ہیں کہ ہمیں حجاج اعمور نے بیان کیا کہ شعبہ سے کہا گیا کہ مستم بن سعید نے لفظ حدیث میں آپ کی مخالفت کی ہے (آپ کے بیان کئے ہوئے الفاظ کے خلاف الفاظ بیان کئے) تو شعبہ نے کہا کہ مجھے گمان بھی نہ تھا کہ اس کو دو حدیثیں بھی یاد ہیں، یہ ذکر کر کے امام یحییٰ بن معین فرماتے ہیں صحیح مستم کا قول ہی ہے اور شعبہ نے غلطی کی (اپنی غلطی ماننے کے بجائے مستم کے سر پر غلطی ڈال دی) (تہذیب العہد ج ۷ ص ۱۰) مستم کو ابن حبان نے ثقہ راویوں میں ذکر کیا اور فرمایا کہ کبھی دوسرے راویوں کے خلاف روایت کرتا ہے، اسی کو مولوی صاحب نے یوں بنادیا کہ بہت زیادہ حق کی مخالفت کرتا ہے (اور دوسرے راویوں کے خلاف روایت کرنے سے ضعف نہیں آتا)

۲..... حجاج بن اسود بن زیاد بصری رحمہ اللہ کے متعلق علامہ سخاوی رحمہ اللہ فرماتے ہیں: ”وفد وثقه احمد و ابن معین“ اس کو امام احمد اور ابن معین رحمہ اللہ نے ثقہ کہا ہے۔ (القول البدیع ص ۱۷۲) علامہ ابن حجر رحمہ اللہ امام احمد سے نقل کرتے ہیں کہ ثقہ اور صالح آدمی ہے اور ابو حاتم فرماتے ہیں صالح الحدیث ہے امام ابن حبان نے اس کو ثقات میں ذکر کیا ہے۔ (لسان المیزان ج ۲ ص ۱۷۵) باقی امام ذہبی رحمہ اللہ نے میزان میں جو فرمایا کہ مجہول ہے، اور اس منکر روایت کو اس نے روایت کیا ہے، تو اولاً علامہ ابن حجر رحمہ اللہ نے امام ذہبی کی یہ بات نقل کر کے لسان میں اس کو ثقہ ثابت کیا جیسا کہ ابھی حوالہ ذکر ہوا، ثانیاً خود امام ذہبی تلخیص المسند رک (مع المسند رک ج ۵ ص ۲۵۰) میں حجاج بن اسود کے بارے میں فرماتے ہیں ”حجاج ثقہ“ کہ حجاج ثقہ ہے، ممکن ہے کہ میزان میں اس سے ذہول ہو گیا ہو، منکر کا لفظ اس حدیث پر بھی بولا جاتا ہے جس کو کوئی ایک ثقہ راوی روایت کرے، اس لئے لفظ منکر سے حدیث کو ضعیف ثابت نہیں کیا جاسکتا، (جب تک راوی ضعیف نہ ہو) جب کہ اتنے محدثین اس کو صحیح کہہ رہے ہیں اس لئے تو خود لسان المیزان والے علامہ ابن حجر رحمہ اللہ نے فتح الباری ج ۷ ص ۱۲۸) میں اس حدیث کی سند کو صحیح کہا ہے۔

۳..... ازرق بن علی ابوالجہم کے متعلق علامہ ابن حجر رحمہ اللہ فرماتے ہیں ”صدوق یغرب“ سچا راوی ہے غریب حدیث لاتا ہے (تقریب ج ۱ ص ۷۴) اور صدوق یغرب“ جرح کے لفظ نہیں ہیں تعدیل کے لفظ ہیں، اس لئے اس سے اس راوی کی روایت ضعیف ہونا ثابت نہیں ہوتا، رہی یہ بات کہ ازرق بن علی نے حضرت ابن مسعود رضی اللہ عنہ پر سورہ فلق اور سورہ ناس کے قرآن مین سے نہ ہونے کا الزام لگایا ہے تو جواب یہ ہے کہ ازرق پر الزام لگانے کا الزام لگانا تب صحیح ہے جب ازرق اکیلا حضرت ابن مسعود رضی اللہ عنہ سے یہ بات نقل کرنے والا ہو جب کہ (تفسیر ابن کثیر ج ۴ ص ۵۷۱) ملاحظہ کر لیں یہ بات روایت کرنے والے اور بھی بہت ہیں اس روایت کی ایسی سندیں بھی ہیں جن میں ازرق کا نام و نشان نہیں ہے (حضرت ابن مسعود رضی اللہ عنہ کے معوذتین کے انکار کے علماء نے کئی جواب دیئے ہیں ایک یہ

کہ انہوں نے ان سورتوں کو دم سمجھا تھا قرآن مجید کا حصہ نہ سمجھتے تھے کیونکہ آپ کو ان کے ذریعہ دم کرتے دیکھا مگر بعد میں تحقیق ہونے پر اس سے رجوع کر لیا تھا) لہذا یہ جرح غیر معتبر ہے۔

دوسرا شبہ: اس حدیث پر یہ کیا جاتا ہے یہ حدیث آیت قرآنی کے خلاف ہے کہ اللہ تعالیٰ قرآن مجید میں فرماتے ہیں ”واعبد ربک حتی یأتیک الیقین“ اے میرے پیغمبر! اپنے رب کی عبادت کر موت آنے تک“ اس سے معلوم ہوا کہ آپ ﷺ کو عبادت کا حکم موت تک ہے اس کے بعد کے لئے حکم نہیں اور نماز عبادت ہے لہذا یہ حدیث اس آیت کے خلاف ہے اور جو روایت قرآن مجید کے خلاف ہو وہ صحیح نہیں ہو سکتی؟

جواب: اس آیت اور حدیث میں قطعاً تعارض اور مخالفت نہیں، اولاً اس وجہ سے کہ ان لوگوں نے آیت کا مفہوم مخالف لے کر آیت کو حدیث کے خلاف کہہ دیا حالانکہ جو حضرات مفہوم مخالف کے قائل ہیں ان کے نزدیک بھی مفہوم مخالف اتنا حجت نہیں ہے کہ اس میں اتنی طاقت ہو کہ حدیث صحیح کو مفہوم مخالف کے خلاف کے خلاف دیکھ کر رد کر دیا جائے اور مفہوم مخالف کا نام قرآن کی نص قطعی رکھ دیا جائے۔

علامہ ابن حجر رحمہ اللہ مفہوم مخالف سے متعلق فرماتے ہیں: ”شرط الحجة به ان لا يعارضه المنطوق (توجیه القاری الی القواعد والفوائد الاصولیة والحديثیة والاسنادیة فی فتح الباری مع الفتح ج ۱ ص ۲۸) مفہوم مخالف کے حجت ہونے کے لئے یہ شرط ہے کہ منطوق نص اس سے معارض نہ ہو۔“

جب کہ ہاں منطوق نص یہی حدیث اور کئی دوسری احادیث صحیحہ جن میں مسلم شریف کی حدیث ہے کہ موکی علیہ السلام قبر میں نماز پڑھ رہے تھے یہ نصوص اس مفہوم مخالف کے خلاف ہیں تو یہ کیسے حجت ہے؟ تو یہ آیت کا مفہوم مخالف ہے کہ چونکہ موت تک عبادت کا حکم ہے، لہذا موت کے بعد عبادت کی نفی ہے حالانکہ یہاں مفہوم مخالف حجت نہیں ہے۔

مثال ۱: یہ لوگ ذکر اللہ کو بھی یقیناً عبادت سمجھتے ہوں گے، بلکہ ذکر اللہ ہر عبادت کا مغز ہے تو اگر آیت سے ثابت ہوتا ہے کہ موت کے بعد عبادت نہیں ہے تو موت کے بعد کا زمانہ وہ بھی تو ہے جب یہ موت کا شکار ہو جانے والے قیامت میں اٹھنے کے بعد جنت میں جانے والے ہوں گے، تو جنت میں بھی جا کر ذکر کریں گے تو اگر عبادت موت کے بعد منع ہے تو جنت میں بھی ذکر نہ ہونا چاہئے کیونکہ عبادت کا حکم موت تک ہے۔ حالانکہ قرآن و سنت کی نصوص صریحہ دلالت کرتی ہیں کہ جنت میں ذکر و تسبیح و تحمید وغیرہ ہوگی تو وہ بھی اس آیت کے خلاف ہے تو جو جواب وہاں ہوگا وہی یہاں ہوگا۔

مثال ۲: اس آیت میں امر ہے ”اعبد“ موت تک عبادت کا امر واجب ہے، اس سے اتنا ثابت ہوتا ہے کہ موت کے بعد امر واجب ختم ہو جائے گا یعنی نبی کریم ﷺ یا دوسرے موت کے بعد عبادت وغیرہ احکام کے مکلف نہیں رہتے لیکن عبادت کر بھی سکتے ہیں یا نہیں؟ انہیں عبادت کرنے کی اجازت ہوتی ہے یا ممانعت ہو جاتی ہے؟ اس آیت میں اثبات نفی کسی پہلو سے اس کی بحث نہیں، اور احادیث طیبہ سے معلوم ہوا کہ خاص بندوں کو اجازت ہوتی ہے۔

یوسف بن عطیہ کہتے ہیں کہ میں نے (حضرت انس رضی اللہ عنہ کے شاگرد خاص) حضرت ثابت بن اسلم بنانی رضی اللہ عنہ سے سنا انہوں نے (حضرت انس رضی اللہ عنہ کے شاگرد) حمید طویل سے پوچھا: ”هل بلغک یا ابا عبید ان احدا یصلی فی قبرہ الا الانبیاء؟“ قال لا، قال اللهم ان اذن لا حد ان یصلی فی قبرہ فاذن لثابت ان یصلی فی قبرہ“ (طیۃ الاولیاء ج ۲ ص ۳۶۲، شرح الصدور ص ۱۶۳) اے ابو عبید! کیا آپ تک کوئی ایسی روایت پہنچی ہے کہ انبیاء علیہم السلام

کے سوا کسی کو قبر میں نماز کی اجازت ملی ہو؟ فرمایا نہیں پہنچی، تو ثابت بنانی ﷺ نے دعا فرمائی اے اللہ! اگر آپ نے کسی کو قبر میں نماز کی اجازت دی ہو تو ثابت کو بھی قبر میں نماز پڑھنے کی اجازت عطا فرماتا۔“

اس سے معلوم ہوا کہ انبیاء علیہم السلام کو قبر میں نماز کی اجازت عطا ہونا مشہور و معروف تھا، اور حضرت ثابت بنانی اور ابو حمید تابعی ﷺ اس کا عقیدہ رکھتے تھے، اور کیوں نہ یہ عقیدہ رکھتے جب کہ ان کے استاذ الحدیث ”الانبياء احياء في قبورهم يصلون“ کے راوی حضرت انس رضی اللہ عنہ بھی یہ روایت نقل کرنے کے ساتھ خود اپنا عقیدہ بھی یہ بیان کرتے تھے: ”الانبياء احياء في قبورهم يصلون“ (جزء حیات الانبياء للکلمی ص ۹) انبیاء علیہم السلام اپنی قبروں میں زندہ ہیں نمازیں پڑھتے ہیں۔“

البتہ انبیاء علیہم السلام کے سوا کسی کو نماز کی اجازت ملنا معلوم نہ تھا، اس لئے ثابت بنانی نے دعا فرمائی تو اللہ تعالیٰ نے ان کی دعا قبول فرمائی، شبان بن جسر کے والد جسر اور ربیع بن صبیح فرماتے ہیں کہ ہم نے جب ثابت بنانی پر اینٹیں برابر کر لیں تو ایک اینٹ گر گئی تو میں نے دیکھا کہ وہ قبر میں نماز پڑھ رہے تھے، میں نے ساتھ والے ساتھی سے کہا کیا تو دیکھ رہا ہے؟ اس نے کہا خاموش، فارغ ہو کر ہم نے ان کی بیٹی سے حال معلوم کیا تو بیٹی نے بتایا کہ پچاس سال تک رات کا قیام کرتے رہے جب سحر کا وقت ہوتا تو دعاء میں کہا کرتے اے اللہ! اگر تو نے کسی کو قبر میں نماز کی اجازت دی ہے تو مجھے بھی عطا فرماتا، تو اللہ تعالیٰ ایسے نہ تھے کہ ان کی دعا رد فرما دیتے۔ (مذہب الصنۃ ج ۲ ص ۱۳۳ طبع مکتبہ عصریہ بیروت، حلیۃ الاولیاء ج ۲ ص ۳۶۲، احوال القوم ص ۷۰، کتاب القبور لابن ابی الدنیر رقم ۱۳۲)

تو جب امتی کو نماز سے اتنا شوق ہے تو نبی کو کتنا شوق ہوگا جب کہ آپ فرماتے ہیں: ”جعلت قرۃ عینی فی الصلوۃ“ (الجامع الصغیر حدیث نمبر ۳۶۶۹، مسند البزار ۶۸۶۹ من انس حدیث انس) ”میری آنکھوں کی ٹھنڈک نماز میں بنائی گئی ہے۔“

اور جب امتی کو قبر میں نماز کی اجازت ہے اگرچہ اس پر ثواب نہیں ملتا تو نبی کریم اور انبیاء علیہم السلام کو کیوں اجازت نہیں جب کہ احادیث صحیحہ اجازت ثابت کر رہی ہیں؟

علامہ ابن حجر مبین ایک جگہ تفصیلی بحث میں فرماتے ہیں: ”ان الانبياء افضل من الشهداء والشهداء احياء عن ربهم فكذلك الانبياء فلا يبعد ان يصلوا ويحجوا ويتقربوا الى الله بما استطاعوا مادامت الدنيا“ (فتح الباری ج ۷ ص ۱۲۸) ”بے شک انبیاء علیہم السلام شہداء سے افضل ہیں اور شہداء زندہ اور اپنے رب کے مقرب ہیں تو انبیاء علیہم السلام بھی ایسے ہی زندہ ہیں، تو یہ کوئی بعید بات نہیں کہ نماز پڑھیں اور حج کریں اور دنیا باقی رہنے تک جو کر سکیں اس سے اللہ تعالیٰ کا قرب حاصل کریں۔“

تو عبادت کی اجازت کی احادیث قرآن مجید کی کسی آیت کے خلاف نہیں ہیں۔ مولانا اور میں کاندھلوی ﷺ اور شیخ عبدالحق محدث دہلوی وغیرہم ﷺ محدثین فرماتے ہیں: ”والدی انقطع فیہا وجوب العمل لا نفس العمل لذۃ“ مرفوع در اں جہاں وجوب است نہ وجود آں (امحہ الممعات ج ۴ ص ۵۶۲، التعلیق الصبح ج ۷ ص ۱۴۶ وغیرہ) اس جہاں میں جانے سے عمل کا وجوب ختم ہو گیا ہے خود عمل بطور لذت کرنا ختم نہیں ہوا۔

تیسرا شبہ: ایک شبہ مولانا امیر عبد اللہ صاحب کو پیش آیا وہ یہ ہے کہ کہتے ہیں: ”اس حدیث میں آیا ہے کہ انبیاء نماز پڑھتے ہیں کیا نماز میں وقفہ کرتے ہیں یا نہیں؟ دلیل سے جواب دینا، نماز پڑھنے کی حالت میں سلام کا

جواب: یہ دیتے ہیں؟ رزق بھی ملتا ہے تمام لذتوں سے متمتع ہوتے ہیں ان تمام چیزوں کے اوقات مقرر ہیں یا ایک وقت سب کام کرتے ہیں؟“

(اعلان حق ص ۵۱)

جواب: اس شبہ پر یہی کہا جاسکتا ہے کہ یہ عقل کے ہیضہ کی پیداوار ہے، مولوی صاحب فرمائیں کہ یہ ساری تقریر قرآن کی کوئی آیت کا ترجمہ ہے؟ جناب والا! حضور دنیا میں جہاد، وفود سے ملنا، صحابہ رضی اللہ عنہم کو تعلیم، ذکر اللہ، نماز، بیان، ازواج مطہرات کے حقوق وغیرہ سارے کام کیسے کرتے تھے؟ جب کہ حضرت عائشہ رضی اللہ عنہا فرماتی ہیں ”کان یدکر اللہ علی کل احسانہ“ (الجامع الصغیر حدیث نمبر ۷۰۲۶) یعنی آپ کے سارے اوقات ذکر اللہ میں صرف ہوتے تھے تو کیا حدیث کا یہ مطلب لیں گے کہ نہ کسی صحابی رضی اللہ عنہ سے بات کرتے، نہ ازواج کے حقوق ادا کرتے، اور نہ وفود سے بات کرتے، نہ کسی کے سوال کا جواب دیتے تھے، بس ہر وقت زبان پر ذکر ہوتا تھا؟

جناب کا شبہ دیا ہے جیسے غیر مقلدین کہتے ہیں کہ امام اعظم رضی اللہ عنہ جو چالیس تک عشاء کے وضو سے فجر کی نماز پڑھتے رہے تو بیوی کے پاس کون سے وقت جاتے تھے یا کیا ان پر سے بیوی کے حقوق معاف ہو گئے تھے؟ ایک حدیث کے مطابق جنت میں عمر دنیا کے بقدر آدمی بیوی سے ہم بستر ہوگا اور حور کے صرف دیدار میں چالیس سال لگیں گے (الترغیب والترہیب رقم الحدیث ۵۷۰۲، ۵۷۷۱) تو وہاں بھی یہ شبہ پڑے گا کہ باقی کام کب کرے گا، اللہ تعالیٰ کا دیدار، کھانے پینے کا وقت کیسے نکالے گا، جنت کی دیکھ بھال، خادموں سے خدمت لینے کا وقت، دوستوں کو ملنے، اور انبیاء و اولیاء رضی اللہ عنہم کی زیارت کب کرے گا؟

ایمان کا تقاضہ تو یہ ہے کہ فرمان نبوی سن کر اس پر ایمان لایا جائے چاہے جتنے عقلی شبہات پیش آئیں، پتھر پڑیں ایسی عقل اور اس کی سمجھ پر جو سمجھ نہ آنے پر تردد میں رہے، کیا نصوص کے مقابلہ میں کوئی حیثیت ہے ان شبہوں کی؟ کیا یہ شبہات خبر واحد ضعیف جتنا وزن بھی رکھتے ہیں؟ جب کہ جناب بھی کہتے ہیں کہ عقیدہ کے باب میں خبر واحد صحیح سے بھی کام نہیں چلتا تو ان شبہات کا کتنا وزن ہے؟ گزارش ہے کہ ایسی عقلی باتیں کر کے نصوص کو جھٹلانے کی تعلیم لوگوں کو نہ دیجئے۔ بس حضور رضی اللہ عنہ نے فرمایا کہ جو مسلمان بھی سلام پڑھے میں سنوں گا اور میری روح کی توجہ اللہ اس کی طرف کر دیں گے، تو آپ نماز بھی پڑھتے ہیں اور یہ سب کچھ بھی ہوتا ہے، اس سب پر ہمارا ایمان ہے کسی وقت کے ساتھ آپ نے خاص نہیں کیا، ہم بھی یہ نہیں کہہ سکتے کہ فلاں خاص وقت جواب دیتے ہیں جیسے آپ نے کسی وقت سے خاص نہیں کیا، مجھے اور جناب کو خاص کرنے کا حق کہاں سے ہے؟

چوتھا شبہ: مولوی امیر عبد اللہ صاحب لکھتے ہیں: ”اس حدیث کو صحاح ستہ میں نقل نہیں کیا گیا صرف چوتھی صدی کے ابو یعلیٰ نے نقل کیا کیا ہے، جس کی کتاب طبقہ ثالثہ سے ہے، اس طبقہ کی احادیث کو محدثین ہرگز قبول نہیں کرتے عقیدہ میں عمل میں۔“

(عالمہ نافہ، حجۃ اللہ البالغہ، راہ سنت ص ۱۶۵)

جواب: کہ یہ اس حدیث کی بات ہے جو صرف اسی طبقہ میں ہو اور اس کی تائید قرآن مجید یا صحاح ستہ کی احادیث سے نہ ہوتی ہو جب کہ یہ حدیث قرآن مجید کے خلاف نہیں ہے، اور صحاح ستہ میں سے مسلم شریف کی حدیث اس کی تائید کرتی ہے کہ حضرت موسیٰ علیہ السلام قبر میں کھڑے نماز پڑھ رہے تھے، اور ابن ماجہ کی صریح حدیث تائید کرتی ہے ”فسبی اللہ حی یرزق“ اللہ تعالیٰ کا نبی زندہ ہوتا ہے اور اس کو رزق دیا جاتا ہے، اور صحاح ستہ کی وہ احادیث بھی تائید کرتی ہیں جن کا ذکر آگے آ رہا ہے ان شاء اللہ

پھر طبقہ ثالثہ کی احادیث محض طبقہ ثالثہ میں ہونے سے رد کرنے کے قابل نہیں ہوتیں، بلکہ مولانا ابو محمد عبدالحق دہلویؒ فرماتے ہیں: ”ان طبقہ (طبقہ ثالثہ والوں) کی احادیث بعض صحیح بعض حسن بعض ضعیف بعض موضوع بنائی ہوئی ہیں۔“

(مقام اسلام ص ۱۰۳)

معلوم ہوا کہ طبقہ ثالثہ کی سب حدیثیں ضعیف اور من گھڑت نہیں ہوتیں، اس لئے یہ محض وہم اور طبقہ ثالثہ کی کتب احادیث سے الرجی ہے، محققین طبقہ ثالثہ ہو یا رابعہ ان کی جن احادیث کو صحیح کہیں ان سے بلاوجہ خارج کھانے کی ضرورت نہیں ہے اور اس حدیث کو بکثرت محققین نے صحیح کہا ہے۔

دوسری حدیث: حضرت انسؓ سے روایت ہے کہ رسول کریمؐ نے ارشاد فرمایا: ”مردت بموسیٰ لیلۃ اسری بی عند الکئیب الاحمر وهو قائم یصلی فی قبرہ“ (مسلم ج ۲ ص ۲۶۸، سنن نسائی ج ۳ ص ۲۱۵ رقم ۱۶۱۹، ۱۶۲۵، مسند احمد ج ۳ ص ۱۲۰، ۱۳۸، کتاب الزہد۔ امام احمد ص ۱۱۰، صحیح ابن حبان، الاحسان رقم الحدیث ۴۹، ۵۰۔ مصنف عبد الرزاق ۱۶۲۷، مسند البزار حدیث نمبر ۶۹۹۰) میں معراج کی رات حضرت موسیٰ علیہ السلام کے پاس سے (بیت المقدس کے پاس) سرخ ٹیلے کے نزدیک گزرا وہ اپنی قبر میں نماز پڑھ رہے تھے۔“

یہی روایت حضرت انسؓ ”عن بعض اصحاب النبی“ بھی روایت کرتے ہیں۔ (مسند احمد ج ۵ ص ۵۹) اور حضرت ابن عباسؓ اور حضرت ابوسعید خدریؓ سے بھی مروی ہے۔ (حلیۃ الاولیاء ج ۳ ص ۴۰۳، مجمع الزوائد ج ۸ ص ۳۷۶، بحوالہ طبرانی و بزار، و فی سندہ ما ضعف) اور امام محمد بن اسحاقؒ صحیح حضرت حسن بصریؒ سے مرسل روایت کرتے ہیں۔ (السیرۃ النبویہ لابن اسحاق ص ۳۱۱، طبع دار الکتب العلمیہ بیروت)

ظاہر ہے کہ بیت المقدس بھی زمین پر ہے اور اس کے پاس سرخ ٹیلہ بھی زمین پر ہے اور زمین والی قبر میں جسم عنصری ہوتا ہے اور حضورؐ کو بھی قبر میں مدفون جسم عنصری کے ساتھ موسیٰ علیہ السلام نماز میں مصروف نظر آئے ہیں تو یہ دلیل ہے کہ نبی قبر میں زندہ ہوتے ہیں اور نماز پڑھتے ہیں۔

ایک شبہ: اس حدیث کے اعتبار سے منکرین کچھ اعتراض نہ کر سکے لیکن آخر صحیح حدیث سے کسی طرح جان چھڑانے کی کوشش کی، ڈاکٹر عثمانی اور مولوی امیر عبد اللہ وغیرہ کہنے لگے کہ معراج کی رات آپؐ نے ان کو دوسرے انبیاء علیہم السلام کے ساتھ بیت المقدس میں بھی دیکھا آسمانوں پر بھی دیکھا قبر میں بھی دیکھا لہذا حقیقت یہ ہے کہ ارواح کی مثالی اشکال آپ کو دکھائی گئیں خود نبی کریمؐ نے فرمایا ”مثل لی النبیون فصلیت بہم“ (بیضاوی) ایسے ہی موسیٰ علیہ السلام کو مثالی شکل میں دیکھا۔ (اعلان حق ص ۵۲ وغیرہ)

جواب: اس شبہ کی کچھ بھی حقیقت نہیں اولاً اس لئے کہ معراج کی رات آپؐ نے بیت المقدس میں انبیاء علیہم السلام کی امامت کرائی ہے۔ احادیث صحیحہ میں لفظ انبیاء اور نبیون آیا ہے اور اس لفظ کا اطلاق عام طور پر جسم مثالی پر نہیں ہوتا اس لئے جسم مثالی مراد نہیں، چونکہ معراج کا سارا واقعہ خرق عادت ہے اس لئے یہ سب ممکن ہے اور یہی ماننا رائج ہے کہ خلاف عادت حضرات انبیاء علیہم السلام کو اجسام عنصریہ سمیت قبروں سے نکال کر بیت المقدس لایا گیا اور آپؐ نے امام الانبیاء بن کر ان کی امامت کرائی، کیونکہ ان میں یقیناً حضرت عیسیٰ علیہ السلام بھی تھے۔ (کیونکہ حدیث میں ہے کہ جبرائیل علیہ السلام نے آپؐ کو ”صلی حلفک، کذبی بعثہ اللہ“ آپ کے پیچھے تمام مبعوث نبیوں نے نماز پڑھی ہے ”فاد النبیون اجمعون یصلون معہ“ (تفسیر ابن کثیر ج ۶ ص ۳)

اور عیسیٰ علیہ السلام جس جسم کے ساتھ آسمان پر تھے اسی جسم کے ساتھ خلاف عادت زمین پر اترے، تو ان کی طرح دوسرے انبیاء علیہم السلام بھی حقیقتہً لائے گئے ہیں اور پھر جس اللہ کے حکم سے آئے اسی اللہ کے حکم سے اپنے اپنے مقام پر چلے گئے۔
(۱) حضرت ملا علی قاری رحمہ اللہ نے بھی روح و جسم دونوں کے ساتھ انبیاء علیہم السلام کے حاضر ہونے کو ترجیح دی ہے۔
(مرقات ج ۱۰ ص ۵۷۰، ۵۷۱ طبع مکتبہ رشیدیہ کوئٹہ)

(۲) حضرت علامہ مولانا محمد ادریس کاندھلوی رحمہ اللہ بھی یہی فرماتے ہیں کہ: ”ظاہر یہی ہے کہ انبیاء کرام کی یہ ملاقات روح اور جسم دونوں کے ساتھ تھی جیسا کہ

(۳) شیخ نور الحق دہلوی نے (تیسیر القاری شرح بخاری ج ۳ ص ۳۱۲) میں لکھا ہے: ”ظاہر اور متبادر یہی ہے کہ حضرات انبیاء ان ہی ابدانِ دنیویہ کے ساتھ جو ان کی قبروں میں محفوظ اور صحیح سالم ہیں آپ کی ملاقات کے لئے جمع ہوئے ہوں قدرتِ قدیمہ کے لحاظ سے تمام روحانی و جسمانی اور زمینی اور آسمانی اور ہر قسم کا نقل مکانی سب برابر ہیں محض استبعاد عقلی سے احادیثِ نبویہ کو رد کرنا بے عقلی اور بے دینی کی دلیل ہے۔“ (سیرۃ المصطفیٰ ج ۲ ص ۳۵۳، ۳۵۴)

(۴) مولانا محمود حسن گنگوہی رحمہ اللہ بھی یہ فرماتے ہیں کہ (انبیاء کرام علیہم السلام کی) روح مع الجسد سے ملاقات و گفتگو ہوئی، روح مع الجسد سب نے اقتداء کیا۔
(فتاویٰ محمودیہ ج ۱ ص ۵۳۵)

مولوی صاحب نے تفسیر بیضاوی سے جو روایت لکھی ہے کہ میرے لئے انبیاء علیہم السلام مثالی جسموں میں لائے گئے اور میں نے ان کی امامت کرائی، مولوی صاحب نے تو اس کے لئے صرف بیضاوی کا حوالہ دیا ہے، جب کہ تفسیر (جواہر القرآن ج ۱ ص ۱۹۴) میں بیضاوی و مظہری سے بحوالہ مسند ابویعلیٰ و طبرانی کبیر ذکر کی گئی ہے، جب مولوی صاحب مسند ابویعلیٰ کی صحیح سند والی روایت عقیدے کے باب میں حجت نہیں مانتے تو ان کی مسند ابویعلیٰ و طبرانی کی روایت کیسے حجت ہے جب کہ ان کا اپنا اصول ہے کہ مسند ابویعلیٰ طبقہ ثالثہ میں سے ہے جس کی حدیث قابل قبول نہیں ہوتی تو یہاں کیوں قبول ہے؟ پھر سند کیا ہے؟ معلوم نہیں، نیز بیضاوی کا طبقہ کون سا ہے؟

دوسرا شبہ: دوسرا شبہ مما تہوں کو یہ پیش آیا کہ کہتے ہیں کہ معراج کا سارا واقعہ حضور ﷺ کا معجزہ ہے اس لئے اس سے استدلال نہیں کیا جاسکتا حضرت موسیٰ علیہ السلام کو قبر میں دیکھنا بھی معجزہ ہے۔

جواب: یہ شبہ بھی بے حیثیت ہے کیونکہ قبر کے اوپر سے قبر کے اندر تک نگاہ پہنچنا اور دیکھ لینا تو معجزہ ہے لیکن حضرت موسیٰ علیہ السلام کا اندر کھڑے ہو کر نماز پڑھنا معجزہ نہیں ہے۔ بلکہ حضرت موسیٰ علیہ السلام کی قبر کے اندر جسمِ عنصری کی حیات کی دلیل ہے۔

تیسری حدیث: حضرت اوس بن اوس رضی اللہ عنہ سے روایت ہے کہ رسول اللہ ﷺ نے ارشاد فرمایا دنوں میں سے افضل جمعہ کا دن ہے۔ تو اس میں مجھ پر کثرت سے درود شریف پڑھا کرو، ”فان صلوتکم معروضۃ علی“ کیونکہ تمہارا درود شریف مجھ پر پیش ہوتا ہے، صحابہ رضی اللہ عنہم نے عرض کیا یا رسول اللہ! آپ پر ہمارا درود اس وقت کیسے پیش ہوگا جب آپ (وفات کے بعد) بوسیدہ ہو جائیں گے؟ فرمایا: ”ان الله عز وجل حرم على الارض ان تاكل احساد الانبياء“ (ابن ماجہ ص ۱۱۸، مسند احمد ج ۸، ۸۰۴ ابوداؤد ج ۱ ص ۱۵۰، سنن نسائی حدیث نمبر ۱۳۶۲، سنن الکبریٰ للبخاری ج ۳ ص ۲۴۸، شعب الایمان ج ۳ ص ۱۱۰، طبع دار الکتب العلمیہ بیروت، السنن الصغیر ج ۱ ص ۱۸۶ حدیث نمبر ۶۰۷، سنن دارمی ج ۱ ص ۴۴۵، متدرک ج ۵ ص ۴۵۷، معجم ابن خزیمہ ج ۲ ص ۸۳۸، ۸۳۹، رقم الحدیث ۱۷۳۳، ۱۷۳۴، طبع الکتب الاسلامی

بیروت۔ صحیح ابن حبان، الاحسان رقم الحدیث ۹۱۰، طبع دار المعرفہ بیروت، المجمع الکبیر حدیث نمبر ۵۸۹ باب الالف)
بے شک اللہ تعالیٰ نے زمین پر انبیاء علیہم السلام کے اجسام کھانا حرام کر دیا ہے (تو بوسیدہ نہ ہوں گا جسم محفوظ ہوگا اور درود شریف پیش ہوگا)

(۲، ۱) علامہ سمہودی رحمہ اللہ اس حدیث کے متعلق فرماتے ہیں: ”آخر جہ ابو داؤد ابن ماجہ و ابن حبان فی صحیحہ و الحاکم و صححہ“
(وفاء الوفاء ج ۳ ص ۱۸۰)

اس کو ابو داؤد، ابن ماجہ اور ابن حبان نے اپنی صحیح میں اور حاکم نے روایت کیا ہے اور حاکم نے (مستدرک ج ۱ ص ۳۸۷، ج ۵ ص ۴۵۷) میں ”صحیح علی شرط الشیخین“ کہا ہے۔ (۳) علامہ سخاوی رحمہ اللہ فرماتے ہیں کہ امام حاکم اس کو صحیح علی شرط البخاری کہتے ہیں اور (۴) امام نووی بھی اسانید صحیحہ کے ساتھ مروی کہتے ہیں۔ (ریاض الصالحین ص ۵۲۹، الاذکار ص ۱۲۸) (۵) حافظ عبد الغنی رحمہ اللہ بھی حسن کہتے ہیں۔ (۶) امام منذری رحمہ اللہ بھی صحیح کہتے ہیں۔ (الترغیب رقم ۱۰۴۵) اور (۷) ابن دحیہ رحمہ اللہ فرماتے ہیں صحیح محفوظ ہے عادل راویوں سے روایت کی ہے۔ (القول البدیع ص ۱۶۳) (۸) علامہ محمد بن علی نیموی رحمہ اللہ فرماتے ہیں اس کی سند صحیح ہے۔ (آثار السنن ص ۲۹۵) (۹) علامہ ابن قیم رحمہ اللہ فرماتے ہیں جو اس سند میں غور کرے گا وہ اس کے صحیح ہونے میں شک نہیں کرے گا کیونکہ اس کے راوی ثقہ اور مشہور ہیں جن کی روایات ائمہ نے قبول کی ہیں۔ (جلاء الافہام ص ۳۳) (۱۰) علامہ محمد مہدی فاسی رحمہ اللہ فرماتے ہیں کہ یہ روایت اسانید صحیحہ سے مروی ہے اور (۱۱) فرماتے ہیں کہ امام ابن خزیمہ اور (۱۲) ابن حبان اور (۱۳) امام دارقطنی رحمہ اللہ بھی صحیح کہتے ہیں۔ (مطالع السیرات ص ۳۲، ۳۳) (۱۴) شیخ عبدالحق محدث دہلوی رحمہ اللہ فرماتے ہیں کہ یہ حدیث صحیح ہے۔ (مدارج النبوة ج ۲ ص ۵۷۶) (۱۵) امام ذہبی رحمہ اللہ فرماتے ہیں بخاری و مسلم کی شرط پر صحیح ہے۔ (تفہیم المسند رک مع المسند رک ج ۵ ص ۴۵۷) (۱۶) امام جلال الدین سیوطی رحمہ اللہ حسن کہتے ہیں۔ (الجامع الصغیر ج ۱ ص ۱۴۹، ۱۵۰ طبع دار الکتب العلمیہ) (۱۷) محقق عبدالرزاق بھی صحیح کہتے ہیں۔ (محقق علی الاذکار ص ۱۲۸) (۱۸) علامہ احمد خفاجی مصری فرماتے ہیں ”صححوہ“ محدثین نے اس حدیث کو صحیح قرار دیا ہے۔ (لیم الریاض ج ۳ ص ۵۰۲) (۱۹) صحیح ابن خزیمہ کے محقق علامہ محمد مصطفیٰ اعظمی کہتے ہیں کہ اس کی سند صحیح ہے۔ (محقق علی ابن خزیمہ ج ۲ ص ۸۳۸، ۸۳۹) (۲۰) علامہ ابن عبد الہادی رحمہ اللہ کافی تفصیل سے گفتگو کے آخر میں فرماتے ہیں ”الحديث الذي رواه حسين الجعفي عن ابن جابر عن ابي الاشعث عن اوس حديثا صحيحان رواه كلهم مشهورون بالصدق والامامة والعدالة“ (الصارم المنكح ص ۲۰۰) یعنی یہ صحیح حدیث ہے کہ کیونکہ اس کے سب راوی سچے امانت دار اور ثقہ و عادل ہیں۔ (۲۱) علامہ ملا علی قاری رحمہ اللہ نے امام حاکم اور ابن حجر اور نووی اور ابن دحیہ رحمہ اللہ سے اس حدیث کی صحت نقل کر کے فرمایا: ”ومن قال انه منكر او غريب لعله خفية به فقد استروح لان الدار قطنی ردھا“ (مرقات ج ۳ ص ۴۱۰) جس نے کہا کہ یہ حدیث مخفی علت کی وجہ سے منکر یا غریب ہے تو اس نے سامان راحت حاصل کر لیا ہے کیونکہ امام دارقطنی نے اس مخفی علت کو رد کیا ہے۔“

اس حدیث سے معلوم ہوا کہ انبیاء کرام علیہم السلام کے جسم محفوظ ہیں ان کو مٹی نہیں کھا سکتی، اور معلوم ہوا کہ ہمارا درود و سلام رسول اللہ کی دربار میں پیش کیا جاتا ہے اور یہ پیش ہونا صرف روح پر نہیں بلکہ جسم مبارک پر بھی ہوتا ہے کیونکہ جب رسول اللہ نے یہ ارشاد فرمایا تو صحابہ جن رضی اللہ عنہم نے جسم پر پیش ہونا ہی سمجھا اس لئے سوال کیا کہ وفات کے بعد

جسم تو بوسیدہ ہو جائے گا پھر تو پیش نہ ہو سکے گا، آپ نے فرمایا نہیں جسم سلامت رہے گا اس لئے جسم پر پیش ہو سکے گا اور ظاہر ہے کہ جسم غصری میں حیات ہو تب ہی اس پر درود شریف پیش ہو سکتا ہے، تو صحابہ کرام رضی اللہ عنہم کے سوال اور حضور کے جواب سے ظاہر اور واضح ہے کہ دنیا میں ہوتے ہوئے بھی آپ پر درود روح و جسم کے مجموعہ پر پیش ہوتا تھا، اور اب وفات کے بعد روضہ مبارکہ کے اندر بھی روح کے علاوہ جسم غصری پر بھی درود پیش ہوگا، اور یہ روح کے تعلق کے بغیر نہیں ہو سکتا، تو اسی حدیث سے جسم غصری کے ساتھ روح مبارکہ کا تعلق بھی ثابت ہے۔

درود شریف پہنچنے کا معنی اور ایک شبہ: درود شریف پہنچنا اور پیش ہونا ایک بات ہے یہاں مولوی امیر عبد اللہ اور ڈاکٹر عثمانی کو شبہ پیش آیا ہے کہتے ہیں ”درود شریف کی حقیقت یہ ہے کہ اللہ تعالیٰ سے رحمت خاصہ کی دعا ہے کہ اے اللہ! اپنی شان اور نبی کریم کی شان کے مطابق آپ پر رحم فرما، یہ رحمت خاصہ آپ تک ہر صورت میں پہنچ جاتی ہے۔ (درود شریف کے الفاظ پہنچنا مراد نہیں) اگر الفاظ درود کا پہنچنا ہوتا تو صلح حدیبیہ کے موقع پر حضرت عثمان رضی اللہ عنہ کا مکہ سے پہنچنا۔“ (اعلان حق ص ۲۷، یہ قبریں)

جواب: اگر نبی کریم کی نبوت اور آپ کے پاس وحی آنے کا منکر آپ والا سوال کر دے کہ تم مسلمان کہتے ہو کہ حضور کے پاس وحی آتی تھی تو جب حضرت عثمان رضی اللہ عنہ کے متعلق خبر پہنچی کہ وہ شہید ہو گئے ہیں تو باوجودیکہ خبر غلط تھی آپ نے صحابہ رضی اللہ عنہم سے بیعت کیوں لے لی؟ آپ کے پاس وحی کیوں نہیں آئی کہ حضرت عثمان رضی اللہ عنہ شہید نہیں ہوئے؟ جس سے ثابت ہوا کہ آپ کے پاس وحی آنے کا مسلمانوں کا دعویٰ غلط ہے تو آپ ہی کے استدلال جیسے اس سوال کا جو جواب ہوگا وہی جواب آپ کے استدلال کا ہے، دراصل اللہ تعالیٰ نے سارے ذرائع ابلاغ بند کر کے صحابہ رضی اللہ عنہم کا امتحان لیا اور اسی کے نتیجہ میں صلح حدیبیہ ہوئی، اور اسی کے نتیجہ میں سورۃ فتح کی آیات نازل ہوئیں، اگر وحی کے ذریعے یا درود شریف پہنچنے کے ذریعے اطلاع کر دی جاتی تو یہ سب کیسے ہوتا؟ اللہ تعالیٰ نے پہلے سے مقدر ایسا کیا تھا کہ ایسا واقعہ ہو اور بیعت رضوان ہو کر صحابہ رضی اللہ عنہم کے انعام کا اعلان ہو اور فتح مکہ کی راہیں ہموار ہوں، اس ایک جزئی واقعہ سے جناب والا عقیدہ اور قاعدہ کلیہ کیسے بنا رہے ہو؟

مولوی صاحب نے پہنچنے کا جو معنی بیان کیا کسی ایک بزرگ دیوبند سے بھی پیش نہیں کیا جاسکتا اور اس پر کوئی حدیث متواتر بلکہ خبر واحد بھی نہیں پیش کی، ہم چیلنج کرتے ہیں کہ یہ جناب کا عقیدہ ہے اس کے ثبوت میں صرف اور صرف ایک حدیث متواتر پڑھئے کسی ایک بھی عالم دین کا قول ہرگز حجت نہیں کیونکہ معاملہ عالم غیب کا ہے۔

اور ہم نے یہ روایات ذکر کر دیں کہ دور سے درود شریف پڑھنے کی صورت میں اللہ تعالیٰ کے فرشتے درود شریف خدمت نبوی میں پہنچاتے ہیں اور فرشتوں کے درود پہنچانے کو اللہ تعالیٰ کی رحمت نازل ہونا نہیں کہتے ورنہ کیا وہ فرشتے اللہ کی رحمت اٹھائے ہوئے ہوتے ہیں، اور جا کر روضہ مبارکہ پر برسادیتے ہیں اور اس بارے میں حضرات اکابرین کی بے شمار عبارات پیش کی جاسکتی ہیں کہ فرشتے خدمت نبوی میں درود و سلام پہنچاتے ہیں بعض روایات اور عبارات کے مطابق حضور کو پڑھنے والے کا نام تک بتاتے ہیں۔

حضرت ابن عباس رضی اللہ عنہ کا عقیدہ اور روایت یہ ہے: ”لیس احد من امة محمد یصلی علی محمد او یسلم علیہ الا بلغه یصلی علیک فلان ویسلم علیک فلان“

(مسند اسحاق بن راہویہ ص ۳۸۷، جزء حیات الانبیاء للکرمی ص ۱۸، والخواجہ لابن مندہ الاصلہ فی ج ۱ ص ۲۰۹، حدیث نمبر ۶۴۳)

نبی کریمؐ کا جوامتی بھی آپ پر درود و سلام پڑھتا ہے آپ تک پہنچاتا جاتا ہے کہ فلاں نے آپ پر درود یا سلام پڑھا۔ اور ایسی روایات کم از کم مولوی صاحب کی پیش کردہ روایات سے بہت درجہ قوی ہیں۔

چوتھی حدیث: حضرت ابو درداءؓ سے روایت ہے کہ رسول اللہؐ نے ارشاد فرمایا کہ مجھ پر جمعہ کے دن کثرت سے درود شریف پڑھا کرو کیونکہ وہ دن فرشتوں کی حاضری کا دن ہے اور جو بھی مجھ پر درود شریف پڑھے اس کا درود اس کی (درود سے) فراغت میرے پاس پہنچتا رہتا ہے، میں نے عرض کیا وفات کے بعد کیا ہوگا؟ فرمایا: ”ان الله حزم على الارض ان تاكل اجساد الانبياء فنبى الله حى يرزق“ اللہ تعالیٰ نے زمین پر حرام کر دیا ہے کہ انبیاءؑ کے جسموں کو کھائے، تو اللہ کا نبی زندہ ہوتا ہے اور اس کو رزق ملتا ہے، (ابن ماجہ ص ۱۱۸)

اس حدیث کے متعلق (۱) علامہ محمد مہدی فاسیؒ فرماتے ہیں: ”قال الدمیری و رجال اسنادہ کلہم ثقات“ (مطالع السراة ص ۳۲) (۲) کہ علامہ دمیری سے رجالہ ثقات نقل کیا کہ اس کے راوی ثقہ ہیں پھر اس پر تنقید نہیں کی یعنی تائید کردی کہ واقعی ثقہ راوی ہیں۔ (فیض القدیر ج ۲ ص ۱۱۶) (۳) مولانا بدر عالم میرٹھی فرماتے ہیں کہ صحیح ہے۔ (ترجمان السنہ ج ۳ ص ۲۹۷) (۵) امام منذریؒ فرماتے ہیں اس کی سند عمدہ ہے باسناد جید۔ (الترغیب ج ۱ ص ۴۳۰) (۶) علامہ سمہودیؒ فرماتے ہیں: ”باسناد جید کما قال المنذری“ عمدہ سند سے ہے جیسا کہ منذری نے فرمایا (وفاء الوفاء ج ۴ ص ۱۸۰، خلاصۃ الوفاء ص ۴۵) (۷) محقق عبدالرزاق فرماتے ہیں: ”باسناد صحیح“ (محقق علی الاذکار ص ۱۲۸) (۸) امام سیوطی حسن قرار دیتے ہیں۔ (الجامع الصغیر ج ۱ ص ۸۷) (۹) علامہ سخاویؒ فرماتے ہیں ”رجالہ ثقات الا انه منقطع“ اس کے راوی ثقہ ہیں مگر منقطع ہے۔ (القول البدیع ص ۱۶۳) (۱۰) حضرت ملا علی قاریؒ فرماتے ہیں: ”باسناد جید وله طرق کثیرة بالفاظ مختلفة“ ابن ماجہ نے عمدہ سند سے روایت کیا ہے۔ اور اس حدیث کی مختلف الفاظ سے متعدد سندیں ہیں۔ (مرقات ج ۳ ص ۴۱۵) (۱۱) علامہ ابن حجرؒ فرماتے ہیں: ”رجالہ ثقات لکن قال البخاری زید بن ایمن عن عبادہ بن نسی مرسل“ اس کے راوی ثقہ ہیں لیکن امام بخاریؒ نے فرمایا کہ ”زید بن ایمن عن عبادہ بن نسی“ روایت مرسل (یعنی منقطع) ہے۔ (تہذیب التہذیب ج ۲ ص ۶۰۴)

یاد رہے کہ منقطع و مرسل ہونے روایت کی حیثیت پر اثر نہیں پڑتا اول اس لئے کہ علامہ ابن حجرؒ نے عبادہ بن نسی الکندی کے ذکر میں فرمایا کہ اس نے ابو الدرداءؓ سے روایت حاصل کی ہے اور عبادہ سے زید بن ایمن اور سعید بن ابی ہلال نے روایت حاصل کی ہے۔ (تہذیب التہذیب ج ۳ ص ۵۳۲) تو انقطاع نہ ہوا، اگر بالفرض انقطاع ہو بھی تو منقطع و مرسل روایت کا حکم ایک ہے کہ جمہور ائمہ کے نزدیک حجت ہے۔

ایک شبہ: ایک مؤلف کہتا ہے کہ اس میں راوی سعید بن ابی ہلال کو ابن حزم نے ضعیف کہا ہے لہذا یہ حدیث ضعیف ہے؟

جواب: ابن حزم اس جرح میں اکیلے ہیں کوئی محدث ان کا ساتھ نہیں دیتا اور ان کی جرح بھی غیر مفسر ہے، یہ صحاح ستہ کا راوی ہے ابو حاتم ”لاباس بہ“ اور ابن سعد ”ثقة ان شاء الله“ اور ساجی سچا کہتے ہیں علی اور ان خزیمہ، دارقطنی، بیہقی، خطیب، ابن عبد البر وغیرہم بھی ثقہ کہتے ہیں۔ (تہذیب التہذیب ج ۳ ص ۱۰۶، ۱۰۷ وغیرہ) لہذا ان کی جرح انہی پر لوٹی۔

دوسرا شبہ: اس حدیث کے راوی زید بن ایمن کے بارے میں علامہ ابن عبد الہادیؒ (اور مولوی یونس نعمانی) فرماتے ہیں کہ مجہول ہے۔ (الصارم السنکلی ص ۳۰۳، تقاریر مناظرہ قلمی)

جواب: ابن حبان نے اس کو ثقات راویوں (کی کتاب) میں ذکر کیا، علامہ ابن حجر وغیرہ حضرات نے اس کے راویوں کو ثقہ کہہ کر زید کے ثقہ ہونے کو ظاہر کیا (تہذیب التہذیب ج ۲ ص ۶۰۴) ابن حجر فرماتے ہیں مقبول راوی ہے۔ (التہذیب ج ۱ ص ۳۲۶) تو زید کی ثقاہت ثابت ہو گئی اور لاعلمی پر علم کو ترجیح ہے اس لئے جو زید کو نہیں جانتے اس کے مقابلہ میں جاننے والے کی بات رائج ہے۔

پانچویں حدیث: حضرت عبداللہ بن مسعود رضی اللہ عنہ سے روایت ہے کہ نبی کریم نے فرمایا: ”ان لله ملائكة سياحين في الارض يبلغوني من امتي السلام“ (مسند احمد ج ۱ ص ۳۵۱، سنن نسائی ج ۱ ص ۱۴۳، ابن ابی شیبہ ج ۷ ص ۴۲۸، سنن داری ج ۲ ص ۴۰۹، شعب الایمان حدیث نمبر ۱۵۸۲، الزہد لابن المبارک ص ۴۰۳، مجمع الزوائد ج ۸ ص ۵۹۵، صحیح ابن حبان، الاحسان رقم الحدیث ۹۱۴، مشکوٰۃ حدیث ۹۲۴، الجامع الصغیر ج ۱ ص ۱۴۲، طبع دار الکتب العلمیہ، المعجم الکبیر ج ۱۰۵۲، ۱۰۵۳، باب العین)

”زمین میں چلنے والے اللہ کے ایسے فرشتے بھی جو مجھ تک میری امت کے سلام پہنچاتے ہیں“ اس حدیث کے متعلق (۱) علامہ ابن قیم رحمہ اللہ فرماتے ہیں ”اسناد صحیح“ یہ صحیح سند والی ہے۔ (جلاء الالہام ص ۲۲) (۲) امام بیہقی رحمہ اللہ فرماتے ہیں ”رواہ البزار و رجالہ رجال الصحیح“ کہ اس کو بزار نے روایت کیا اور بزاری سند کے روای ثقہ ہیں۔ (مجمع الزوائد ج ۸ ص ۵۹۵) (۳) علامہ سمہودی رحمہ اللہ کہتے ہیں کہ صحیح سند سے ہے، بخاری کے راوی ہیں۔ (خلاصۃ الوفاء ص ۴۶، وفاء الوفاء ج ۴ ص ۱۷۸، ۱۸۰) (۵) علامہ سخاوی رحمہ اللہ نے بھی صحیح نقل کی ہے۔ (القول البدیع ص ۱۵۹) (۶) علامہ جزری رحمہ اللہ نے اس روایت کو (حسن حصین ص ۲۰۴) میں نقل کیا ہے اور ذکر کیا کہ میں نے وہ روایات ذکر کیں جو صحیح ہیں تو یہ حدیث ان کے نزدیک صحیح ہے۔ (۷) علامہ احمد خفاجی رحمہ اللہ فرماتے ہیں: ”رواہ احمد و النسائی و البیہقی و الدارمی و ابن حبان و ابو نعیم و الخلیفی بسند صحیح“ (لیم الریاض ج ۳ ص ۵۰۰) اس حدیث کو امام احمد و نسائی و بیہقی و داری و ابن حبان و خلیفی رحمہ اللہ نے صحیح سند کے ساتھ روایت کیا ہے۔ (۸) علامہ جلال الدین سیوطی رحمہ اللہ صحیح کہتے ہیں۔ (الجامع الصغیر ج ۱ ص ۱۴۲) (۹) علامہ ابن عبدالبہادی رحمہ اللہ فرماتے ہیں کہ یہ روایت مختلف طریقوں سے صحیح سندوں کے ساتھ مروی ہے۔ (الصارم ص ۱۹۲) (۱۰) علامہ عبدالروف مناوی رحمہ اللہ نے بھی حاکم (۱۱) و ذہبی (۱۲) حافظ عراقی رحمہ اللہ سے صحیح ہونا نقل کیا۔ (فیض القدر ج ۲ ص ۶۱۷) (۱۳) ملا علی قاری رحمہ اللہ نے (۱۴) علامہ ابن حجر رحمہ اللہ سے نقل کیا ہے کہ اس روایت کو امام احمد اور ابو نعیم اور بیہقی نے روایت کیا اور ابن عساکر نے متعدد سندیں ذکر کیں اور بعض سندوں کو حسن بتایا ہے۔ (مرقات ج ۳ ص ۹) اس حدیث سے بھی وہی فوائد حاصل ہوتے ہیں جو حضرت اوس اور ابودرداء رحمہ اللہ کی حدیث سے حاصل ہوئے کہ فرشتوں کا آپ کی خدمت میں درود شریف پیش کرنا آپ کے جسم اطہر پر بھی ہوتا ہے جس سے جسم اطہر کی زندگی ثابت ہوتی ہے۔ **ایک شبہ:** ڈاکٹر عثمانی کہتا ہے کہ ”اس میں زاذان راوی ہے جس کے متعلق تقریب میں ہے کہ اس میں شیعیت ہے، تہذیب التہذیب کے مطابق حکم کہتے ہیں کہ یہ راوی باتیں بہت کرتا ہے، ابن حبان کہتے ہیں بکثرت غلطیاں کرتا تھا، ابواحمد حاکم کہتے ہیں المل علم کے نزدیک مضبوط نہیں۔“ (ایمان خالص ق ۲ ص ۱۵، ۱۷)

جواب: امام یحییٰ بن معین فرماتے ہیں کہ زاذان ایسا ثقہ ہے کہ اس جیسے کے بارے میں پوچھا ہی نہ جائے، ابن عدی فرماتے ہیں کہ جب اس سے ثقہ راوی روایت کر رہا ہو تو اس کی احادیث ”لاباس بہا“ ہیں۔

(تہذیب العہد ج ۲ ص ۵۳۱) علامہ ابن حجر فرماتے ہیں سچا راوی ہے۔ (تقریب ج ۱ ص ۳۰۷) علامہ ابن قیم فرماتے ہیں ثقہ ہے اکابر صحابہ رضی اللہ عنہم سے روایات لیتا ہے، امام مسلم رحمہ اللہ نے اس کی روایت لی ہے، حمید بن ہلال کہتے ہیں کہ ایسا ثقہ ہے جس کے بارے میں پوچھا ہی نہ جائے۔ (الروح ص ۶۹) علامہ ابن عبدالبہادی فرماتے ہیں کہ اذان کی روایت امام مسلم نے لی ہے اور یحییٰ بن معین نے اس کو ثقہ کہا ہے۔ (الصارم ص ۱۹۲) ابن سعد کہتے ہیں ثقہ اور کثیر الحدیث ہے، خطیب کہتے ہیں ثقہ ہے غلی کہتے ہیں کوئی تابعی اور ثقہ ہے۔ (تہذیب العہد ج ۲ ص ۵۳۱) امام ابو نعیم اصفہانی اور ابن جوزی رحمہ اللہ نے اس کا تذکرہ اولیاء کی فہرست میں کیا ہے اور فرمایا کہ انہوں نے حضرت علی، ابن مسعود، جریر بن عبد اللہ، سلمان فارسی، براء بن عازب وغیرہ صحابہ رضی اللہ عنہم سے مسند حدیثیں بیان کی ہیں۔ (حلیۃ الاولیاء ج ۲ ص ۲۲۰ تا ۲۲۷، صفحہ الصفوۃ ج ۲ ص ۲۶) ابن جوزی نے ابن نمیر سے نقل کیا ہے (زا اذان ایسے مقبول آدمی تھے) کہ ایک دفعہ عرض کیا میرے اللہ میں بھوکا ہوں تو روشن دان سے ان پر روٹی آگری۔

باقی رہا اس کا شیعہ ہونا تو یہ تابعی بزرگ ہیں ان کا شیعہ بمعنی رافضی ہونا مسلم نہیں کیونکہ رافضی حضرت عمر اور حضرت ابن مسعود رضی اللہ عنہما سے روایت نہیں بیان کرتا جب کہ یہ ان سے روایت لیتے ہیں ہاں اس معنی میں شیعہ ہوں کہ حضرت علی رضی اللہ عنہ کو حضرت عثمان رضی اللہ عنہ سے افضل سمجھیں تو ایسا شیعہ ہونے سے روایت پر کوئی اثر نہیں پڑتا، اور باتیں زیادہ کرنا ایسا عیب نہیں کہ روایت میں ضعیف ہو جائیں، اور ابن حبان متعدد ہیں ان کی جرح دوسروں کی تعدیل کے مقابلہ میں حجت نہیں، اور ابواحمد حاکم رحمہ اللہ کا جو قول ہے ”لیس بالمتین عندہم“ تو علامہ ظفر احمد عثمانی رحمہ اللہ فرماتے ہیں کہ یہ لفظ جرح کے ادنیٰ درجہ کے الفاظ میں سے ہیں، ایسے کی روایت لکھی جائے گی، اور امام دارقطنی رحمہ اللہ فرماتے ہیں کہ اس سے عدالت ختم نہیں ہوتی (قواعد فی علوم الحدیث مع اعلام السنن ج ۱۸، ص ۸۹۷۶) پھر تعدیل کرنے والے محدثین کے مقابلہ میں ایک محدث کی بات کتنا وزن رکھتی ہے؟

درود شریف کا پہنچنا: فائدہ۔ اس حدیث سے معلوم ہوا کہ نبی کریم پر درود و سلام پڑھنے والے امتیوں کا درود و سلام فرشتے آپ کے پاس پہنچاتے ہیں اور یہ کہ دور سے پڑھا جانے والا درود پہنچایا جاتا ہے، یہ مضمون بکثرت حدیثوں میں آیا ہے۔ (۱) حضرت ابوامامہ (شعب الایمان ”بسن لا باس بہ“ (مطالع السرات ص ۳۲) (۲) حضرت انس رضی اللہ عنہ (جلاء الانہام ص ۳۷) (۳) حضرت حسن بن علی رضی اللہ عنہ (ایضاً ص ۳۸) (۴) حضرت ابو ہریرہ رضی اللہ عنہ۔ (ایضاً) (۵) علی رضی اللہ عنہ۔ (القول البدیع ص ۱۵۹) (۶) ابومسعود انصاری رضی اللہ عنہ۔ (ایضاً ص ۶۳۴) (۷) عمر بن خطاب رضی اللہ عنہ (ایضاً) (۸) عبد اللہ بن عمر رضی اللہ عنہ (۹) خالد بن معدان رضی اللہ عنہ۔ (ایضاً) اور حضرت اوس و ابوداؤد و ابن مسعود رضی اللہ عنہ کی حدیثیں ابھی ذکر ہو چکیں کہ یہ پہنچنا جسم اطہر پر بھی ہوتا ہے جو جسم غصری کی حیات کا صریح اور واضح ثبوت ہے۔

چھٹی حدیث: حضرت ابو ہریرہ رضی اللہ عنہ سے روایت ہے کہ رسول اللہ کا ارشاد ہے: ”ما من احد یسلم

علی الار د اللہ علی روحی حتی ارد علیہ السلام“ (ابوداؤد ج ۱ ص ۲۷۹، مسند احمد ج ۲ ص ۵۶۷، شعب الایمان ج ۲ ص ۲۱۷، مسند اسحاق بن راہویہ ص ۲۰۴، رقم ۵۲۰، مسند ابن شیبہ ج ۲۶۹، الدر المنثور ج ۱ ص ۲۳۶)

”جو بھی مجھ پر سلام کرے گا (دور ہو یا نزدیک) اللہ تعالیٰ میری روح (کی توجہ) مجھ پر لوٹا دیں گے یہاں تک کہ میں اس کے سلام کا جواب دوں گا“ یعنی چاہے قبر پر حاضر ہو کر کوئی سلام پڑھے یا دور سے وہ سلام جب مجھ تک پہنچے گا میں سلام کا جواب دوں گا۔“

(۱) علامہ سمہودی رحمۃ اللہ علیہ فرماتے ہیں کہ اس کی سند صحیح ہے۔ (وفاء الوفاء ج ۲ ص ۱۷۷) (۲) امام سخاوی رحمۃ اللہ علیہ فرماتے ہیں: ”رواہ احمد و ابو داؤد و الطبرانی و البیہقی باسناد حسن و قال شیخنا رواہ ثقات“ (القول الہدیٰ ص ۱۶۱) امام احمد و ابو داؤد و طبرانی و بیہقی رحمۃ اللہ علیہ نے اس روایت کو حسن سند کے ساتھ روایت کیا ہے اور (۳) ہمارے استاد علامہ ابن حجر رحمۃ اللہ علیہ نے فرمایا اس کے راوی ثقہ ہیں۔ (فتح الباری ج ۷ ص ۱۲۹) (۴) علامہ ابن القیم رحمۃ اللہ علیہ فرماتے ہیں: ”وقد صحح اسناد هذا الحديث“ اس کی سند صحیح ہے۔ (جلاء الافہام ص ۱۸) (۵) امام نووی رحمۃ اللہ علیہ فرماتے ہیں ”باسناد صحیح“ یہ صحیح سند کے ساتھ مروی ہے۔ (الاذکار ص ۱۲۹، ریاض الصالحین ص ۵۳۰) (۶) محقق علامہ عبدالرزاق المہدی فرماتے ہیں ”باسناد جید“ عمدہ سند ہے۔ (تحقیق علی الاذکار ص ۱۲۹) (۷) ملا علی قاری فرماتے ہیں کہ اس کی سند حسن ہے۔ (شرح الشفاء ج ۳ ص ۴۹۹) اور فرماتے ہیں ”قال ابن حجر و رواہ الطبرانی و ابن عساکر و سندہ حسن بل صححہ النووی فی الاذکار و غیرہ“ (مرقات ج ۳ ص ۱۰) کہ علامہ ابن حجر رحمۃ اللہ علیہ فرماتے ہیں کہ اس حدیث کو امام طبرانی اور ابن عساکر نے بھی روایت کیا ہے اور اس کی سند حسن ہے۔ (۸) علامہ احمد خفاجی رحمۃ اللہ علیہ اس کی سند کو حسن کہتے ہیں۔ (لیم الریاض ج ۳ ص ۴۹۸) (۹) علامہ عبدالرؤف مناوی رحمۃ اللہ علیہ فرماتے ہیں ”قال فی الاذکار و الریاض اسنادہ صحیح و قال ابن حجر و رواہ ثقات“ امام نووی نے اذکار اور ریاض الصالحین میں فرمایا کہ اس کی سند صحیح ہے اور ابن حجر رحمۃ اللہ علیہ نے فرمایا کہ اس کے راوی کے ثقہ ہیں۔ (فیض القدر ج ۵ ص ۶۰۶)

شمس: ڈاکٹر عثمانی کہتا ہے کہ اس کے راوی یزید بن عبداللہ بن قسیط رحمۃ اللہ علیہ کے متعلق ابن حبان کہتا ہے کہ کبھی کبھی غلطی کرتا ہے، امام مالک رحمۃ اللہ علیہ کہتے ہیں: ”لیس ہناک“ یعنی قوی نہیں، ابن حبان ایک جگہ کہتے ہیں خراب حافظہ کا مالک تھا، امام رازی کہتے ہیں میرے باپ نے کہا قوی نے کہا قوی نہیں ہے۔ ابو حاتم کہتے ہیں قوی نہیں ہے۔ (ایمان خالص ق ۲ ص ۱۹)

جواب: حضرت یزید بن عبداللہ قسیط رحمۃ اللہ علیہ سے متعلق علامہ ابن حجر رحمۃ اللہ علیہ فرماتے ہیں ”ثقة من الرابعة

مات سنة اثنتين وعشرين وله تسعون سنة“ (تقریب ج ۲ ص ۳۲۷) ثقہ اور چوتھے طبقہ کا راوی ہے۔ ۱۲۲ھ کو نوے سال کی عمر میں وفات پائی، صحاح ستہ کا راوی ہے، اور فرماتے ہیں ”وثقة النسائی“ (لسان المیوان ج ۷ ص ۴۴۲) امام نسائی نے ثقہ کہا ہے، علامہ ذہبی رحمۃ اللہ علیہ فرماتے ہیں حضرت ابو ہریرہ اور ابن عمر و سعید بن مسیب رحمۃ اللہ علیہ سے روایت لیتا ہے اور ان سے امام مالک رحمۃ اللہ علیہ و ابن ابی ذئب رحمۃ اللہ علیہ اور ایک جماعت روایت کرتی ہے اور امام محمد بن اسحاق فرماتے ہیں یہ فقیہ وثقہ تھے، امام ابن معین نے اس کو صالح فرمایا (میزان الاحوال ج ۴ ص ۴۳۰، ۴۳۱) علامہ ذہبی رحمۃ اللہ علیہ جرح و تعدیل ذکر کرنے کے بعد فرماتے ہیں ”محتاج بہ فی الصحاح“ صحاح میں ان سے حجت لی گئی ہے۔ اور فرماتے ہیں شیخ مالک ”ثقة مشہور“ امام مالک کے استاذ اور مشہور ثقہ راوی ہیں۔ (المغنی ج ۲ ص ۵۳۹ طبع دار الکتب العلمیہ بیروت) علامہ سیوطی رحمۃ اللہ علیہ فرماتے ہیں ”وثقة النسائی و ابن سعد“ نسائی اور ابن سعد نے ان کو ثقہ کہا ہے (اسعاف المہامع الموطا ص ۷۸۰) ابن حبان نے اس کو ثقات میں ذکر کیا، ابن عدی فرماتے ہیں محدثین کے ہاں صالح الروایات یعنی درست روایات والا ہے، ابن عبدالبر فرماتے ہیں کہ امام مالک رحمۃ اللہ علیہ نے بہت سے مواقع میں اس کی روایت سے حجت پکڑی ہے اور ثقات میں سے ثقہ ہے۔ (تہذیب التہذیب ج ۸ ص ۸، ۹) امام مالک رحمۃ اللہ علیہ نے صرف ایک غلطی کے موقع پر ”لیس ہناک“ کہہ کر صرف اس موقع پر غلطی کرنے والا کہا نہ کہ ضعیف کہا۔ (تہذیب التہذیب ج ۸ ص ۸) ابن حبان وغیرہ جارحین متشد ہیں ان کی جرح مردود ہے، اول تو محدثین ذکر

کر رہے ہیں کہ انہوں نے حضرت ابو ہریرہؓ سے روایت لی ہے۔ (کیونکہ جب ان کی ولادت ۳۲ھ ہوتی ہے اور حضرت ابو ہریرہؓ ۵۸ھ) میں وفات پاتے ہیں اور دونوں مدینہ طیبہ کے رہنے والے ہیں تو ملاقات ہونا کیوں ناممکن ہے؟) دوم اگر بالفرض براہ راست نہ سنا ہو تو انقطاع میں حرج نہیں ہم احتاف کے نزدیک منقطع روایت بھی حجت ہوتی ہے۔ (قواعد فی علوم الحدیث) لیکن صحیح یہی ہے کہ منقطع نہیں مندرجہ متصل صحیح حدیث ہے۔

شبیہ: اس روایت پر مشہور عقلی اعتراض کیا جاتا ہے کہ اس کے مطابق آپ کو ہر سلام کرنے والے کے سلام کے وقت توجہ کرنا اور جواب دینا باعث تکلیف ہے۔

جواب: یہ آخرت کا معاملہ جس کو دنیا کے معاملات پر قیاس کر کے نہیں سمجھا جاسکتا، علامہ ابن حجرؒ فرماتے ہیں: ”وقد اشکل ذالک من جهة اخرى وهو انه يستلزم استغراق الزمان كله في ذالک لاتصال الصلوة والسلام عليه في اقطار الارض ممن لا يحصى كثرة واجيب بان امور الآخرة لا تدرك بالعقل واحوال البرزخ الآخرة“ (فتح الباری ج ۷ ص ۱۲۹، ۱۳۰) اور دوسرے طریقہ سے بھی اشکال کیا گیا ہے کہ اس سے لازم آتا ہے کہ آپ کا سارا وقت ہی سلام کے جواب دینے میں خرچ ہوتا ہوگا؟ کیونکہ زمین کے بکثرت اطراف سے آپ کو صلاۃ و سلام پہنچتا ہوگا جو گننے و شمار سے باہر ہے، اس کا جواب یہ دیا گیا ہے کہ آخرت کے معاملات عقل سے معلوم نہیں ہو سکتے ہیں، اور برزخ کے حالات آخرت کے حالات کے مشابہ ہیں۔ (تو وہ بھی عقل سے معلوم نہیں ہو سکتے بس ایمان لانا ضروری ہے) امام بیضاوی کے الفاظ بھی اسی قسم کے موقع کے ہیں فرماتے ہیں: ”فان قياس ذالک العالم واحواله على مانجده ونشاهده من نقص العقل وضعف البصيرة“ (سورۃ بقرہ آیہ ہم لہما خالدون) اس جہان اور اس کے حالات کو موجود اور مشاہدہ کئے ہوئے حالات پر قیاس کرنا کم عقلی اور ضعف بصیرت کی بات ہے۔“

یہی شبہ مولوی امیر عبد اللہ صاحب کو پیش آیا ہے اور اسی شبہ میں جتلا ہو کر حیات النبیؐ کے منکر ہو گئے۔ کہتے ہیں کہ ”نماز کی حالت میں سلام کا جواب کیسے دیتے ہیں، رزق بھی ملتا ہے تمام لذتوں سے متمتع ہوتے ہیں، ان تمام چیزوں کے اوقات مقرر ہیں یا بیک وقت سب کام کرتے ہیں؟“

محترم قارئین! یہ مشکلات اس وقت پیش آتی ہیں جب، ہر وقت سننے اور جواب دینے کا قانون تسلیم کیا جائے اور ہر وقت رزق ملنے اور تمام عبادتوں اور لذتوں سے متمتع ہونے کا قانون بنایا جائے، اگر آپ برزخی اعلیٰ زندگی تسلیم کر لیں جب اللہ تعالیٰ چاہے سلام و کلام سنانے کا قانون تسلیم کریں، تو کوئی اشکال نہیں۔ (اعلان حق ص ۵۱) جناب والا! اگر آپ اپنی عقل سے کہہ دیں کہ تو مان یا نہ مان مجھے ان احادیث کے بعد تجھ سے سوچنے کی ضرورت نہیں بس تسلیم ہے، تو سب اشکال ختم ہو جائیں گے نہ کہ آپ کی فرض کی ہوئی کیفیت والی برزخی روحانی زندگی مان لینے سے اشکال ختم ہوں گے، اسی عقل نے ان باتوں کے ماننے سے جناب اور جناب کے ہم خیالوں کو روک رکھا ہے، اس کو کھلا جواب دیجئے، ورنہ جیسے دودھ پیتا بچہ دودھ چھوڑنے سے انکاری ہوتا ہے اس کی طرح اس نے بھی انکار ہی کرتے رہنا ہے۔

ساتویں حدیث: حضرت ابو ہریرہؓ سے روایت ہے کہ رسول اللہ نے ارشاد فرمایا: ”من صلی علی عند قبری سمعته ومن صلی علی من بعید اعلمته“ (جلاء الافہام ص ۱۸، شعب الایمان ج ۲ ص ۲۱۸) ”جو آدمی مجھ پر میری قبر کے پاس درود پڑھے وہ میں سنتا ہوں (یعنی سنوں گا) اور جو دور سے درود پڑھے وہ مجھ کو بتلایا جاتا ہے۔ (یعنی بتلایا جائے گا)“

(۱) علامہ سخاوی رحمہ اللہ فرماتے ہیں ”قلت وسندہ جید کما افادہ شیخنا“ (القول الہدیٰ ص ۱۶۰) میں کہتا ہوں اس کی سند عمدہ ہے جیسا کہ (۲) ہمارے استاذ (علامہ ابن حجر رحمہ اللہ) نے یہی ظاہر فرمایا (علامہ ابن حجر نے فرمایا ہے۔ ”اخرجه ابو الشیخ فی کتاب الثواب بسند جید“ (فتح الباری ج ۷ ص ۱۲۹) کہ ابو الشیخ نے اس کو عمدہ سند سے روایت کیا ہے۔ (۳) علامہ ملا علی قاری رحمہ اللہ فرماتے ہیں ”اخرجه ابو الشیخ ابن حیان فی کتاب ثواب الاعمال بسند جید“ (المحرز العین ص ۴۷۷، مرقات ج ۲ ص ۳۲۷ مکتبہ امدادیہ، ج ۳ ص ۱۸ طبع کوئٹہ) ابو الشیخ ابن حیان نے کتاب ثواب الاعمال میں اس کو عمدہ سند سے روایت کیا ہے۔

شبہات: اس روایت کے متعلق کہا جاتا ہے کہ اس میں راوی محمد بن مروان سدی ہے جو متروک و ضعیف قسم کا راوی ہے، اس کے لئے حوالہ شعب الایمان دیا جاتا ہے، شعب الایمان بیروت سے چھپ چکی ہے اس میں ہم نے یہ دیکھا کہ امام بیہقی رحمہ اللہ فرماتے ہیں: ”(۱) اخبرنا ابو الحسن بن بشر ان انا ابو جعفر محمد بن عمرو بن البختری ثنا عیسیٰ بن عبد اللہ الطیالسی ثنا العلاء بن عمرو الحنفی ثنا ابو عبد الرحمن عن الاعمش (ح) (۲) واخبرنا ابو الحسن بن الفضل القطان انا ابو الحسن احمد بن عثمان الادمی ثنا محمد بن یونس بن موسیٰ ثنا الصمعی ثنا محمد بن مروان السدی عن الاعمش عن ابی صالح عن ابی ہریرۃ قال قال رسول اللہ من صلی علی عند قبری وکل بہا ملک یبلغنی وکفی بہا امر دنیاہ وآخرتہ وکنت لہ شہیداً وشفیعاً هذا اللفظ حدیث الاصمعی، وفی رواۃ الحنفی قال عن النبی قال من صلی علی عند قبری سمعته ومن صلی علی نائیا بلغته“ (شعب الایمان ج ۲ ص ۲۱۸ رقم الحدیث ۱۵۸۳)

ذرا اچھی طرح غور کریں کہ امام بیہقی رحمہ اللہ اس حدیث کی دو سندیں اور دو متن ذکر فرما رہے ہیں ایک سند میں ”علاء بن عمرو حنفی ابو عبد الرحمن“ سے اور وہ اعمش سے روایت کرتے ہیں، دوسری سند میں اصمعی محمد بن مروان سے اور وہ اعمش سے روایت کرتے ہیں، امام بیہقی ایک سند دے کر حدیث کا متن یہ ذکر کرتے ہیں ”من صلی علی عند قبری وکل بہا ملک یبلغنی الحدیث“ اور فرماتے ہیں ”هذا اللفظ حدیث الاصمعی“ کہ یہ اصمعی کی حدیث کے الفاظ ہیں، اور دوسری سند کا متن ”من صلی علی عند قبری سمعته ومن صلی علی نائیا بلغته“ ذکر کرنے سے پہلے فرماتے ہیں ”وفی رواۃ الحنفی قال عن النبی قال من صلی علی عند قبری الحدیث“ کہ حدیث: ”من صلی علی عند قبری“ کا متن علاء بن عمرو بن حنفی سے مروی ہے۔

اس سے معلوم ہوا کہ وہ متن حدیث جس سے شاید مماتی فرقہ کو مفہوم مخالف کی ڈنڈی مار کر تائید ملے کہ قبر کے پاس بھی وہاں مقرر فرشتہ صلاۃ و سلام خدمت نبوی میں پہنچاتا ہے (حضور خود نہیں سنتے) اس کو روایت کرنے والا ان کا مدوح محمد بن مروان سدی ہے، جب کہ اہل سنت کی مؤید روایت کی سند میں محمد بن مروان نہیں بلکہ ابو عبد الرحمن عن الاعمش ہے، اب ابو عبد الرحمن کون ہے؟

امام بیہقی رحمہ اللہ نے جزء حیات الانبیاء (ص ۱۸) میں فرمایا ہے کہ میرا گمان یہ ہے کہ یہ ابو عبد الرحمن وہی سدی ہے، علامہ سمہودی نے بھی امام بیہقی کی بات لے کر سدی اور ابو عبد الرحمن ایک بنایا ہے۔ (وفاء الوفاء ج ۴) مگر کتب اسماء الرجال میں محمد بن مروان کا ذکر ہے لیکن اس کی کنیت ہمارے پاس موجود کتابوں میں ابو عبد الرحمن یا کوئی اور موجود ہی نہیں، جب کہ خود امام بیہقی شعب الایمان ہی میں ایک جگہ سند ابو عبد الرحمن الکوفی ”عن سلیمان الاعمش“ ذکر

کرتے ہیں اور پھر فرماتے ہیں ”ابو عبد الرحمن الکوفی مجهول“ (ج ۴ ص ۳۸۰) کہ ابو عبد الرحمن کوفہ کا رہنے والا اور مجهول ہے، تو اس ابو عبد الرحمن کو ابن مردانہ صدی قرار دینا درست ہی نہیں، امام بیہقی بھی محض اندازہ سے کہہ رہے ہیں ان کو بھی اطمینان نہیں ہے، تو یہ مجهول ہے، لیکن اس کی جہالت سے اس روایت پر کوئی بڑا اثر نہیں پڑتا کیونکہ جس روایت پر استدلال کی بنیاد ہے وہ امام ابو الشیخ اصفہانی رحمہ اللہ کی کتاب ثواب الاعمال کی سند ہے جس کو محدثین عمدہ سند قرار دے رہے ہیں، مماتی لوگ محمد بن مردانہ والی سند پر اکابرین کی جرح اور حکم وضع نقل کر کے خوش ہو جاتے ہیں کہ ہم نے حدیث کو ضعیف یا موضوع ثابت کر دیا لیکن ”غالب دل کے بہلانے کو یہ خیال اچھا ہے“ سے زیادہ اس کی کوئی حیثیت نہیں، ذرا ابو الشیخ کی سند صحیح پر کسی محدث کا کوئی کلام نقل کریں، ہاں میزان الاعتدال سے معلوم ہوتا ہے کہ اس روایت کی ایک سند وہ بھی ہے جس میں صدی ہے، تو اس طرح اس حدیث کی تین سندیں ہو جائیں گی، ایک صحیح سند جو ابو الشیخ کی ہے، اور وہ ضعیف سندیں یعنی صدی اور عبد الرحمن والی، اور یہ دونوں صحیح سند کو مزید قوی کرنے میں معاون اور متابع کا کام دیں گی اور حدیث کی صحت یقینی ہو جائے گی۔

حدیث کا غریب ہونا جرح نہیں، اور بعض راویوں پر جرح کا جواب: بعض حضرات علامہ ابن القیم رحمہ اللہ کے اس قول پر کہ یہ روایت غریب ہے نازاں ہوتے اور ضعیف کہتے ہیں، لیکن اسکی حیثیت بھی ڈوبنے کو تنگے کے سہارے سے زیادہ نہیں کیونکہ غریب کا معنی ضعیف نہیں، بلکہ اس حدیث کو غریب کہتے ہیں جس کے روایت کرنے میں کوئی راوی اکیلا ہو اور ثقہ راوی ایک ہو تو روایت ضعیف نہیں ہوتی، مولانا عبدالحق محدث دہلوی رحمہ اللہ مقدمہ مشکوٰۃ میں فرماتے ہیں ”ان الغرابة لا تنافی الصحة ويجوز ان يكون الحديث صحيحا غريبا“ (ص ۶) کہ غرابت صحت کے منافی نہیں، ایسا ہو سکتا ہے کہ صحیح حدیث غریب ہو، علامہ ظفر احمد رحمہ اللہ فرماتے ہیں کہ غریب حدیث کا راوی ثقہ ہو تو صحیح ہوتی ہے۔ (قواعد فی علوم الحدیث مع اطلال السنن ۸۸۶۵) حضرت ملا علی قاری رحمہ اللہ بھی فرماتے ہیں ”والغرابة لا تنافی الصحة والحسن“ (جمع الوسائل ج ۱ ص ۳۰۶-ج ۲ ص ۲۳۴) غرابت صحیح اور حسن ہونے کے منافی نہیں ہے۔

عجیب بات یہ ہے کہ ہمارے ڈیرہ کے مہاتموں کی ایک تحریر میں میں نے خود لکھا ہوا دیکھا کہ اس کو ابو الشیخ نے گھڑ لیا کیونکہ ان سے پہلے کسی نے یہ روایت نہیں کی۔ ظالمو! اگر امام ابو الشیخ ابن حیان رحمہ اللہ پر وضع کا الزام لگاتے ہو تو اس کا کوئی ثبوت تو دو کہ ابو الشیخ حدیثیں گھڑنے والے تھے، حالانکہ تذکرۃ الحفاظ میں انکا تذکرہ امام ذہبی رحمہ اللہ نے بہت اچھے انداز سے کیا، اور ”حافظ اصبہان مسند الزمان“ اور الامام اور ”صاحب المصنفات السائرة“ فرمایا ہے۔ (ج ۳ ص ۱۰۵) کیا انہوں نے یہ حدیث باسند نقل کر کے جرم کیا ہے؟ پھر ایروں غیروں کی ایسی بے ثبوت جرح کو تسلیم کر لیا جائے تو ایسی جرحوں سے کون محدث اور امام و فقیہ محفوظ رہ سکے گا؟

(یاد رہے کہ ابو الشیخ ابن حبان رحمہ اللہ ج کے بعد ب کے ساتھ نہیں بلکہ ابن حبان ج کے بعدی کے ساتھ ہے۔)

(الرسالة المستلزمة ص ۳۷ طبع دار الکتب العلمیہ بیروت)

امام اعمش سلیمان بن مہران پر جرح: مولانا امیر عبد اللہ کہتے ہیں کہ اس میں اعمش مدلس اور شیعہ ہے، خود مولانا سرفراز فرماتے ہیں کہ ”ان میں تشیع تھا“ (تسکین الصدوح ص ۱۸۵) حافظ ابن حجر نے اعمش کو تدلیس الترویہ کا مرتکب بتایا جو کہ بدترین تدلیس ہے مدلس راوی کی روایت قبول نہیں ہوتی۔ (اعلان حق ص ۳۸)

جناب! صرف شافعی محدثین کی تحقیق پر اعتماد کر کے تیر نہ چلائیے، احناف سے بھی پوچھا کیجئے کہ یہاں

اصول کیا ہے؟ سنیہ! احناف کہتے ہیں کہ تدلیس سرے سے جرح ہی نہیں، احناف کے سرخیل علامہ ظفر احمد عثمانی رحمۃ اللہ علیہ فرماتے ہیں: ”الاصح ان التدلیس ليس بجرح“ (قواعد فی علوم الحدیث مع اطاء السنن ج ۱۸ ص ۸۹۳۲) صحیح یہ ہے کہ تدلیس سرے سے جرح ہی نہیں ہے۔“

علامہ محمد حسن سنہلی رحمۃ اللہ علیہ فرماتے ہیں: ”اما التدلیس فهو غير جرح عند الحنفية“ (تسبیح النظام حاشیہ مسند الامام ص ۶۹) تدلیس احناف کے نزدیک جرح ہی نہیں ہے۔“

جب تدلیس جرح ہی نہ ہوئی تو مدرس راوی کی روایت کیوں قبول قبول نہیں ہوگی؟

اور آپ کہتے ہیں کہ ابن حجر نے ”تدلیس التسویہ“ کا مرتکب بتایا ہے۔ (معلوم نہیں کہاں کا حوالہ ہے؟)

علامہ ابن حجر رحمۃ اللہ علیہ تو عثمان بن سعید دارمی سے ان کے متعلق تدلیس التسویہ ہونا ذکر کر کے رد کرتے ہیں اور فرماتے

ہیں کہ: ”وسليمان بن مهران الاعمش ذكره الحافظ في طبقات المدلسين في الدرجة الثانية وهم من احتمل الائمة تدليسه و اخر جواله في الصحيح لامامته وقلة تدليسه“ (اطلاء السنن ج ۱۲ ص ۶۰۳۱) ”یعنی امام اعمش سلیمان بن مهران کو علامہ ابن حجر نے مدلسین کے دوسرے درجہ میں ذکر کیا ہے، اور دوسرے درجہ والے وہ ہیں جن کی تدلیس کو ائمہ نے برداشت کیا ہے اور صحیح روایات کے ذیل میں اس کی روایات لی ہیں کیونکہ اعمش امام ہیں اور قلیل التدلیس ہیں۔“

معلوم ہوا کہ ان کی تدلیس معضری نہیں، اور استاد مکرم رحمۃ اللہ علیہ نے بھی لکھا ہے کہ امام اعمش ان مدلسین میں شامل ہیں جن کی تدلیس مطلقاً معضری نہیں ہے، دیکھئے (توجیہ النظر ص ۲۵۱، تسکین الصدور ص ۳۳۰) علامہ ذہبی رحمۃ اللہ علیہ لکھتے ہیں کہ جن شیوخ سے اعمش نے بکثرت روایت کی ہے جیسے ابراہیم اور ابن ابی وائل اور ابوصالح السمان ان حضرات سے اگر ”عن“ سے بھی روایت کرے تو بھی وہ اتصال پر محمول ہے۔ (کہ ان سے روایت میں تدلیس نہیں کہ بلکہ خود سنا ہے) (میزان الاعتدال ج ۲ ص ۲۲۳) اور یہاں ابوصالح السمان رحمۃ اللہ علیہ سے روایت ہے لہذا روایت متصل ہے، اس میں ہرگز تدلیس نہیں ہے۔

یہ درست ہے کہ استاذنا المکرم مولانا محمد سرفراز خان رحمۃ اللہ علیہ نے فرمایا ہے کہ (امام عجل کے بقول) اعمش میں تشیع تھا، مگر اس کی وضاحت دوسری جگہ فرماتے ہیں کہ کہ امام عجل کے علاوہ اور کسی نے ان پر تشیع کا الزام نہیں لگایا اور صحیح بات بھی یہی ہے کہ وہ اہل سنت والجماعت کے ہاں مشہور دس قراتوں میں سے ایک قرات کے مسلم امام ہیں۔ (تسکین الصدور ص ۱۰۸) امام خرمی رحمۃ اللہ علیہ فرماتے ہیں ”کان صاحب سنة“ امام اعمش سنی تھے۔ (تہذیب التہذیب ج ۳ ص ۲۲۰)

تشیع کیا ہے؟ اور شیعہ راوی کی روایت کا حکم: پھر یہ دیکھنا بھی ضروری ہوتا ہے کہ تشیع کس کو کہتے ہیں؟ تابعین کا تشیع بمعنی رفض نہیں ہے اور نہ تشیع سے ان کی روایت رد ہے، ان کا تشیع یہ ہے کہ وہ حضرت علی رضی اللہ عنہ کو حضرت عثمان رضی اللہ عنہ سے افضل سے سمجھتے تھے۔

علامہ ابن حجر رحمۃ اللہ علیہ فرماتے ہیں: ”فالتشیع في عرف المتقدمين هو اعتقاد تفضيل علي رضی اللہ عنہ علي عثمان وان عليا كان مصيبا في حروبه وان مخالفه مخطئ مع تقديم الشيخين وتفضيلهما وربما اعتقد بعضهم ان عليا افضل الخلق بعد رسول الله واذا كان معتقد ذالك ورعادينا صادقا مجتهدا فلا ترد روايته بهذا“ (تہذیب التہذیب ج ۱ ص ۱۲۹ ترجمہ ابان بن تغلب) حقد مین کی اصطلاح میں تشیع حضرت علی رضی اللہ عنہ کو حضرت عثمان رضی اللہ عنہ سے افضل سمجھنا ہے، اور یہ کہ حضرت علی رضی اللہ عنہ جنگوں میں درست رائے رکھنے والے اور ان کے مخالفین خطا کرنے والے تھے، جب کہ ایسا شخص حضرت ابوبکر و عمر رضی اللہ عنہ کو سب سے افضل سمجھتا ہے، کبھی ان میں سے بعض یہ

عقیدہ رکھتے کہ حضرت علی رضی اللہ عنہ رسول اللہ کے بعد سب سے افضل تھے، جب اس اعتقاد والا پرہیزگار دین دار سچ بولنے والا مجتہد ہو تو اس اعتقاد کی وجہ سے اس کی روایت رد نہیں کی جائے گی۔

علامہ ظفر احمد عثمانی رحمہ اللہ فرماتے ہیں: ”التشیع محبة علی و تقدیمہ علی الصحابة فمن قدمہ علی ابی بکر و عمر فهو غال فی التشیع و یطلق علیہ رافضی و الافشعی (قواعد فی علوم الحدیث بحث الارحاء علی نوعین و التشیع علی نوعین)“ ”تشیع حضرت علی رضی اللہ عنہ کی محبت اور دوسرے صحابہ رضی اللہ عنہم پر اس کو مقدم کرنا ہے، پھر جو ان کو حضرت ابو بکر عمر رضی اللہ عنہما پر بھی مقدم کرے تو تشیع میں غالی ہے، اور اس کو رافضی کہا جاتا ہے، ورنہ شیعہ ہے۔“

امام ذہبی اور ابن حجر رحمہ اللہ فرماتے ہیں: ”البدعة علی ضربین فبدعة صغری کغلو التشیع او کاتشیع بلا غلو ولا تحرف فهذا کثیر فی التابعین واتباعهم مع الدین والورع والصدق فلورد حدیث هؤلاء لذهب جملة من الآثار النبویة وهذه مفسدة بینة“ (میزان الاعتدال ج ۱ ص ۵، لسان المیزان ج ۱ ص ۹) ”بدعت دو قسم کی ہے، ایک چھوٹی بدعت ہے جیسے تشیع میں غلو ہونا یا غلو اور تحرف کے بغیر تشیع، تو یہ بدعت دین داری، پرہیز گاری، سچائی کے ساتھ تابعین اور تبع تابعین میں بکثرت ہے تو اگر ان لوگوں کی حدیث رد کی جائے تو بہت سی احادیث نبویہ ختم ہو جائیں گی اور یہ واضح خرابی ہے۔“

علامہ ظفر احمد عثمانی رحمہ اللہ فرماتے ہیں: ”فالغلو فی التشیع لیس بجرح اذا کان الراوی ثقة“ (تواعد فی علوم الحدیث مع اطاء السنن ص ۹۰۵۸، بحث الغلو فی التشیع) تشیع میں غلو بھی جرح نہیں ہے جب راوی ثقہ ہو۔“

تو امام اعمش بھی اگر بالفرض شیعہ ہو تو بھی اس کی روایت رد نہیں ہو سکتی، یہ تابعی بزرگ ہیں، امام ابن جوزی رحمہ اللہ فرماتے ہیں: ”ادرك الاعمش جماعة من الصحابة وعاصرهم ورائ انس بن مالک“ (مقدمة الصفوة ج ۳ ص ۵۶) امام اعمش نے صحابہ رضی اللہ عنہم کی ایک جماعت کو پایا اور ان کے ہم عصر ہوئے اور انس بن مالک رضی اللہ عنہ کو دیکھا ہے (تو تابعیت میں امام ابو حنیفہ رحمہ اللہ کے ہم پلہ ہوئے) جب کہ امام صاحب رحمہ اللہ کے استاذ بھی ہیں۔

ابوصالح اور اس پر جرح: مزید امیر عبداللہ کہتے ہیں: ”ابوصالح والکلبی اور محمد بن مردان السدی صغیر متروک الحدیث راوی ہیں نیز اعمش کی ملاقات ابوصالح سے نہیں ہے۔“

جواب: اس کی سند میں نہ کلبی ہے نہ صحیح سند میں سدی صغیر ہے رہا ابوصالح تو ”اعمش عن ابی صالح عن ابی هريرة رضی اللہ عنہ“ بخاری شریف کی سند اور بخاری کے راوی ہیں۔ (بخاری ج ۲ ص ۷۳۵) تو یہ بخاری شریف کا راوی ابوصالح کون ہے؟ محدثین نے اس کا نام ذکوان زیارت السمان لکھا ہے، اوپر علامہ ذہبی رحمہ اللہ کا حوالہ ذکر ہوا کہ اعمش کے شیوخ میں ابوصالح السمان ہے، خود امام اعمش رحمہ اللہ فرماتے ہیں ”سمعت من ابی صالح الف حدیث“ میں نے ابوصالح ذکوان السمان سے ایک ہزار حدیث سنی ہے۔“ (تذکرۃ الحفاظ ج ۱ ص ۶۹) ابوصالح السمان کے متعلق علامہ ابن حجر رحمہ اللہ فرماتے ہیں مدینہ طیبہ کا رہنے والا ثقہ و مثبت راوی ہے کوفہ تیل لے جایا کرتا تھا۔ (اس لئے زیات لقب ہو گیا) تیسرے طبقہ کا راوی ہے، ۱۰۱ھ میں فوت ہوا، صحاح ستہ کا راوی ہے۔ (تقریب ج ۱ ص ۲۸۷) علامہ ذہبی رحمہ اللہ فرماتے ہیں ”ذکرہ احمد فقال ثقة ثقة من اجل الناس واثقهم“ (تذکرۃ الحفاظ ج ۱ ص ۶۹) امام احمد رحمہ اللہ نے ابوصالح کا ذکر کرتے ہوئے فرمایا ثقہ ہے، ثقہ ہے، جلیل القدر اور سب سے بڑھ کر ثقہ لوگوں میں سے ہے (تہذیب التہذیب ج ۲ ص ۴۶۰، ۴۶۱ میں) سب محدثین سے ان کی توثیق نقل ہے)

بعض مماتی لوگ کہتے ہیں کہ یہ ابو صالح ذکوان الزیات نہیں ہے بلکہ ابو صالح مولی التوامہ ہے جس کا نام مہمان ہے، اور وہ متروک الحدیث ہے، صحیح بات یہ ہے کہ یہ مماتیوں کی ضد سے زیادہ کچھ قابل وقعت بات نہیں کیونکہ ابو صالح مہمان سے روایت کرنے والا صرف سالم ابو العضر مذکور ہے، اعمش وغیرہ کا کچھ تذکرہ نہیں ملتا (تہذیب) اگر بالفرض (کفرض الحال) یہ مولی التوامہ ہی ہو تو مہمان مولی التوامہ بھی اتنا گیا گزرا نہیں ہے کہ اس کی وجہ سے روایت ضعیف ہو، چہ جائے کہ موضوع ہو، علامہ ابن حجر رحمہ اللہ فرماتے ہیں کہ یہ مولی التوامہ مقبول اور تیسرے درجہ کا راوی ہے امام بخاری نے اس کی روایات لی ہیں۔ (تقریب ج ۲ ص ۲۴۰)

بعض مماتیوں نے کہا کہ یہ ابو صالح مولی ام ہانی ہے جس کا نام بازام یا باذان ہے جس پر کئی محدثین نے جرح کی ہے لیکن امام یحییٰ بن معین اس کو ثقہ کہتے ہیں۔ (میزان ج ۱ ص ۲۹۶) اور قطان کہتے ہیں میں نے اپنے محدثین ساتھیوں میں سے کوئی ایسا نہیں دیکھا جس نے اس کو ترک کر دیا ہو (روایت نہ لیتا ہو) اور محدثین میں سے کسی سے اس میں کلام کرتا نہیں سنا، امام عجل نے بھی اس کو ثقہ کہا۔ (تہذیب التہذیب ج ۱ ص ۴۱۹) لیکن یہ راوی مراد لینا بھی غلط ہے کیونکہ اس کے متعلق امام اعمش فرماتے ہیں ”کننا نأتی مجاہدا فامر علی ابی صالح و عندہ بضعة عشر غلاما مانری ان عندہ شینا“ کہ (جب) ہم حضرت مجاہد رحمہ اللہ کے پاس آتے تو اس ابو صالح کے پاس سے گزرتے ان کے پاس دس سے اوپر لڑکے ہوتے ہم نہیں سمجھتے تھے کہ اس کے پاس کچھ علم ہے۔ (میزان ج ۱ ص ۲۹۶) تو جب اس ابو صالح کی پوزیشن امام اعمش کی نظروں میں یہ تھی تو وہ اس سے روایت لے کر آگے کیسے نقل کرتے حالانکہ وہ کہہ رہے ہیں کہ اس کے پاس کچھ علم نہ ہوتا تھا؟ لہذا اس کو مراد لینا ضد اور جہالت کے سوا کچھ نہیں ہے۔

ابو معاویہ راوی: نیلوی صاحب نے اس کے راوی ابو معاویہ محمد بن حازم کو بھی مجروح ٹھہرانے کی کوشش کی ہے، کہتے ہیں: ”سید امیر علی مفسر طبع آبادی نے حاشیہ تقریب میں فرمایا ہے کہ میں کہتا ہوں کہ شاید حضرت امام ذہبی رحمہ اللہ کو ابن خراش کے علاوہ دیگر علماء محدثین کی جرح ثبوت تک نہیں پہنچی، عجل نے کہا ثقہ تو ہے مگر مرجحہ کا عقیدہ رکھتا تھا، ابوداؤد، وابن حبان و ابوزرعمہ وغیرہ نے بھی مرجحہ عقیدہ والا بتایا ہے۔“

امام حاکم نے فرمایا کہ ابو معاویہ ایک غالی شیعہ ہوا ہے۔ (خلاصہ، احسن العوائد ص ۱۱۸، ۱۱۹)

جواب: امام عجل فرماتے ہیں کوفہ کا رہنے والا اور ثقہ ہے، یعقوب بن شیبہ فرماتے ہیں ثقہ راویوں میں سے ہے کبھی تدلیس کر لیتا ہے، ابن خراش کہتے ہیں سچا راوی اور اعمش میں ثقہ ہے، ابن حبان نے ثقات میں ذکر کر کے فرمایا حافظ اور مضبوط راوی ہے، ابن سعد فرماتے ہیں ثقہ کثیر الحدیث ہے تدلیس بھی کرتا تھا، نسائی فرماتے ہیں اعمش سے روایت میں ثقہ ہے۔ (تہذیب التہذیب ج ۶ ص ۲۱۸، ۲۱۹) امام ذہبی اس کو ”الحافظ الثبت“ کہتے ہیں۔ (تذکرۃ الحفاظ ج ۱ ص ۲۱۵) امام حاکم کہتے ہیں کہ بخاری مسلم نے اس سے حجت لی ہے جب کہ اس کے بارے میں تشیع میں غلو کی شہرت ہوئی ہے۔ (مختصر میزان ج ۴ ص ۵۷۵) تو ابو معاویہ کے بارے میں کسی بھی محدث نے ضعیف کا ادنیٰ جرح والا کلمہ بھی نہیں کہا نہ جھوٹ یا وضع کی تہمت لگائی، رہا ان کا مرجحہ ہونا تو مرجحہ ہونے کی جرح امام اعظم ابو حنیفہ رحمہ اللہ پر بھی ثابت ہے، تو اگر ابو معاویہ کی حدیث ارجاء کی وجہ سے ضعیف ہے تو امام اعظم کی روایت بھی ضعیف ہے والا فلا، (مرجحہ کی ایک قسم مرجحہ اہل سنت بھی ہے) اور رہا ان کا تشیع میں غلو تو ذرا انصاف سے کہئے کہ شیعہ بمعنی رافضی اپنے بیٹے کا نام معاویہ رکھ سکتا ہے جب کہ ان کے بیٹے کا نام معاویہ ہے؟ یہ غالی فی التشیع

اس اعتبار سے ہو سکتے ہیں کہ حضرت عثمان رضی اللہ عنہ پر حضرت علی رضی اللہ عنہ کو فضیلت دیتے اور ان کے مخالفین کو خطا پر سمجھتے ہوں گے، اسی نظریہ میں ان کو غلو ہوگا۔

علامہ ظفر احمد عثمانی رحمہ اللہ کی یہ عبارت ذکر ہوگئی ہے: ”فالغلو فی التشیع لیس بجرح اذا کان الراوی ثقة“ (قواعد فی علوم الحدیث بحث الغلو فی التصحیح) تشیع میں غلو بھی جرح نہیں ہے جب راوی ثقہ ہو۔
امام اعمش کے تذکرہ میں بحوالہ امام ذہبی وغیرہ اس کی تفصیل گزر گئی کہ ایسوں کی حدیث ضعیف و مردود نہیں ہے، اور ابو معاویہ کا کبھی تدلیس کرنا بھی حدیث کو ضعیف نہیں بناتا کیوں کہ اول تو احناف کے ہاں تدلیس جرح نہیں، دوم اعمش سے ابو معاویہ نے بکثرت احادیث حاصل کی ہیں تو اعمش اور ابو معاویہ کے درمیان کسی اور راوی کا احتمال نہیں ہے جس کو چھوڑ کر ابو معاویہ نے تدلیس کی ہو، نیز اس حدیث میں ابو معاویہ عن سے روایت نہیں کر رہے ”حدثنا الاعمش“ کہہ رہے ہیں اس لئے بھی تدلیس نہیں ہے۔

عبدالرحمن بن احمد العراج مجہول ہے؟: نیلوی صاحب لکھتے ہیں ”زیر بحث روایت میں حسن بن صباح کے شاگرد کا نام عبدالرحمن بن احمد الاعرج ہے جو کہ صاحب کتاب الثواب ابوالشیخ..... کے استاذ تھے اور ایران کے مشہور شہر اصفہان میں عہدہ قضاء پر فائز تھے۔ ابوالشیخ نے اپنی دوسری کتب طبقات الاصفہانیین ص ۱۳۳ میں..... کہا ہے کہ قاضی عبدالرحمن بن احمد مجہول ہے..... مجہول اس راوی کو کہتے ہیں جس کا صرف ایک شاگرد ہو..... مجہول کی روایت قابل التفات و قابل استدلال نہیں ہوتی، تاہم حضرت محدث دارقطنی اور ابن حبان فرماتے ہیں کہ اگر مجہول مروی عنہ سے ایک کے بجائے دو عادل محدث روایت نقل کریں تو اس صورت میں اس سے جہالت رفع ہو کر عدالت ثابت ہو جاتی ہے (العلیق الحسن) لیکن جمہور محدثین فرماتے ہیں کہ صرف دو عادل راویوں کی روایت سے اگرچہ مجہول کی جہالت عین یا جہالت اسی تو زائل ہو جاتی ہے لیکن جہالت وصفی زائل نہیں ہوتی یعنی اس کی عدالت ثابت نہیں ہو سکتی، اس لئے جب تک مروی عنہ کی عدالت عند الجمہور ثابت نہ ہو اس وقت تک اس کی روایت کو صحیح نہیں کہا جاسکتا..... اب چونکہ عبدالرحمن بن احمد الاعرج کے ایک شاگرد کا نام ابوالشیخ..... ہے..... اور اس کے دوسرے شاگرد کا نام..... قاضی ابو محمد بن احمد بن ابراہیم ہے..... تو اگر..... عبدالرحمن کے دو شاگرد ہونے کی بات پایہ ثبوت کو پہنچ جائے تو اس صورت میں دارقطنی اور ابن حبان کے علاوہ جمہور محدثین کے قاعدہ کی رو سے وہ مجہول العدالت تو بہر حال رہے گا..... مجہول اور مستور کی روایت اس طرح مردود اور ناقابل استدلال ہے جس طرح کسی فاسق راوی کی روایت مردود سمجھی جاتی ہے۔“ (خلاصہ، احسن العطاء ص ۱۲۰، ۱۲۱)

نیلوی صاحب کی تقریر کا حاصل یہ ہوا کہ عبدالرحمن کے دو شاگرد ہیں جس سے اس کا مجہول العین ہونا تو ختم نہ ہوا لیکن عادل ہونا دارقطنی و ابن حبان کے نزدیک تو ثابت ہوا مگر (بحوالہ انہاء السکن) جمہور کے نزدیک عادل ثابت نہ ہوئے، اس بارے میں کچھ تفصیل سمجھیں۔

علامہ ظفر احمد عثمانی رحمہ اللہ فرماتے ہیں: ”و مدار جہالة العین و معرفتها عند المحدثین علی الرواة عنہ فمن روى عنہ واحد فقط فهو مجهول العین عندهم ومن روى عنہ عدلان صار معروفاً وارتفعت جہالة عینہ... ثم اعلم ان مجهول العین وهو الذي روى عنہ واحد لیس بمردود الروایة عند المحدثین اتفاقاً بل فیہ اختلاف...“ (قواعد فی علوم الحدیث مع اطاء السنن ص ۸۹۶۰) جہالت عین کا مدار محدثین کے نزدیک اس سے

روایت کرنے والوں پر ہے، تو جس سے صرف ایک روایت کرے تو محدثین کے ہاں مجہول العین ہے، اور جس سے دو عادل روایت کریں وہ معروف ہوگا اور اس کی جہالت ختم ہو جائے گی (اس کو مستور کہتے ہیں)..... پھر جان لیں کہ مجہول العین یعنی جس سے صرف ایک روایت کرے محدثین کے نزدیک بالافتاق مردود الروایہ نہیں بلکہ اس میں اختلاف ہے، ایک قول یہ ہے کہ اس کی روایت مطلقاً قبول نہ ہوگی، دوسرا یہ کہ مطلقاً قبول ہوگی۔

اس سے معلوم ہوا کہ نیلوی صاحب کا یہ اصول کہ مجہول العین کی روایت بالافتاق مردود ہے غلط ہے بلکہ مجہول کی روایت قبول ہونے نہ ہونے میں اختلاف ہے، اور معلوم ہوا کہ عبدالرحمن سے روایت لینے والوں کے دو ہونے سے عبدالرحمن مستور راوی ہے، اور علامہ عثمانی رحمہ اللہ نے ذکر کیا کہ ”و لعلک علمت . بهذا موافقة كثير من المحدثين لا بي حنيفة في قبول رواية المستور“ شاید اس سے تجھے معلوم ہو گیا ہوگا کہ بہت سے محدثین نے مستور کی روایت قبول کرنے میں امام ابوحنیفہ رحمہ اللہ کی موافقت کی ہے، یعنی امام صاحب اور بہت سے محدثین کے نزدیک مستور کی روایت قابل قبول ہے۔

امام ابن کثیر رحمہ اللہ فرماتے ہیں: فقد قال بقبوله بعض الشافعيين ورجح ذلك سليم بن ايوب الفقيه ووافقه ابن الصلاح (الباعث المحيي ص ۴۸) بعض شوافع مستور کی روایت کے مقبول ہونے کے قائل ہوئے، اور اسی کو سلیم بن ایوب رازی نے راجح ٹھہرایا اور ابن صلاح نے بھی اسے اتفاق کیا ہے۔“

علامہ ابن حجر رحمہ اللہ نے ذکر کیا کہ مستور کی روایت کو ایک جماعت محدثین نے (امام ابوحنیفہ، ابن حبان نے حاشیہ) مطلقاً قبول کیا اور جمہور نے رد کیا لیکن تحقیق (قول فیصل) یہ ہے کہ مستور اور اس جیسے کی روایت جس میں (ہر طرح) احتمال ہو نہ مطلقاً قبول ہوگی نہ مطلقاً مردود ہوگی۔ بل ہی موقوفۃ الی استبانۃ حالہ کما جزم بہ امام الحرمین (نہجۃ النضر ص ۸۷) بلکہ وہ راوی کے حال ظاہر ہونے پر موقوف ہوگی جیسا کہ اس کو امام الحرمین نے یقینی بتایا ہے۔

تو جمعیت اشاعت والوں کو امام اعظم رحمہ اللہ جیسے محدث فقیہ کے مقلد ہونے اور ان کو محدث اعظم ماننے کی وجہ سے دوسرے محدثین سے قطع نظر ان سے ثابت تصریح کی پیروی کر کے مستور کی روایت کو قبول کرنا چاہئے نہ کہ رد کرنا چاہئے، اور امام الحرمین اور ابن حجر رحمہ اللہ کے قول فیصل کے مطابق مستور کی روایت بالکلیہ مردود نہیں بلکہ اس میں توقف ہوگا، اگر تحقیق سے قابل قبول نکلی تو مقبول ہوگی، اور اگر تحقیق سے ناقابل قبول ثابت ہوگی تو رد ہوگی، تو جب اس حدیث کے مضمون کو جمعیت اشاعت کی پیدائش سے پہلے کی پوری امت نے قبول کیا، اور خود اس حدیث کی سند کو بہت سے محدثین نے عمدہ قرار دیا، تو خواہ مخواہ اس صحیح حدیث کو من گھڑت اور ضعیف ثابت کرنے کے لئے اور اس کے مضمون کا انکار کرتے ہوئے اپنے اوقات زندگی ضائع نہ کریں۔

نیز اس بحث سے ثابت ہوا کہ نیلوی صاحب کا بلا حوالہ یہ کہنا کہ مستور کی روایت محدثین و فقہاء دونوں کے اصول سے بالافتاق ناقابل قبول ہے (احسن العباد ص ۱۳) یہ ان کی غلط فہمی اور کم علمی ہے کیونکہ خصوصاً فقیہ اعظم امام ابوحنیفہ رحمہ اللہ اس کو قبول کرتے ہیں اور کئی محدثین نے ان کی موافقت کی ہے۔

مما تہوں کی چند غلط بیانیوں اور خیانتیں: مزید مولانا امیر عبداللہ کہتے ہیں امام ابن عبدالہادی نے فیصلہ فرما دیا کہ یہ حدیث نبی کریم ﷺ پر گھڑی گئی ہے، امام عقیلی فرماتے ہیں اس حدیث کی کوئی اصل نہیں، امام محمد طاہر بن علی نے اپنی کتاب تذکرۃ الموضوعات میں لکھ کر اسے موضوع یعنی من گھڑت قرار دیا، امام ابن کثیر فرماتے

ہیں یہ حدیث متروک ہے یعنی ناقابلِ عمل ہے صحیح نہیں، علامہ محمد شریف کشمیری نے اس کو ضعیف اور موضوع قرار دیا ہے۔ (مختصر اعلان حق ص ۳۹، ۳۸)

جواب: بددیانتی اور خیانت کرنا بدترین گناہ ہے اور خود کو عالم دین کہلانے والے کے لئے زیادہ جرم ہے۔
علامہ ابن عبدالبہادی کا حوالہ: علامہ ابن عبدالبہادی کی آدمی بات مولوی صاحب نے نقل کی ہے پوری بات نقل نہ کرنا کون سی دیانتداری ہے؟ یہ درست ہے کہ ابن عبدالبہادی نے سند پر بحث کی ہے لیکن حدیث کا جو مفہوم ہے کہ آپ عالم قبر کے پاس درود شریف سنتے ہیں جو حیات کی دلیل ہے اس کو سچ مانتے ہیں، فرماتے ہیں: فاما ذاك الحديث وان كان معناه صحيحاً فاسناده لا يحتج به وانما ثبت معناه باحدیث آخر (الصارم المنکھی ص ۱۴۶) اس حدیث کا مفہوم ومعنی اگر صحیح ہے۔ لیکن سند قابلِ احتجاج نہیں جب کہ یہی مفہوم دوسری احادیث سے ثابت ہے۔“

اور فرماتے ہیں: فهذه الاحادیث المعروفة عند اهل العلم التي جاءت من وجوه حسان تصدق بعضها بعضاً وهي متفقة على ان من صلى عليه وسلم من امته فان ذالك يبلغه ويعرض عليه ومعلوم انه اراد بذالك الصلاة والسلام الذي امر الله به سواء صلى عليه وسلم في مسجده او مدينته او مكان آخر فعلم ان ما امر الله به من ذالك فانه يبلغه واما من سلم عليه عند قبره فانه يرد عليه وذاك كالسلام على سائر المؤمنين (الصارم المنکھی ص ۱۴۵) یہ احادیث جو علماء کے نزدیک مشہور ہیں جو بہتر سندوں سے آئی ہیں ایک دوسرے کی تصدیق کرتی ہیں اور یہ متفق ہیں کہ جو امتی بھی آپ ﷺ پر درود شریف پڑھے آپ سلام تک پہنچتا ہے اور پیش کیا جاتا ہے اور یہ بات معلوم ہے کہ اس سے مراد وہی درود و سلام ہے جس کا اللہ تعالیٰ نے حکم فرمایا ہے چاہے یہ درود آپ ﷺ پر (دور سے) مسجد نبوی میں پڑھا جائے یا مدینہ طیبہ میں یا کسی اور جگہ میں تو معلوم ہوا کہ جس کا اللہ تعالیٰ نے حکم فرمایا وہ آپ ﷺ کو پہنچایا جاتا ہے لیکن آپ سلام کی قبر شریف کے پاس جو سلام عرض کرے آپ ﷺ (سن کر) اس کا جواب بھی دیتے ہیں اور یہ ایسے ہے جیسے سب مسلمانوں پر سلام کی صورت ہے (کہ سب مؤمنین مردے سلام سنتے ہیں)
ابن عبدالبہادی کا وہم: علامہ ابن عبدالبہادی رحمہ اللہ نے لکھا ہے کہ بعض لوگوں نے اس حدیث کی سند میں ابو معاویہ کا ذکر کیا ہے جو انتہائی تحش غلطی ہے ابو معاویہ سند میں نہیں ہے محمد بن مروان متفرد ہے۔

(الصارم المنکھی ص ۲۸۳، اعلان حق ص ۳۸)

علامہ سیوطی کا حوالہ: مگر یہ ابن عبدالبہادی رحمہ اللہ کا اپنا وہم ہے کیونکہ علامہ جلال الدین سیوطی رحمہ اللہ جو ابن عبدالبہادی رحمہ اللہ کے بعد ہوئے ہیں انہوں نے فرمایا: لم وجدت لمحمد بن مروان متابعا على الاعمش الخرجه ابو الشيخ في الثواب حدثنا عبد الرحمن بن احمد الاعرج حدثنا الحسن بن الصباح حدثنا ابو معاوية عن الاعمش به (اللاي المصنوعة ج ۱ ص ۲۵۹) یعنی پھر میں نے اعمش کی روایت میں سدی کا متابع پایا اور وہ ابو الشیخ کی کتاب الثواب میں ابو معاویہ ہے جو اعمش سے روایت کر رہا ہے۔

تو امام سیوطی رحمہ اللہ نے سدی کا متابع ابو معاویہ کو بتا کر ظاہر کیا کہ روایت میں سدی متفرد نہیں بلکہ دوسری سند ابو معاویہ والی بھی ہے تو ابو معاویہ والی سند وہم نہیں ہے بلکہ یہ ابن عبدالبہادی رحمہ اللہ کا وہم ہے، اور وہم ہر کسی کو ہو سکتا ہے یہ ابن عبدالبہادی کی بے ادبی نہیں ہے،

علامہ محمد طاہر کا حوالہ: اور علامہ محمد طاہر ہندی نے بھی اس حدیث کے متعلق موضوع ہونے کا حکم نہیں لگایا،

بلکہ وہ حدیث کے ایک دوسرے متن کے متعلق بحث کرتے ہیں وہ فرماتے ہیں: ”من صلی علی عند قبری سمعته ومن صلی علی نائیا و کل اللہ ملکاً یبلغنی و کفی امر دنیاہ و آخرتہ و کنت لہ شہیداً او شفیعا فیہ السدی الصغیر کذاب لہ شواہد کحدیث ان للہ ملائکتہ سیاحین یبلغونی عن امتی السلام“ (تذکرۃ الموضوعات ص ۹۰) یعنی متن ”من صلی علی عند قبری سمعته ومن صلی علی نائیا و کل اللہ ملکاً یبلغنی“ کی سند میں محمد بن مروان سدی صغیر کذاب ہے لیکن اس حدیث کی شواہد کئی احادیث ہیں جیسے حدیث ”ان للہ ملائکتہ سیاحین یبلغونی عن امتی السلام“ دیکھئے وہ اس حدیث کے دوسرے متن کو ذکر کر کے اس کے شواہد مان کر اس کو حسن ٹھہرا رہے ہیں کیونکہ حدیث شواہد سے حسن بن جاتی ہے، اس دوسرے متن کا مفہوم اگرچہ ہماری بیان کی ہوئی روایت والا ہے مگر ہماری بیان کی ہوئی متدل حدیث پر کلام نہیں ہے پھر اس دوسرے متن کے متعلق بحث کی مگر اس کو بھی موضوع نہیں کہا۔

علامہ ابن جوزی اور امام عقیلی کا حوالہ: ایسے ہی علامہ ابن جوزی رحمہ اللہ نے بھی حدیث کا یہی متن ذکر

کیا: من صلی علی عند قبری سمعته و من صلی علی نائیا و کل اللہ عز و جل ملکاً یبلغنی و کفی امر دنیاہ و آخرتہ و کنت لہ شہیداً او شفیعا (الموضوعات ج ۱ ص ۳۰۳)

اور اسی متن کے متعلق فرمایا: ”هذا حدیث لا یصح و محمد بن مروان هو السدی.... قال العقیلی الاصل لهذا الحدیث من حدیث الاعمش و لیس بمحفوظ“ (الموضوعات ج ۱ ص ۳۰۳) یہ حدیث صحیح ثابت نہیں ہے، اور محمد بن مروان سے سدی مراد ہے۔ (۳) اسی متن کے متعلق امام عقیلی کہتے ہیں کہ اعمش کی حدیث سے اس کی کوئی اصل نہیں اور یہ محفوظ نہیں ہے۔ مما تیوں نے ہماری متدل حدیث کے متن کے ساتھ ان اقوال کو جوڑ کر اسکو موضوع ثابت کرنے کی جھوٹی کوشش کی ہے۔

شعب الایمان میں غلطی: یہاں ذہن میں رہے کہ سدی کی سند سے شعب الایمان میں حدیث کا جو

متن ہے: من صلی علی عند قبری و کل بہا ملک یبلغنی و کفی بہا امر دنیاہ و آخرتہ و کنت لہ شہیداً او شفیعا علامہ محمد طاہر ہندی اور ابن جوزی اور سیوطی وغیرہم کے مذکورہ بالا حوالوں سے ظاہر ہو رہا ہے کہ اس متن میں غلطی ہو گئی ہے (کیونکہ اللالی المصنوعہ وغیرہ میں یہی سند ہے، اور اس میں) صحیح متن یوں ہے: ”من صلی علی عند قبری سمعته و من صلی علی نائیا و کل اللہ عز و جل ملکاً یبلغنی و کفی امر دنیاہ و آخرتہ و کنت لہ شہیداً او شفیعا“ (اللالی ج ۱ ص ۲۵۸، الموضوعات ج ۱ ص ۳۰۳ حذکرۃ الموضوعات ص ۹۰)

اس لئے اس غلط متن سے مماتی یہ استدلال نہ کریں کہ قبر مبارک کے پاس بھی فرشتہ مقرر ہے جو آپ ﷺ کو صلاۃ و سلام پہنچاتا ہے اور آپ ﷺ خود نہیں سنتے فافہم۔

امام ابن کثیر کا حوالہ: (۴) امام ابن کثیر رحمہ اللہ نے بھی ہماری متدل حدیث کو متروک نہیں کہا بلکہ

فرماتے ہیں ففی استادہ نظر تفر د بہ محمد بن مروان السدی الصغیر و هو متروک عن الاعمش الخ (تفسیر ابن کثیر ج ۳ ص ۵۱۵) اس کی سند میں محمد بن مروان سدی صغیر ہے اور وہ روایت میں (ان کے علم کے مطابق) اکیلا ہے، اور یہ سدی متروک ہے جو اعمش سے روایت کرتا ہے تو وہ سدی کو متروک کہتے ہیں، اور مولوی صاحب حدیث کو متروک اور ناقابل عمل بتاتے ہیں کیونکہ نہ اپنا دل روضہ مبارکہ پر حاضری چاہتا ہے، اور نہ دوسروں کا وہاں جانا ان کو پسند ہے اس لئے کہتے ہیں یہ حدیث ناقابل عمل ہے یعنی روضہ مبارکہ پر حاضری کا عمل نہیں کرنا چاہئے۔

مولانا محمد شریف کشمیری رحمہ اللہ کا حوالہ: (۵) اور علامہ محمد شریف کشمیری رحمہ اللہ تقریر ترمذی میں باقاعدہ حیات النبی ﷺ کو ثابت کرتے تھے اور اس حدیث کو دلائل کی فہرست میں (پانچویں دلیل) لکھواتے تھے وہ ہرگز اس کو موضوع نہیں قرار دیتے تھے، مولانا حنیف جالندھری حفظہ اللہ کے ہاتھ کی لکھی ہوئی ان کی تقریر ترمذی آج بھی ملتی ہے دیکھ لیا جائے، اور مولانا حسین علی بھی محمد بن مروان کی سند ضعیف کہتے ہیں، انہیں دوسری سند کا علم ہی نہیں ہوا، اور ہمیں محمد بن مروان کی صفائی دینے کی ضرورت نہیں کیونکہ ان کی سند ہمارا مستدل نہیں۔

ابوالشیخ اور امام ابو حنیفہ رحمہ اللہ: آج کل ایک بات یہ کہی جا رہی ہے کہ تم لوگ حنفی کہلاتے ہو اور ابوالشیخ کی روایت پیش کرتے ہو حالانکہ ابوالشیخ امام ابو حنیفہ رحمہ اللہ کو ضال مضل کہتا ہے۔ (بحوالہ تاریخ بغداد، اعلان حق طبع دوم) ہم عرض کرتے ہیں کہ (۱) تم حنفی کہلاتے ہو اور امام ابو یعلیٰ حنفی رحمہ اللہ کی روایت سے تم کیوں ناراض ہو؟ (۲) ہم نے تانیب الخطیب پڑھی ہے وہاں سے ہمیں معلوم ہوا کہ یہ قول امام ابوالشیخ رحمہ اللہ کا نہیں حضرت سفیان ثوری رحمہ اللہ کا قول ہے اور اس کی سند ضعیف ہے اس لئے حضرت سفیان ثوری رحمہ اللہ بھی اس سے بری ہیں۔ (تانیب الخطیب ص ۱۳۶ مکتبہ امدادیہ) اگر بالفرض انہوں نے امام صاحب پر جرح کی ہو تو امام صاحب کے خلاف امام ابن ابی شیبہ نے مستقل کتاب الرد علی ابی حنیفہ لکھی اور امام دارقطنی نے امام صاحب کو ضعیف کہا۔ (سنن دارقطنی ج ۱ ص ۴۳۵) تو کیا ابن ابی شیبہ اور دارقطنی کی سندیں امام صاحب پر جرح کی وجہ سے کمزور ہو جائیں گی؟ کیا محدثین نے یہ اصول لکھا ہے کہ امام صاحب پر جرح سے جارح محدث کی روایت مجروح ہو جاتی ہے؟

راوی الحسن بن صباح یا الحسین بن صباح؟: مولوی امیر عبد اللہ صاحب (اعلان حق طبع دوم ص ۵۱) میں لکھتے ہیں: ”دوسری تحریف (مولانا صفدر نے) یہ کی ہے کہ جلاء الافہام میں راوی تو الحسین بن الصباح ہے اور مولانا نے اس کی جگہ الحسن بن الصباح لکھ دیا ہے؟“

جواب: یہ ہے کہ استاد مکرم رحمہ اللہ سے ہرگز خیانت اور تحریف نہیں ہوئی نہ شعوری طور پر اور نہ غیر شعوری طور پر کیونکہ اگرچہ (جلاء الافہام ص ۱۸ طبع دارالکتب العلمیہ بیروت) میں راوی الحسین بن الصباح لکھا ہے، لیکن یہ طباعت کی غلطی ہے صحیح الحسن بن الصباح ہے استاذ محترم رحمہ اللہ کے پاس جلاء الافہام کا صحیح نسخہ ہوگا جس میں الحسن ذکر ہوا ہو، چنانچہ اما سیوطی (الآلی المصنوعہ ج ۱ ص ۲۵۹ طبع دارالکتب العلمیہ) میں ابوالشیخ کی سند ذکر کرتے ہوئے ”عبد الرحمن بن احمد الاعرج حدثنا الحسن بن الصباح“ لکھتے ہیں، ایسے ہی مماثلتوں کے شیخ الحدیث مولانا محمد حسین نیلوی نے بھی راوی حسن بن الصباح ذکر کرتے ہوئے روایت کی تحقیق کی کوشش کی ہے، اور حدیث کی مکمل سند ذکر کرتے ہوئے بھی ”عن الحسن بن الصباح“ کی تصریح کی ہے۔ (احسن العطاء مد حصہ شفاء العی ص ۱۱۶ تا ۱۱۹)

آٹھویں حدیث: حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”لیہبطن

عیسیٰ ابن مریم حکما عدلا امام مقسطا ویسلکن فجاءا حجا او معتمرا ولیاتین قبری حتی یسلم علی ولاردن علیہ“ (متدرک حاکم ج ۳ ص ۱۹۷، رقم ۴۲۱۴) ”عن ابی الطیب محمد بن احمد الحیری ثنا محمد بن عبد الوہاب ثنا یعلیٰ بن عبید ثنا محمد بن اسحاق عن سعید بن ابی سعید المقبری عن عطاء مولیٰ ام حبیبہ قال سمعت ابا ہریرہ، قلت رواۃ ثقات“ (الحاوی للفتاویٰ ج ۲ ص ۱۶۲ بحوالہ ابن عساکر منتخب کنز العمال برمسند احمد ج ۶ ص ۵۵) البتہ ضرور حضرت عیسیٰ علیہ السلام حاکم عادل و مصنف بادشاہ ہو کر اتریں گے پھر مقام فج سے

احرام باندھ کر حج یا عمرہ کے ارادے سے آئیں گے، اور میری قبر پر ضرور آئیں گے حتیٰ کہ مجھ پر سلام کریں گے میں ان کے سلام کا ضرور جواب دوں گا۔ اس حدیث کے متعلق امام حاکم اور ذہبی رحمہما اللہ فرماتے ہیں: ”ہذا حدیث صحیح الاسناد“ یہ حدیث صحیح سند والی ہے، امام جلال الدین سیوطی رحمہما اللہ بھی صحیح کہتے ہیں۔ (الجامع الصغیر ج ۲ ص ۴۷۳، رقم ۷۷۴۲) علامہ عبدالرؤف مناوی رحمہما اللہ بھی فرماتے ہیں ”قال الحاکم صحیح، وقال الذہبی اسنادہ صالح وهو غریب“ امام حاکم نے فرمایا کہ صحیح حدیث ہے۔ امام ذہبی فرماتے ہیں کہ اس کی سند صالح ہے اور یہ غریب حدیث ہے۔ (فیض القدر ج ۵ ص ۵۱۹)

شعبہ: مولوی امیر عبداللہ صاحب کہتے ہیں اُس میں محمد بن اسحاق راوی ہے جس کے متعلق امام مالک رحمہما اللہ نے فرمایا: ”دجال من الدجاجلہ“ یہ دجالوں میں سے ایک دجال ہے سلیمان تیمی کہتے ہیں میں اس بات کو ابھی دیتا ہوں کہ وہ کذاب ہے۔ (میزان الاعتدال ج ۲ ص ۱۲، احسن الکلام ج ۲ ص ۱۷۱ (اعلان حق ص ۳۹)

جواب: یہ درست ہے کہ محمد بن اسحاق پر کئی محدثین نے جرح کی ہے لیکن بہت سے محدثین اس کو ثقہ وغیرہ کے الفاظ تعدیل سے ذکر کرتے ہیں اصح یہ ہے کہ اتنا ضعیف راوی نہیں ہے جتنا سمجھا جاتا ہے جس میزان کا مولوی صاحب نے حوالہ دیا ہے اسی میزان کا مصنف رحمہما اللہ تلخیص المستدرک میں محمد بن اسحاق موجود ہونے کے باوجود اس کو صحیح سند والی کہہ رہا ہے، اور اسی میں ہے کہ امام ذہبی رحمہما اللہ اس جرح کو رد کرتے ہیں۔ (ج ۲ ص ۴۷۱) اور کہتے ہیں کہ میری تحقیق میں یہ ظاہر ہوا کہ محمد بن اسحاق حسن الحدیث ہے۔ (ج ۳ ص ۴۷۵) امام علی بن مدینی رحمہما اللہ امام مالک اور ہشام کی جرح کو بے وقعت ٹھہراتے ہیں اور کہتے ہیں کہ وہیب اور قطان نے بھی جرح میں ہشام اور امام مالک کی تقلید کر لی (تو وہ جرح بھی مردود ہے) اور سلیمان تیمی اہل جرح و تعدیل میں سے نہیں ہے۔ (ج ۳ ص ۴۷۵، تہذیب ج ۶ ص ۱۳۵، ۱۳۷، ۱۳۸) ابن حبان نے بھی فرمایا کہ ہشام کا قول ابن اسحاق کو مجروح نہیں کرتا اور امام مالک نے صرف ایک دفعہ جرح کر دی پھر اس سے رجوع کر لیا اور وہ بھی حدیث کی وجہ سے طعن نہیں کرتے تھے۔ (تہذیب ج ۶ ص ۱۳۸) ایسے ہی علامہ عبدالحی اس جرح کو ناقابل قبول قرار دیتے ہیں۔ (الرفع والتکمیل ص ۲۹) امام ابن عبدالبر رحمہما اللہ کو معاصرین کی ایک دوسرے پر جرح ٹھہرا کر ناقابل قبول کہتے ہیں اور امام احمد اور عبداللہ بن زیاد بن سمعان رحمہما اللہ سے بھی یہی نقل کرتے ہیں کہ یہ مقبول جرح نہیں ”لا یقبل قول بعضهم فی بعض“ اور فرماتے ہیں: ”فکان صدوقا حافظا اثنی علیہ ابن شہاب و وثقہ شعبۃ و الثوری و ابن عیینہ و جماعة جلۃ“ (جامع بیان العلم ص ۳۹۱) محمد بن اسحاق سچا اور حافظ (حدیث محفوظ کرنے والا) تھا ابن شہاب نے اس کی تعریف کی ہے اور شعبہ و ثوری و ابن عیینہ اور جلیل القدر جماعت نے اس کو ثقہ کہا ہے۔“

امام سفیان بن عیینہ فرماتے ہیں میں ستر سال سے محمد بن اسحاق کا ہم مجلس ہوا ”مارئیت احدا“ (من اهل المدینہ) ”یتهم ابن اسحاق“ میں نے کسی کو نہیں دیکھا جو ابن اسحاق کو متہم کرتا ہو۔ (تہذیب ج ۶ ص ۱۳۲) امام شعبہ کہتے ہیں کہ وہ امیر المؤمنین فی الحدیث ہے۔ یزید بن ہارون فرماتے ہیں اگر میری بادشاہی ہوتی تو میں محمد بن اسحاق کو محدثین پر امیر مقرر کرتا۔ (تذکرۃ الحفاظ ج ۱ ص ۱۳۰) ابو زرہ دمشقی فرماتے ہیں ”قد اجمع الکبراء من اهل العلم علی الاخذ عنہ“ اکابرین علماء کا محمد بن اسحاق سے حدیث لینے پر اجماع ہے۔ (تہذیب ج ۶ ص ۱۳۵) علامہ ابن قیم رحمہما اللہ فرماتے ہیں ”ابن اسحاق ثقة لم یجرح بما یوجب ترک الاحتجاج به وقد وثقہ کبار

الائمة واثقوا عليه بالحفظ والعدالة الذين همار كنا الرواية“ (جلاء الافهام ص ۶ حدیث ابی مسعود) محمد بن اسحاق ثقہ ہے، اس پر ایسی جرح نہیں ہوئی جو اس سے حجت نہ لینے کو لازم کرے جب کہ بڑے بڑے ائمہ نے اس کو ثقہ کہا اور حفظ و عدالت کے ساتھ تعریف کی اور روایت کے یہی دور کن ہیں، علامہ ابن حجر فرماتے ہیں: ”احتجوا فی عدة من الاحكام“ (فتح الباری ج ۱۰ ص ۳۵۶) محمد بن اسحاق کی سند سے فقہاء نے متعدد احکام میں حجت لی ہے۔ ابن عدی فرماتے ہیں میں نے محمد بن اسحاق کی حدیثوں میں ایسی کوئی نہیں پائی جس پر ضعف کا قطعی حکم لگ سکے ہاں کبھی خطاء یا وہم میں مبتلا ہو جاتے تھے جیسے دوسرے مبتلا ہو جاتے ہیں اور اس میں جرح نہیں۔ (تہذیب ج ۶ ص ۱۳۷) علامہ عینی فرماتے ہیں محمد بن اسحاق مدنی تابعی ہے حضرت انس رضی اللہ عنہ کی زیارت کی ہے بخاری میں بخاری نے اس سے استشہاد کا ی اور کتاب القراءۃ خلف الامام میں اس سے روایت لی اور مسلم نے متابعات میں اس کی روایت لی، اور سنن اربعہ والوں نے کی اس کی حدیث سے حجت لی ہے۔ (عمدة القاری ج ۱ ص ۹۷، ۹۸)

(۱) ابن نمیر فرماتے ہیں کہ ابن اسحاق جب ان معروف حضرات سے حدیث بیان کرے جن سے سنی ہے (اور سعید المقبری بھی انہی میں سے ہیں) تو محمد بن اسحاق حسن الحدیث ہے سچا ہے۔ (تہذیب ج ۶ ص ۱۳۵) (۲) امام ذہبی میزان ج ۳ ص ۷۵ (۳) میں اور (۳) امام احمد (تذکرۃ الحفاظ ج ۱ ص ۱۳۰) اور (۴) امام بیہقی بن معین اور (۵) ابن البرقی سب محدثین کے حوالہ سے اور (۶) محمد بن یحییٰ (تہذیب التہذیب ج ۶ ص ۱۳۲ تا ۱۳۸) اور (۷) علامہ عبدالرؤف مناوی (شرح شمائل ج ۱ ص ۱۲۹) (۸) اور منذری (ترغیب ج ۴ ص ۹۰۹) اور (۹) ملا علی قاری (شرح الشفاء مع نسیم الریاض ج ۱ ص ۱۵۲) اور (۱۰) علامہ احمد شہاب الدین الخفاجی مصری (نسیم الریاض ج ۱ ص ۱۵۲) اور (۱۱) علامہ ظفر احمد عثمانی (اعلاء السنن ج ۲ ص ۵۸۴) اور (۱۲) مولانا ادیس کاندھلوی رحمہ اللہ (سیرۃ المصطفیٰ ج ۱ ص ۹۷) (۱۳) الشیخ ابراہیم بجوری (مواہب لدنیہ ص ۶۴) وغیرہم رحمہم اللہ ابن اسحاق کو حسن حدیث والا اور کئی حضرات اس کی حدیث کو حسن سے اوپر کہتے ہیں لہذا حدیث کے حسن ہونے میں کوئی قابل وقعت شبہ نہیں ہے۔

نویں حدیث: حضرت ابو ہریرہ رضی اللہ عنہ سے ہی روایت ہے کہ رسول اللہ ﷺ نے حضرت عیسیٰ علیہ السلام سے متعلق فرمایا: ”ثم لنن قال علی قبری فقال یا محمد لا جبینہ“ (مجمع الزوائد ج ۸ ص ۳۸۷ رقم ۳۸۱۳) ”او قال الہیثمی رواہ ابو یعلیٰ“ (ج ۵ ص ۴۹۷ رقم ۶۵۵۳) ”ورجالہ (احمد بن عیسیٰ حدثنا ابن وہب عن ابی صخر ان سعید المقبری اخبرہ انه سمع ابا ہریرۃ رضی اللہ عنہ و کلہم) رجال الصحیح ولم يضعفہ المحقق عبد اللہ محمد درویش“ وہ اگر میری قبر پر کھڑے ہو کر یا محمد! کہیں گے تو میں ضرور جواب دوں گا۔“

فائدہ: امت کو حکم ہے کہ نبی کریم کو یا محمد! کہہ کر خطاب نہ کریں لیکن حضرت جبرائیل علیہ السلام آپ کو کبھی یا محمد سے خطاب فرماتے تھے۔ (حدیث جبرائیل) اور حضرت عیسیٰ علیہ السلام کا یا محمد کہہ سکنا اس حدیث سے ثابت ہوا تو یہ حضرات اس حکم سے مستثنیٰ ہوں گے، یہ اس طرح ہے جیسے حضور کا امت کو حکم یہ ہے کہ کافروں کے ساتھ لڑائی سے پہلے ان کو پیغام بھیجو کہ اسلام لائیں یا جزیہ ادا کریں یا پھر لڑائی کے لئے تیار ہو جائیں، تو قتال سے پہلے صلح اور جزیہ ادا کرنے کی بات امت کے لئے ہے لیکن حضرت عیسیٰ علیہ السلام جزیہ اور صلح کی صورت ختم کر دیں گے کہ حدیث پاک میں ارشاد فرمایا: ”ویضع الجزیۃ“ وہ جزیہ ختم کریں گے۔ (مستدرک حاکم ج ۳ ص ۱۹۸) ان کا ایسا کرنا شریعت کے خلاف نہ ہوگا بلکہ اسی حدیث سے ثابت ہوا کہ ان کے لئے یہی حکم ہوگا، ایسے ہی ان کو یا محمد کہنے کی اجازت اس

حدیث سے ثابت ہوئی البتہ امت یہ نہ کہا کرے، اور یہ بھی ممکن ہے کہ راوی نے روایت بالمعنی کی ہو مقصود محض نبی کریم ﷺ سے ان کا کلام کرنا اور آپ کا سن کر جواب دینا ہے۔

دسویں حدیث: حضرت مالک الدار اور انس بن مالک رضی اللہ عنہما سے روایت ہے: ”اصاب الناس قحط فی زمن عمر فجاء رجل الى قبر رسول الله ﷺ فقال يا رسول الله استسق لامتك فانهم قد هلكوا، قال فاتاه رسول الله ﷺ في المنام وقال انت عمر فمره يستسقى للناس فانهم سيسقون وقل له عليك الكيس الكيس الحديث“ (الرياض النضر ج ۱، ص ۲۰۳ بحوالہ فضائل الصحابة للبخاری وابی عمر، مصنف ابن ابی شیبہ ج ۷ ص ۲۸۲، ۲۸۳ کتاب الفضائل باب فضائل عمر، روضة الاحباب ط ہند ج ۲ ص ۱۷۰، ۱۷۱، منتخب کنز العمال برمسند احمد ج ۳ ص ۳۲۳، الاستیعاب ج ۲ ص ۲۳۰)، ”وقال العلامة الكوثري اخرج ابن ابی شیبہ بسند صحيح كما في فتح الباری“ (ج ۳ ص ۱۴۳، کتاب الاستقام) باب سوال الناس الامام الاستقام اذا قتلوا (مقالات الكوثري ص ۲۸۸، ۲۹۳) ”قلت رجاله (ابو معاوية عن الاعمش عن ابی صالح عن مالک الدار) رجال الجماعة سوا مالک الدار وهو خازن عمر رضی اللہ عنہ علی الطعام ثقة كما قاله ابن حجر رحمہ اللہ وتابعه انس بن مالک رضی اللہ عنہ“ حضرت عمر رضی اللہ عنہ کے زمانہ میں لوگوں پر قحط ہوا تو ایک آدمی (حضرت بلال بن حارث مزی رضی اللہ عنہ) نبی کریم ﷺ کی قبر پر حاضر ہوئے اور عرض کیا یا رسول اللہ! امت کے لئے اللہ سے بارش مانگیں کہ وہ تو ہلاک ہو رہے ہیں، تو خواب میں رسول اللہ ﷺ کی زیارت ہوئی اور آپ نے فرمایا عمر رضی اللہ عنہ کے پاس جاؤ اور ان کو حکم کرو کہ لوگوں کے لئے بارش مانگیں اور بارش ہوگی، اور اس کو کہو ہوشیاری سے کام لیں ہوشیاری سے کام لیں۔

علامہ کوثری رحمہ اللہ فرماتے ہیں کہ اس کے اس عمل پر کسی دوسرے صحابی نے نکیر نہیں کی (بلکہ جب حضرت بلال بن حارث رضی اللہ عنہ نے حضرت عمر رضی اللہ عنہ کو سنایا تو حضرت عمر رضی اللہ عنہ بجائے ان کو جھٹلانے اور خواب کو غلط ٹھہرانے کے اس کو سچا سمجھے اور رونے لگے) تو یہ روایت صحیحہ ظاہر کرتی ہے کہ صحابہ رضی اللہ عنہم نبی کریم ﷺ کو قبر مبارک میں زندہ سمجھتے تھے۔

اس حدیث کو علامہ کوثری اور ابن حجر رحمہ اللہ نے صحیح کہا ہے، اور اس کے راویوں میں سے کسی پر معتبر کلام نہیں کی گئی ہے، سوائے مالک الدار کے سب صحاح ستہ کے راوی ہیں اور مالک ثقہ اور حضرت عمر رضی اللہ عنہ کی طرف سے غلہ پر خزانچی تھے، معلوم نہیں کہ مولوی امیر عبد اللہ نے کہاں سے یہ نقل مار کر لکھا کہ: ”اس روایت کا راوی سیف بن عمر النضی ہے جو بالاتفاق ضعیف اور زندیق ہے۔“ (اعلان حق دوم ص ۸۴)

اور لکھا کہ: ”اس واقعہ کو کسی محدث نے نہیں لیا، تاریخ کی کتابوں سے مسائل ثابت نہیں ہوتے“ (ص ۸۴) شاید ان کے نزدیک فتح الباری اور مصنف ابن ابی شیبہ حدیث کی کتاب نہیں ہے۔

گیارہویں حدیث: حضرت عائشہ رضی اللہ عنہا فرماتی ہیں: ”كنت ادخل بيتي الذي فيه رسول الله وابي فاضع ثوبي واقول انما هو زوجي وابي فلما دفن عمر معهم فوالله ما دخلته الا وانا مشدودة على ثيابي حياء من عمر رضی اللہ عنہ“ (مسند احمد ج ۶ ص ۲۰۲، مشکوٰۃ ص ۱۵۴ مجمع الزوائد ج ۸ ص ۶۱۵) ”وقال الهيثمي رواه احمد ورجاله رجال الصحيح خلاصة الوفا ص ۳۵ او قال الهيثمي رواه احمد ورجاله رجال صحيح على شرط الشيخين، وهو كما قال اخرج عن حماد بن اسامة (وهو حافظ حجة امام احد الاثبات سمع من هشام قال احمد كان ثبتا لا يكاد يخطئ قال الذهبي لتقت الامة حديثه بالقبول لحفظه ودينه“ (تذكرة

المحافظ ج ۱ ص ۲۳۴، ۲۳۵ و میزان ج ۱ ص ۵۸۸) ”وہو عن هشام بن عروہ (وہو ثقة فقیہ من رواة الستة کما فی التقریب وقال الذہبی هو شیخ الاسلام احد العلام حجة امام قال وهيب كان هشام مثل الحسن وابن سيرين كذا فی تذکرة الحفاظ واثناہ کلہم) عن ابيه (عروہ بن الزبیر ثقة فقیہ من رواة الستة) عن عائشة رضی اللہ عنہا وھولاء کلہم ثقات“ میرے جس کمرے میں رسول اللہ ﷺ اور میرے والد ہیں میں اس میں یوں ہی داخل ہوتی اور لباس میں خاص اہتمام نہ کرتی، اور کہتی کہ یہ آقا اور والد ہی تو ہیں، جب حضرت عمر رضی اللہ عنہ ان کے ساتھ دفن ہوئے اللہ کی قسم میں حضرت عمر رضی اللہ عنہ سے حیا کی وجہ سے کپڑے خوب سمیٹ کر جاتی۔

یہ روایت صحیحہ واضح کرتی ہے کہ سیدہ عائشہ رضی اللہ عنہا ان حضرات کو زندہ سمجھتی تھیں کیونکہ اس قدر حیا اور اہتمام زندہ سے کیا جاتا ہے نہ کہ بے جان مردہ سے، اس روایت کی تاویل میں مماتی لوگ ناقص العقل عورتوں سے بھی زیادہ ناقص العقل ہیں۔

شعبہ: ڈاکٹر عثمانی اس حدیث کے راوی ابواسامہ حماد بن اسامہ کو تغافل برتنے والا اور اپنے طور پر ضعیف بیان کرنے کی کوشش کرتا ہے (ایمان خالص ص ۴، یہ قبریں یہ آستانے ص ۱۸، ۱۹)

لیکن یہ ان کی خواہ مخواہ کی بھڑک ہے، علامہ ذہبی رحمہ اللہ فرماتے ہیں حافظ اور مضبوط راویوں میں سے ایک راوی ہے، اس پر ازدی نے جرح کا کوئی کلمہ کہا تو ذہبی اس کو رد کرتے اور قول باطل قرار دیتے ہیں، فرماتے ہیں امام احمد نے اس کو ثقہ اور کوفہ میں سب سے زیادہ علم والا اور هشام سے سب سے زیادہ روایات لینے والا اور سب سے مضبوط قرار دیا اور فرمایا یہ غلطی کر ہی نہ سکتا تھا (میزان الاعتدال ج ۱ ص ۵۸۸) اور فرماتے ہیں الحافظ الحجۃ ہے، اور اس کے حافظہ و دیانتداری کی وجہ سے امت نے اس کی حدیث کو قبول کرتے ہوئے ہاتھوں ہاتھ لیا۔ (تذکرۃ الحفاظ ج ۱ ص ۲۳۴، ۲۳۵) علامہ محمد طاہر ہندی رحمہ اللہ فرماتے ہیں: اتفقوا علی توثیقہ و شد الازدی بتضعیفہ (قانون الموضوعات ص ۲۵۲) سب محدثین اس کے ثقہ قرار دینے پر متفق ہیں صرف ازدی ضعیف کہتا ہے جو قول شاذ ہے (قابل قبول نہیں ہے) علامہ ابن حجر فرماتے ہیں کہ ازدی نے یہ جرح بروایت سفیان بن وکیع سفیان ثوری سے نقل کی ہے خود یہ ناقل سفیان بن وکیع ضعیف ہے۔ (لہذا جرح مردود اور غیر ثابت ہے) (تہذیب التہذیب ج ۲ ص ۳۶۹)

بارہویں حدیث: حضرت داؤد بن ابی صالح فرماتے ہیں: ”اقبل مروان یوما فوجد رجلا واضعا وجهه ولی القبر فقال اتدری مات صنع؟ فاقبل علیه فاذا هو ابو ایوب فقال نعم جنت رسول اللہ ﷺ ولم آت الحجر (رواہ احمد ج ۵ ص ۴۲۲) وداؤد لم يضعفه احد“ (مجمع الزوائد ج ۳ ص ۶۶۷) ”قلت رجال احمد عبد الملک بن عمرو القیسی العقیدی البصری من رواة الصحاح الستة وثقة کلہم و کثیر بن زید الاسلمی من رواة جزء القراءة للبخاری وابی داؤد الترمذی وابن ماجہ صدوق یخطئی وثقه احمد وابن عمار الموصلی وابن عدی وغیرہم وضعفه البعض والتعدیل مقدم وداؤد بن ابی صالح الحجازی قال ابن حجر مقبول“ (اعلاء السنن ج ۷ ص ۳۶۲۲ رقم ۳۰۶۲) ”وقال صححه الحاكم والذهبي، وقال السهوي رواه احمد بسند حسن“

مروان ایک دن آیا تو دیکھا ایک آدمی قبر نبوی پر اپنا چہرہ رکھے ہوئے ہے تو کہنے لگا کیا تو جانتا ہے کہ یہ کیا کر رہا ہے؟ اس کی طرف متوجہ ہوا تو وہ حضرت ابویوب انصاری رضی اللہ عنہ تھے، انہوں نے فرمایا ہاں (میں جانتا ہوں کہ میں کیا کر رہا

ہوں) رسول اللہ ﷺ کی خدمت میں حاضر ہوا ہوں کوئی پتھر کے پاس نہیں حاضر ہوا۔ (کہ آپ پتھر کی طرح بے جان نہیں ہیں زندہ ہیں) اس سے بھی ظاہر ہوا کہ صحابہ رضی اللہ عنہم نبی کریم ﷺ کو پتھر جیسا بے جان نہیں سمجھتے تھے بلکہ زندہ سمجھتے تھے۔

علامہ ظفر احمد مسند فرماتے ہیں: ”وقد صح عن ابی ایوب الانصاری انه قال لمن انکر علیہ وضع وجهہ علی القبر انما جنت رسول اللہ ﷺ ولم آت اللین او الحجر“ (اعلاء السنن ج ۷ ص ۳۶۰۴) یعنی حضرت ابو ایوب انصاری رضی اللہ عنہ سے صحیح ثابت ہے کہ جس نے ان پر قبر نبوی ﷺ پر چہرہ رکھنے پر نکیر کی انہیں فرمایا میں رسول اللہ ﷺ کے پاس آیا ہوں، کوئی اینٹ یا پتھر پاس نہیں آیا ہوں۔ علامہ ظفر احمد مسند دوسری جگہ اس کو بسند حسن کہتے ہیں۔“ (ج ۷ ص ۳۶۱۶)

تیسری حدیث: امام دارمی مروان بن محمد سے اور وہ سعید بن عبدالعزیز سے روایت کرتے ہیں: ”لما کان ایام الحرۃ لم یؤذن فی مسجد النبی ثلاثا ولم یقم ولم یرح سعید بن المسیب من المسجد وکان لا یعرف وقت الصلاة الا بهممة یسمعها من قبر النبی ﷺ“ (سنن دارمی ج ۱ ص ۵۶، ۵۷، الحاوی للفتاویٰ ج ۲ ص ۱۴۸ دلائل النبوة لابن نعیم ص ۲۳، ”اخبار المدينة لزبیر بن بکار و طبقات ابن سعد خصائص کبریٰ ج ۲ ص ۴۹۰“) جب واقعہ حرہ کے دن تھے تو تین دن تک نہ مسجد نبوی میں اذان ہوئی نہ اقامت، اور حضرت سعید بن مسیب رضی اللہ عنہ وہاں سے نہ نکلے ان کو نماز کا وقت ایک دھیمی آواز سے معلوم ہوتا تھا جو وہ نبی کریم ﷺ کی قبر مبارک کے اندر سے سنتے تھے۔

کئی روایات میں وضاحت ہے کہ وہ آواز اذان و اقامت کی ہوتی تھی حضرت سعید بن مسیب کا بیان ہے ”لم ازل اسمع الاذان والاقامة فی قبر رسول اللہ ﷺ“ میں نبی کریم ﷺ کی قبر میں سے اذان و اقامت سنتا رہا ہوں، یہ آپ کی قبر اطہر میں حیات کی واضح دلیل ہے۔

اس روایت کے سنن دارمی کے راوی مروان بن محمد دمشق طاطری ثقہ و امام ہیں علامہ ذہبی الحافظ العلامۃ کہتے ہیں، امام ابو حاتم نے ثقہ کہا، امام احمد اس کی اور اس کے علم کی اچھی تعریف کرتے تھے۔ (تذکرۃ الحفاظ ج ۱ ص ۲۵۵) یہ مسلم و سنن اربعہ کے راوی ہیں سب محدثین نے ثقہ کہا ہے، اکیلے ابن حزم نے ابن قانع کی جرح پر قناعت کر کے بلا ثبوت ضعیف کہا جو مردود جرح ہے اور ابن قانع قناعت کرنے کے قابل نہیں۔ (تقریب ج ۲ ص ۱۷۲، میزان ج ۲ ص ۹۳، تہذیب التہذیب ج ۶ ص ۶۵۴) اور سعید بن عبدالعزیز دمشق مفتی دمشق امام وثقہ ہے، علامہ ذہبی ”الامام فقیہ اہل دمشق“ سے یاد کرتے ہیں۔ (تذکرۃ الحفاظ ج ۱ ص ۱۶۱) امام احمد نے اس کو امام اوزاعی کے برابر اور ابو مسہر نے اوزاعی سے اونچے درجہ کا قرار دیا۔ (میزان ج ۲ ص ۱۴۹) اور امام احمد فرماتے ہیں شام میں ان سے بڑھ کر حدیث کی صحت میں کوئی نہ تھا، امام حاکم کہتے ہیں سعید مقدم ہونے میں اور فقہ میں اہل شام کے لئے ایسے ہیں جیسے امام مالک اہل حجاز کے لئے ہیں۔ (تذکرۃ الحفاظ ج ۱ ص ۱۶۱) امام ابن معین اس کو حجت کہتے ہیں، امام ذہبی نے ثقہ ہونا راجح ٹھہرایا ہے۔ (میزان ج ۲ ص ۱۴۹) عجل اور ابو حاتم اور ابن سعد اور ولید بن مسلم اور نسائی ثقہ کہتے ہیں۔ (تہذیب التہذیب ج ۳ ص ۷۸، ۷۷) تو یہ روایت بالکل صحیح ہے اور حسن سے تو کم درجہ نہیں ہے۔

چودھویں حدیث: حضرت ابن عمر رضی اللہ عنہما سے متعلق صحیح سند سے مروی ہے کہ سفر کے لئے جاتے وقت اور واپسی کے وقت ضرور نبی کریم ﷺ کی قبر اطہر پر حاضری دیتے اور خطاباً نہ الفاظ سے عرض کرتے ”السلام علیکم

علیک یا رسول اللہ . السلام علیک یا ابا بکر السلام علیک یا ابتاہ“ (اعلاء السنن ج ۷ ص ۳۶۱۸ بحوالہ عبد الرزاق ج ۶ ص ۶۷۲، ابن ابی شیبہ ج ۳ ص ۲۲۲، ہاشد مکی وفاء الوفاء ج ۴ ص ۱۸۳) اس حدیث سے بھی آپ ﷺ کی حیات ثابت ہوتی ہے کہ حضرات صحابہ کرام رضی اللہ عنہم روضہ مبارکہ پر حاضر ہو کر خطاب کے انداز سے سلام عرض کرتے تھے، اور سلام میں خطاب اس کو ہوتا ہے جو سنے جیسا کہ سلام اہل قبور کے تحت علماء نے واضح تحریر کیا ہے۔ و ہذا خطاب لمن یسمع و یعقل یہ ایسے کو خطاب ہے جو سنتا سمجھتا ہو (جیسا کہ اگلے مضمون میں بحث سماع موتی میں حوالے درج ہیں) اور یہ حوالے پہلے ذکر ہوئے ہیں کہ حاضر ہونے والا آپ ﷺ کو سننے والا سمجھے۔

چند روایں حدیث: امام نافع حضرت ابن عمر رضی اللہ عنہما سے روایت کرتے ہیں: ”قال من السنة ان تأتي قبر النبی ﷺ من قبل القبلة و تجعل ظہرک الی القبلة و تستقبل القبر بوجهک ثم تقول السلام علیک ایہا النبی و رحمة اللہ و برکاتہ (اعلاء السنن ج ۷ ص ۳۶۱۸ رقم ۳۰۶۰ بحوالہ مسند امام اعظم للحافظ طلحہ بن محمد بن صالح بن احمد بن عثمان بن سعید عن ابی عبد الرحمن النمیری عن ابی حمیہ عن نافع، وفاء الوفاء ج ۴ ص ۱۸۲، ۱۸۳) کہ سنت (صحابہ رضی اللہ عنہم) اس طرح ہے کہ قبر نبوی ﷺ پر قبلہ کی جانب سے آؤ، اپنی پیٹھ قبلہ کی جانب کرو، اور چہرہ قبر شریف کی طرف کرو، اور کہو السلام علیک ایہا النبی و رحمة اللہ و برکاتہ۔

اس سے بھی ظاہر ہوا کہ صحابہ رضی اللہ عنہم خطابانہ انداز سے سلام عرض کرتے تھے کیونکہ یہاں سنت سے صحابہ رضی اللہ عنہم کا طریقہ مراد ہو سکتا ہے، مماتی لوگ اول تو روضہ مبارکہ پر حاضر ہونے سے کتراتے ہیں اور اپنے متعلقین کو مدینہ طیبہ کی حاضری سے اعراض کی ترغیب دیتے ہیں، اور جائیں تو خطاب کے انداز کے سلام سے انہیں مروڑ ہوتی ہے۔

سولہویں روایت: (۱) حضرت حاتم بن وردان رضی اللہ عنہ اور عبد اللہ بن جعفر سے روایت ہے: ”کان عمر بن عبد العزیز یوجہ بالبرید قاصدا الی المدینة لیقری عنہ النبی السلام“ (شعب الایمان ج ۳ ص ۴۹۱، ۴۹۲) ”عن عبد اللہ بن یوسف الاصفہانی انا ابراهیم بن فراس بمکة حدثنی محمد بن صالح الرازی نازیاد بن یحییٰ (ابن زیاد بن حسان البصری ثقة من رواة الستة) عن ہاتم بن وردان (السعدی البصری امام مسجد ایوب ثقة من رواة الصحیحین و الترمذی و النسائی)“ (اعلاء السنن ج ۷ ص ۳۶۱۵، القول البدیع ص ۲۱۲) ”قال السمہودی قد استفاض عن عمر بن عبد العزیز، ممن ذکرہ عنہ الامام ابو بکر بن عاصم النبیل فی مناسلکہ الذی التزم لہ الثبوت“ (یعنی الصحیح) (وفاء الوفاء ج ۴ ص ۱۸۳) حضرت عمر بن عبد العزیز رضی اللہ عنہ ایک آدمی قاصد بنا کر (ملک شام سے) صرف اس لئے بھیجتے کہ ان کی طرف سے رسول اللہ ﷺ کی خدمت میں سلام عرض کرے۔

قائدہ: علامہ ابن عبد البہادی نے یہ شبہ ظاہر کیا کہ راوی حاتم بن وردان کی حضرت عمر بن عبد العزیز رضی اللہ عنہ سے ملاقات نہیں ہوئی ہے تو روایت مرسل ہے حضرت عمر بن عبد العزیز ۱۰۱ھ کو اور حاتم ۱۸۲ھ کو فوت ہوئے جب کہ حاتم کے بڑے استاذ ایوب سختیانی ۱۳۱ھ کو فوت ہوئے ہیں۔ (الصارم المنکلی ص ۲۳۸)

جواب: یہ ہے کہ اگر اس سے انقطاع ثابت ہو تو بھی حرج نہیں کیوں کہ وہ براہ راست حضرت عمر بن عبد العزیز سے نقل نہیں کر رہے بلکہ چونکہ حاکم کا کوئی عمل بالخصوص اس قسم کا عمل مخفی نہیں ہوتا مشہور ہوتا ہے جس کے بیان کرنے والے بکثرت ہوتے ہیں تو مشہور عام ہونے کی وجہ سے سنا ہوا یہ عمل انہوں نے روایت کیا، تو یہ مرسل صحیح روایت ہوئی جس کے حجت ہونے میں شبہ نہیں۔

(۲) حضرت یزید بن ابی سعید الخدری (یا الخمری) سے روایت ہے کہ میں حضرت عمر بن عبدالعزیز کے پاس آیا وہ اس وقت ملک شام میں خلیفہ تھے جب میں نے الوداع کہا تو فرمایا مجھے تجھ سے کام ہے وہ یہ کہ جب مدینہ طیبہ پہنچے تو نبی کریم ﷺ کی قبر مبارک کی زیارت کرے گا تو آپ ﷺ کو میرا سلام عرض کر دینا ”فاقرأه منی السلام“ (شعب الایمان ج ۳ ص ۴۹۲، بسندہ عن ابن ابی الدنیا قال حدثنی یاسحاق بن حاتم المدائنی (کتب عنه ابو حاتم ببغداد وقال الخطیب ثقة کذا فی تعلیقات مصطفیٰ عبدالقادر عطا علی کتاب الرضا عن الله لابن ابی الدنیا رقم الحدیث ۵) ثنا (محمد بن اسماعیل) ابن ابی فدیك (الحافظ الکبیر محدث المدینة وثقة غیر واحد کذا فی تذکرۃ الحفاظ ج ۱ ص ۲۵۲) عن (ابی رباح) رباح بن بشیر (او بشر) (قال ابو حاتم مجهول، لسان المیزان) عن یزید بن ابی سعید ولا باس بجهالة راویة رباح غاية ما فيه الضعف وهو شاهد للاول “حضرت عمر بن عبدالعزیزؓ تابعی بزرگ ہیں ان کا یہ عمل آپ ﷺ کی حیات کے حقیقہ کا اشارہ دیتا ہے کیوں کہ دوسری جگہ موجود ایسے شخص کو سلام بھیجا جاتا ہے جو زندہ ہو کبھی کسی نے کسی مردہ کو سلام نہیں بھیجا، تو حضرت عمر بن عبدالعزیزؓ سمجھتے تھے کہ نبی کریم ﷺ زندہ ہیں اور اس طرح میرا سلام نبی کریم ﷺ کی خدمت میں ضرور پہنچے گا کیونکہ اس بھیجے ہوئے شخص کی زبان سے سن لیں گے کہ عمر بن عبدالعزیزؓ نے سلام بھیجے ہیں ورنہ اس قدر اہتمام کی کیا ضرورت ہے، اور کتب فقہ حنفی میں ہے کہ روضہ مبارکہ پر حاضر ہونے والا شخص اس آدمی کی طرف سے بھی سلام پہنچائے جس نے سلام عرض کرنے کا کہا ہو۔ (نور الایضاح لمطالعی وغیرہ)

مولانا رشید احمد گنگوہیؒ فرماتے ہیں: ”اور جس کا سلام کہنا ہو عرض کرے ”السلام علیک یا رسول الله من فلان بن فلان يستشفع بك الى ربك“ یا رسول الله! فلاں کے بیٹے فلاں کی طرف سے آپ ﷺ کو سلام ہو وہ آپ ﷺ کے ذریعہ آپ ﷺ کے رب کی طرف شفاعت کا خواہش مند ہے) (زبدۃ المناک، تالیفات رشیدیہ ص ۶۵۰) ستر ہوں روایت: حضرت سلیمان بن حکیم مدنیؒ (جو ثقہ ہیں او خلافت منصور میں وفات پائی) فرماتے ہیں: ”رايت النبي في النوم قلت يا رسول الله هؤلاء الذين يأتونك فيسلمون عليك اتفقهم سلامهم؟ قال نعم وارض عليهم (الدر المنثور ج ۱ ص ۲۳ بحوالہ ابن ابی الدنیا وشعب الایمان ج ۳ ص ۴۹۱) مجھے خواب میں رسول اللہ ﷺ کی زیارت ہوئی تو میں نے عرض کیا یا رسول اللہ! یہ جو لوگ آپ ﷺ کی خدمت میں حاضر ہوتے اور سلام عرض کرتے ہیں تو کیا آپ ﷺ ان کا سلام سمجھ لیتے ہیں؟ فرمایا ہاں سمجھتا ہوں اور جواب بھی دیتا ہوں۔

اس کے راوی (۱) سدید بن سعید بن سہل کی روایت سے مسلم نے حجت لی ہے، علامہ ذہبی الحافظ الرحال المعمر سے ذکر کرتے ہیں، امام بغویؒ فرماتے ہیں حفاظ حدیث میں سے ہے، ابو حاتم فرماتے ہیں کہ سچا راوی اور بکثرت تدلیس کرنے والا ہے۔ (تذکرۃ الحفاظ ج ۲ ص ۳۲) (یہاں تدلیس کا شبہ نہیں ہو سکتا کیونکہ حدیثی سے بیان کر رہے ہیں) امام دارقطنیؒ فرماتے ہیں قوی ہے۔ (المغنی فی الصغیر ج ۱ ص ۴۵۸) امام احمد نے صالح یا ثقہ کہا، ابو حاتم کہتے ہیں سچا ہے، تدلیس بہت کرتا ہے۔ (تہذیب العہد ج ۳ ص ۲۶۲) امام بخاری وغیرہ نے ذکر کیا کہ تاثرنا ہونے کے بعد اس کو تلقین کی جاتی تھی، مگر امام حاکم ابو احمد کہتے ہیں کہ جس سے یتاکی کی حالت میں اس نے روایت لی اس سے اس کی حدیث حسن ہے۔ (تہذیب العہد ج ۳ ص ۲۶۲) تو یہ راوی حسن الحدیث کے درجہ سے کم درجہ نہیں۔ (۲) عبدالرحمن بن ابی الرجال راوی بھی ثقہ راوی ہے، امام ابن معین، احمد، مفصل غلابی اور دارقطنی ثقہ

کہتے ہیں، ابوداؤد لا باس بہ کہتے ہیں ابن حبان نے اس کو ثقات میں ذکر کیا اور کہا کبھی غلطی کرتا ہے۔ (تہذیب العہد ج ۲ ص ۲۹۸) اور ابن عدی کہتے ہیں کہ امید ہے کہ لا باس بہ ہے۔ (میزان ج ۲ ص ۵۶۰) محدثین کی ایک جماعت نے اس کو ثقہ کہا ہے۔ (المغنی ج ۱ ص ۶۰۱) بعض نے جرح کی ہے، مگر علامہ ابن حجر عساکر قول فیصل یہ ہے کہ سچا راوی ہے البتہ کبھی غلطی کرتا ہے (تقریب) تو یہ راوی بھی حسن درجہ کا ہے۔

بے شک یہ خواب ہے مگر شریعت اسلامی میں یہ نہیں ہے کہ خواب سن کر رد کر دیا جائے بلکہ دیکھا جائے اگر خواب موافق شرع ہو تو قبول کیا جائے ورنہ رد کیا جاسکتا ہے، اور یہ خواب بالکل موافق شرع ہے کہ آپ ﷺ کی احادیث صحیحہ (جو ذکر ہو چکی ہیں) اس کی تائید کرتی ہیں، لہذا خواب کہہ کر رد کرنا نا انصافی ہے، اہل سنت کے نزدیک خواب کی حقیقت ہوتی ہے قدیم معتزلہ کے نزدیک خواب بے حقیقت ہوتا ہے (راہ حق میں ہم نے اس کی تفصیل ذکر کر دی ہے)

بعض دیگر روایات و حکایات جو مزید تائید کرتی ہیں: کئی اور روایات بھی بکثرت ہیں جو اوپر ذکر کی ہوئی احادیث اور ان سے ثابت ہونے والے عقیدہ حیات النبی ﷺ اور سماع عند القبر کی تقویت و تائید کا فائدہ پہنچاتی ہیں چاہے سب صحیح نہ ہوں، چونکہ بطور شاہدان کا ذکر مناسب ہے اس لئے ان میں سے چند یہاں ہم درج کرتے ہیں۔

(۱) حضرت عائشہ رضی اللہ عنہا سے خطیب بغدادی نے کتاب ”رواۃ مالک“ میں روایت کیا ہے کہ جب حضرت ابوبکر رضی اللہ عنہ بیمار ہوئے تو وصیت کی کہ مجھے نبی کریم ﷺ کی قبر پر لے جانا اور اجازت مانگنا اور کہنا یہ ابوبکر ہیں یا رسول اللہ! آپ ﷺ کے ساتھ دفن ہونا چاہتے ہیں، تو اگر تمہیں اجازت ملے تو مجھے دفن کر دینا ورنہ مجھے جنت البقیع لے جانا، چنانچہ حضرت ابوبکر رضی اللہ عنہ کو دروازے پر لایا گیا اور کہا گیا یہ ابوبکر حاضر ہیں رسول اللہ ﷺ کے پاس دفن ہونے کی خواہش کرتے ہیں اور ہمیں وصیت فرمائی ہے، تو اگر ہمیں اجازت ہو تو ہم حجرہ میں داخل کریں ورنہ ہم واپس ہوں، تو آواز دی گئی ادخلوا کر امد عزت کے ساتھ داخل کر لو ہم نے آواز سنی لیکن کوئی آدمی نہیں دیکھا۔ (الخصائص الکبری ج ۲ ص ۴۹۲، ۴۹۱ قال الخطیب غریب جدا) بروایت ابن عساکر حضرت علی رضی اللہ عنہ کی روایت میں ہے کہ آواز آئی ”ادخلوا الحبيب الى الحبيب فان الحبيب الى الحبيب مشتاق“ دوست کو دوست کے پاس داخل کر دو کیونکہ دوست دوست کا خواہش مند ہے۔ (الخصائص الکبری ج ۲ ص ۴۹۲ وقال ابن عساکر حديث منكر وفي اسنادہ ابو الطاهر موسى بن محمد بن عطاء المقدسي كذاب عن عبد الجليل وهو مجهول، قلت هو شاهد للاول)

(۲) یحییٰ کہتے ہیں کہ ہمیں ہارون بن عبد الملک بن ماضون نے بیان کیا کہ خالد بن ولید بن حارث بن حکم بن العاص ابن مطیرہ (حاکم) رسول اللہ ﷺ کے منبر پر جمعہ کے دن کھڑا ہوا، کہنے لگا کہ رسول اللہ ﷺ نے یہ جانتے ہوئے کہ حضرت علی رضی اللہ عنہ خائن ہیں، ان کو عامل بنایا حضرت علی رضی اللہ عنہ کی سفارش حضرت فاطمہ رضی اللہ عنہا نے کر دی تھی، حضرت داؤد بن قیس روضہ مبارکہ میں تھے وہ کھڑے ہوئے اور چپ کرانا چاہا تو ان کی قمیص لوگوں نے پھاڑ دی، اس کو تکلیف دی، اور حاکم کی طرف سے ان کی جان کے خطرے سے بٹھا دیا، داؤد نے بتایا کہ میں نے دیکھا کہ قبر نبوی سے ہاتھ ظاہر ہوا، اور آپ ﷺ فرما رہے تھے اے اللہ کے دشمن! تو نے جھوٹ بولا، اے ناشکرے! تو نے جھوٹ بولا، کئی بار فرمایا۔

(۳) (۱) حضرت ابراہیم بن بشار کہتے ہیں کہ میں نے ایک سال حج کیا اور پھر مدینہ طیبہ حاضر ہوا رسول اللہ ﷺ کی قبر اطہر پر حاضر ہو کر سلام عرض کیا تو میں نے حجرے کے اندر سے سنا و علیک السلام سلام کا جواب سننا

اولیاء اور صالحین کی ایک جماعت سے منقول ہے (وفاء الوفاء ج ۴ ص ۱۷۹، فیض القدر شرح جامع صغیر ج ۲ ص ۶۱۷، القول البدیع ۱۶۵ نسیم الریاض ج ۳ ص ۵۰۲) (۲) سید نور الدین بن العصفی الاصبہانی نے بھی روضہ مبارکہ پر حاضری کے وقت السلام علیک ایہا النبی ورحمۃ اللہ وبرکاتہ عرض کیا تھا تو اس کا جواب قبر شریف کے اندر سے سنا تھا وعلیک السلام یا ولدی (نسیم الریاض ج ۳ ص ۵۰۲، ۵۰۳، الحاوی للعداوی ج ۲ ص ۲۶۱ بحوالہ نجم الشیخ برہان الدین البقائی) (۳) شیخ ابولہر عبد الواحد بن عبد الملک صوفی کرخی فرماتے ہیں کہ میں نے حج کیا اور نبی کریم ﷺ کی زیارت کے لئے حاضر ہوا تو میں حجرہ کے پاس حاضر تھا کہ حضرت ابوبکر الدیار بکری آئے اور آپ ﷺ کے حجرہ کے سامنے کھڑے ہوئے اور عرض کیا السلام علیک یا رسول اللہ تو میں نے بھی اور دوسرے حاضرین نے بھی حجرہ کے اندر سے آواز سنی وعلیک السلام یا ابابکر (الحاوی للعداوی ج ۲ ص ۲۶۱ بحوالہ تاریخ ابن نجار) (۴) صرف کی کئی کتابوں کے مصنف مولانا مشتاق احمد چٹاوی مدظلہ نے مدینہ طیبہ میں سنا کہ ایک ہندی شخص کو روضہ مبارکہ سے آواز بلند سلام کا جواب بایں الفاظ ملا وعلیک السلام یا ولدی انہوں نے تحقیق کی تو معلوم ہوا کہ وہ ہندی شخص حضرت شیخ الاسلام مولانا سید حسین احمد مدنی مدظلہ ہیں، حضرت مدنی مدظلہ کی خدمت میں حاضر ہو کر ان سے معلوم کیا تو حضرت مدنی مدظلہ نے واقعہ کی تصدیق کی (الجمعیۃ دہلی شیخ الاسلام نمبر) (۵) حضرت خواجہ آدم بنوری مدظلہ سے متعلق مولانا سید محمد میاں صاحب مدظلہ لکھتے ہیں: ”حج بیت اللہ سے فارغ ہو کر مدینہ طیبہ حاضر ہوئے اپنے نانا کی برکات کو سمیٹنا شروع کیا زیارت روضہ سید المرسلین کے بعد واپسی کا قصد کیا، اجازت کے لئے روضہ انور پر حاضر ہوئے لیکن ایک عجیب و غریب واقعہ حضرت شیخ اور آپ کے رفقاء نے مشاہدہ کیا، مرقد اطہر سے دودست مبارک ظاہر ہوئے حضرت شیخ نے بہزار شوق آگے بڑھ کر مصافحہ کیا بوسہ دیا۔ (طوائف ہند کا شاندار ماضی مکمل ص ۱۷۳، ۱۷۴) (۴) امام اقشیری مدظلہ اپنی سند سے بروایت ابن ابی الدنیا بیان کرتے ہیں (راوی حسن بن عبد العزیز حارث بن سلیمان ابن وہب) کہ عبد الرحمن بن زید کہتے ہیں کہ ابو حازم نے مجھے بیان کیا کہ ایک آدمی میرے پاس آیا اور مجھے بتایا کہ میں نے خواب میں نبی کریم ﷺ کی زیارت کی آپ ابو حازم سے (یعنی مجھے) فرما رہے تھے کہ: انت الماری معروضاً لا تقف تسلم علی (وفاء الوفاء ج ۴ ص ۲۱۹، المناہات لابن ابی الدنیا رقم ۳۲۳) تو میرے پاس سے منہ موڑ کر گزر جاتا ہے اور مجھے سلام کرنے کے لئے بھی نہیں ٹھہرتا؟ اس کے بعد ابو حازم نے کبھی گزرتے ہوئے سلام عرض کرنا نہیں چھوڑا۔

(۵) ابو الخیر قطع کہتے ہیں کہ میں مدینہ طیبہ اس حال میں آیا کہ میں فاقہ سے تھا تو پانچ دن اس حال میں رہا کہ کچھ نہ چکھا تو قبر شریف کے پاس حاضر ہوا، اور آپ ﷺ کو اور حضرت ابوبکر و عمر رضی اللہ عنہما کو سلام عرض کیا اور عرض کیا یا رسول اللہ! میں آج رات آپ ﷺ کا مہمان ہوں، پھر قبر شریف سے ایک طرف ہوا اور منبر کے پیچھے سو گیا، تو میں نے خواب میں نبی کریم ﷺ کی زیارت کی حضرت ابوبکر رضی اللہ عنہ آپ ﷺ کے دائیں جانب اور عمر بائیں جانب تھے اور حضرت علی رضی اللہ عنہ آگے تھے مجھے حضرت علی رضی اللہ عنہ نے بلایا کہ کھڑے ہو جاؤ رسول اللہ ﷺ تشریف لارہے ہیں، میں کھڑا ہوا رسول اللہ ﷺ کی پیشانی مبارک کو بوسہ دیا آپ ﷺ نے مجھے ایک روٹی دی میں نے آدمی کھائی تھی کہ جاگ اٹھا تو آدمی میری ہاتھ میں موجود تھی۔ (القول البدیع ص ۱۶۶)

(۶) امام ابو صادق (محمد باقر) کہتے ہیں کہ حضرت علی رضی اللہ عنہ نے بتایا کہ رسول اللہ ﷺ کے دفن کے تین دن بعد

ایک دیہاتی آیا وہ قبر نبوی پر اپنے کو ڈال رہا تھا اور سر پر مٹی ڈالنا تھا، عرض کیا یا رسول اللہ! آپ ﷺ نے فرمایا اور ہم نے آپ ﷺ کا فرمان سنا اور آپ ﷺ نے اللہ تعالیٰ کی کلام محفوظ کی، اور جو وحی آپ ﷺ پر اتری اس میں ہے ولو انهم اذ ظلموا انفسهم جاؤك فاستغفروا اللہ الایۃ اور میں نے اپنے اوپر ظلم کیا ہے اور آپ ﷺ کے پاس حاضر ہوا ہوں کہ آپ ﷺ میرے لئے استغفار فرمائیں تو قبر کے اندر سے آواز آئی تیری مغفرت ہوگئی (وقفہ الوقافہ ج ۳ ص ۸۶) اور ابوالحسن علی بن ابراہیم بن عبد اللہ الکبرخی عن علی بن محمد بن علی قال حدثنا احمد بن محمد بن محمد بن الہیثم الطائی قال حدثنی ابی عن ایبہ عن سلمۃ بن کھیل عن ابی صادق، الحاوی ج ۲ ص ۲۶۱ بحوالہ کتاب الدلائل ابن السمعانی بسندہ)

حیات انبیاء علیہم السلام کی احادیث متواتر ہیں: اوپر بکثرت احادیث ذکر ہوئیں جن سے حضرات انبیاء علیہم السلام کا قبور مبارک میں زندہ ہونا ثابت ہوتا ہے یہ مضمون صحابہ تابعین جنہم سے متعدد روایات سے منقول ہے، ان روایات کے متواتر جواز قدر مشترک یا جواز متر معنوی ہونے میں شک نہیں ہے، اور دس راویوں سے جو مضمون مروی ہو وہ متواتر ہوتا ہے (بیان القرآن ج ۱ ص ۲۲) جب کہ یہ مضمون دس سے اوپر صحابہ جنہم سے مروی ہے اس لئے علماء نے تصریح کی ہے کہ حیات انبیاء کی احادیث متواتر ہیں۔

(۱) امام جلال الدین سیوطیؒ فرماتے ہیں: ”حیۃ النبی ﷺ فی قبرہ ہو و سائر الانبیاء معلومۃ عندنا علما قطعنا لما قام عندنا من الأدلة فی ذالک وتواترت بہ الاخبار“ (رسالہ انباء الاذکیما ص ۱۳۷) (لغات ج ۲ ص ۱۳۷) الاذنی آپ ﷺ اپنی قبر مبارک میں حیات اور دوسرے انبیاء علیہم السلام کی حیات ہمارے علم میں علم قطعی کے ساتھ معلوم ہوئی ہے کیونکہ بہت سے دلائل اس پر قائم ہیں اور اس کی احادیث متواتر ہیں۔

(۲) علامہ داؤد بن سلیمان بغدادی نے بھی متواتر کہنے میں امام سیوطیؒ کی تائید کی ہے۔

(المجہد الوہبہ ص ۱۱ طبع استنبول بحوالہ تسکین الصدور ص ۲۴۳)

(۳) مولانا محمد ادریس کاندھلویؒ فرماتے ہیں: غرض یہ کہ انبیاء کرام کی حیات دلائل قطعیہ سے ثابت ہے۔ احادیث متواترہ سے انبیاء کرام کی جو حیات ثابت ہے وہ حیات فی القبور ہے نہ کہ حیات فی السموات (سیرۃ المصطفیٰ ج ۲ ص ۳۵۲) اب دعویٰ تواتر میں امام سیوطیؒ اکیلے نہیں ہیں اور اجماع کی تصریحات اس کے علاوہ ہیں۔

تیسرا باب:..... اکابرین امت اور عقیدہ حیات انبیاء کرام علیہم السلام

اس بارے میں حضرات اکابرین کی عبارات بہت زیادہ ہیں یہاں چند اکابرین کی اور خصوصاً ایسے اکابرین کی عبارات پیش کرنے کی کوشش کی جاتی ہے جن کی عبارات قطع و برید کر کے مماتی پیش کرتے ہیں۔ یا جن کو ماننے کا اظہار کرتے ہیں، اُن کے علاوہ علماء کی عبارات بھی ہیں۔

علامہ ابن حجر عسقلانیؒ: (۱) حضرت علامہ احمد بن علی ابن حجرؒ (متوفی ۸۵۲ھ) فرماتے

ہیں: ”ان حیاته فی القبر لا یتعقبها موت بل یستمر حیا و الانبیاء احياء فی قبورهم“ (فتح الباری ج ۷ ص ۲۹۷ طبع دار الفکر) آپ ﷺ کی قبر مبارک کی حیات ایسی ہے کہ اس پر موت نہیں آئے گی بلکہ آپ ﷺ ہمیشہ زندہ رہیں گے اور دوسرے انبیاء علیہم السلام بھی اپنی قبروں میں زندہ ہیں۔

اور ایک حدیث کی توجیہ میں فرماتے ہیں: ”انه یستفرق فی امور الملائع الأعلیٰ فاذا سلم علیہ رجع

الیہ فہمہ لیجب من سلم علیہ“ (فتح الباری ج ۷ ص ۱۲۹) آپ ﷺ ملأ اطل کے امور (کے مشاہدات) میں مستغرق رہتے ہیں تو جب کوئی آپ ﷺ پر سلام عرض کرتا ہے تو آپ ﷺ کی فہم آپ ﷺ کی طرف لوٹا دی جاتی ہے تاکہ آپ ﷺ سلام کرنے والے کا جواب دیں۔

علامہ جلال الدین سیوطی رحمہ اللہ: (۲) علامہ جلال الدین سیوطی رحمہ اللہ (متوفی ۹۱۱ھ) فرماتے ہیں:

”حياة النبي في قبره هو و سائر الانبياء معلومة عندنا علماً قطعياً لما قام عندنا من الادلة في ذلك وتواترت به الاخبار“ (رسالہ انباء الازکماء مندرج فی الحاوی للفتاویٰ ج ۲ ص ۱۳۷) آپ ﷺ کی اپنی قبر مبارک میں حیات اور دوسرے انبیاء علیہم السلام کی حیات ہمارے علم میں علم قطعی کے ساتھ معلوم ہوئی ہے کیونکہ بہت سے دلائل اس پر قائم ہیں اور اس کی احادیث متواتر ہیں۔ علامہ سیوطی رحمہ اللہ نے اس موضوع پر مستقل رسالہ انباء الازکماء تحریر کیا ہے جو ان کے فتاویٰ الحاوی میں درج ہے مذکورہ عبارت اسی رسالہ کے ابتدائی الفاظ ہیں۔

امام احمد بن حنبل رحمہ اللہ: (۳) حضرت امام احمد بن حنبل بنی شافعی رحمہ اللہ (متوفی ۲۴۵ھ) فرماتے ہیں:

”وقد رای نبینا جماعة منهم ليلة المعراج وامر بالصلاة عليه والسلام عليه واخبر وخبره صدق ان صلاتنا معروضة عليه وان سلامنا يبلغه وان الله حرم على الارض ان تاكل اجساد الانبياء وقد افر دنا لاثبات حیاتهم کتاباً“ (الاعتقاد ص ۱۸۷، ۱۸۸ باب القول فی اثبات نبوة محمد المصطفى طبع مصر)

حضرات انبیاء علیہم السلام کی وفات کے بعد ان کی رو میں ان کی طرف لوٹا دی گئی (یعنی ان کی روحوں کا تعلق دوبارہ ان سے قائم کر دیا گیا ہے) تو وہ اپنے رب کے ہاں زندہ ہیں جیسے شہداء (بلکہ ان سے بھی بڑھ کر زندگی ہے) اور ہمارے نبی نے انبیاء کی ایک جماعت کو معراج کی رات دیکھا، اور آپ نے درود و سلام کا حکم فرمایا اور یہ بتایا اور آپ کی خبر گئی ہے کہ ہمارا درود آپ ﷺ پر پیش ہوتا ہے اور سلام آپ ﷺ تک پہنچتا ہے، اور اللہ نے زمین پر انبیاء علیہم السلام کے جسموں کا کھانا حرام کر دیا ہے اور اس موضوع پر ہم نے مستقل کتاب لکھی ہے۔

امام بنی حنبل رحمہ اللہ کا مستقل رسالہ جرم حیات الانبیاء اور امام سیوطی کا انباء الازکماء وغیرہ ایک کتابچہ کی شکل میں ادارۃ المعارف الاسلامیہ سیالکوٹ نے ۱۹۶۶ء کو شائع کیا تھا۔

مولانا عبدالقادر فاضل رحمہ اللہ: (۴) مولانا عبدالقادر فاضل رحمہ اللہ (متوفی ۹۸۲ھ) فرماتے

ہیں: ”ملاحظا انه حی کسائر الانبياء في قبره يراه ويجب له من الاحترام ماله قبل موته ومنه عدم رفع الصوت بحضرته حتى قيل ان من انتهك شيئاً من حرمة ولو برفع الصوت حبط عمله ولذا قالوا الادب للمسلم والداعي والمستشفع الاقتصار في صوته فانه يسمعه وان اسر و يراه وان بعد“ (حسن التوسل برہامش خلاصۃ الوفا ص ۱۱۳ مکہ مکرمہ) زیارت کرنے والا یہ تصور کرے کہ آپ ﷺ اپنی قبر مبارک میں زندہ ہیں جس طرح باقی انبیاء علیہم السلام زندہ ہیں اور سمجھے کہ آپ ﷺ مجھے دیکھ رہے ہیں اور آپ ﷺ کا وہی احترام ضروری ہے جو وفات سے پہلے تھا، اور آداب میں سے ہے کہ آواز اونچی نہ کرے یہاں تک کہ کہا گیا کہ جس نے آپ ﷺ کی کچھ بھی بے ادبی کی اگرچہ آواز اونچی کر کے تو بھی اس کے اعمال تباہ ہو جائیں گے اس لئے علماء فرماتے ہیں کہ سلام و دعا اور شفاعت کی درخواست کرنے والے کے لئے ضروری ہے کہ آواز نیچی کرے کیونکہ آپ ﷺ سنتے ہیں چاہے (ذرا) آہستہ کہے اور (نزدیک سے) دیکھتے ہیں چاہے (کچھ) دور ہو۔

علامہ ظفر احمد عثمانی رحمہ اللہ: (۵) علامہ ظفر احمد عثمانی حنفی دیوبندی مجدد (متوفی ۱۳۹۴ھ) فرماتے ہیں:

فان روحہ الشریف مشغول بشہود الحضرة والملا الأعلی عن هذا العالم فاذا سلم علیہ اقبل روحہ علی هذا العالم لتدرك السلام ویرد علی المسلم قالہ السبکی “ (اطلاء السنن ج ۷ ص ۳۶۱۲) آپ ﷺ کی روح مبارک اس عالم کے بجائے اللہ تعالیٰ کی حاضری اور ملاحظہ کے مشاہدہ میں مصروف ہوتی ہے جب کوئی سلام عرض کرتا ہے تو روح اس عالم کی طرف متوجہ ہوتی ہے تاکہ سلام حاصل کرے اور آپ ﷺ سلام کرنے والے کو جواب دیں۔

”وسیاتی ما یدل علی انہ یسمع من یسلم علیہ عند قبرہ ویرد علیہ عالماً بحضورہ (ج ۷ ص ۳۶۱۳)“ عنقریب ذکر ہونے والا ہے جو دلالت کرتا ہے کہ آپ ﷺ اس کا سلام سنتے ہیں جو قبر کے پاس سلام عرض کرے، اور جواب بھی دیتے ہیں، اور آدمی کے حاضر ہونے کو جانتے ہیں۔“

”واذا کان من جاء قبرہ کمن جاء رسول اللہ فای مؤمن یرضی نفسہ بان لا یجنی رسول اللہ وهو یقدر علی ذالک ولو یبذل النفس والروح؟ ومن الذی یمنع من شد الرحال لاجل ذالک؟ وهو یعلم ان رسول اللہ حی فی قبرہ وما جاء قبرہ فقد جاء رسول اللہ وانما ینکر ذالک من انکر حیاتہ فی قبرہ ولم یفرغ معہ قول ابی ایوب جنت رسول اللہ ولم آت الحجر او کان فؤادہ فارغاً من حبه وعقلہ خالیاً من لہ واما المجنون فلا تسئل عنہم فواللہ انہم لا یاتون القبر وانما یاتون رسول اللہ الخ“ (اطلاء السنن ج ۷ ص ۳۶۲۳) جب بات یہ ہے کہ جو قبر مبارک پر آیا وہ رسول اللہ کی ذات کے پاس آیا تو کون مؤمن ہے جو پسند کرے کہ وہ جان و روح خرچ کر کے اگر رسول اللہ کی خدمت میں حاضر ہو سکے تو حاضر نہ ہو؟ اور کون ہے جو اس کی خاطر سفر کرنے سے رکے گا؟ حالانکہ وہ جانتا ہے کہ رسول اللہ قبر مبارک میں زندہ ہیں، اور یہ کہ جو قبر پر حاضر ہوا وہ رسول اللہ کے پاس حاضر ہوا، اور اس کا انکار وہی کر سکتا ہے جو قبر میں حیات النبی کا منکر ہو، اور اپنے کانوں میں حضرت ابویوب رضی اللہ عنہ کا قول نہ بٹھاسکے کہ میں رسول اللہ کی خدمت میں حاضر ہوا ہوں کوئی پتھر کے پاس حاضر نہیں ہوا ہوں، یا اس کا دل آپ کی محبت سے اور دماغ عقل سے خالی ہوگا، اور جو آپ کا دیوانہ ہو اس کا تونہ پوچھ، اللہ کی قسم وہ تو قبر پر حاضر نہ ہو رہا ہوگا بلکہ رسول اللہ کی ذات کے پاس حاضر ہو رہا ہوگا۔

اللہ اکبر! حضرت مولانا ظفر احمد رحمہ اللہ کے یہ الفاظ کتنے درد دل و عشق نبوت سے بھرپور ہیں؟ اور مہماتوں کے لئے سیف قاطع سے کم نہیں ہیں۔

علامہ ابن رجب حنبلی رحمہ اللہ: (۲) علامہ ابوالفرج ابن رجب حنبلی (متوفی ۷۹۵ھ) آیت ”فصعق

من فی السموات ومن فی الارض الا من شاء اللہ“ کے بارے میں فرماتے ہیں کہ شہداء مستثنیٰ ہیں اور ”وہذا یدل علی ان للشہداء حیاۃ یشر کون فیہا الاحیاء وقد قیل فی الانبیاء مثل ذالک ایضاً۔۔ ولان حیاۃ الانبیاء اکمل من حیاۃ الشہداء بلاریب فشملمہم حکم الاحیاء ایضاً ویصعقون مع الاحیاء حینئذ لکن صعقة غشی لا صعقة موت“ (احوال القہور و احوال اہلہما الی القہور ص ۲۰۶ طدار الکتاب العربی بیروت سن طاعت ۱۹۹۲ء، ۱۴۱۳ھ)

یہ بات دلالت کرتی ہے کہ شہداء کو اتنی زندگی حاصل ہے کہ وہ (صعقہ کے موقع پر) اس کیفیت میں زندوں کے ساتھ شریک ہوں گے اور یہی قول انبیاء علیہم السلام کے متعلق بھی کہا گیا ہے۔ کیونکہ بلا شک انبیاء علیہم السلام کی حیات شہداء کی حیات سے زیادہ کامل ہے تو انبیاء کو بھی زندوں والا حکم شامل ہوگا، اور وہ صعقہ کے وقت بے ہوش ہوں گے لیکن یہ بے ہوشی غشی کی سی ہوگی موت والی نہ ہوگی۔“

اور فرماتے ہیں: ”بعض اہل البرزخ یکرّمہ اللہ باعمالہ الصالحۃ علیہ فی البرزخ وان لم یکن له ثواب تلک الاعمال لانقطاع عملہ بالموت لکن انما یبقی عملہ علیہ لیتنعم بذکر اللہ و طاعته کما یتنعم بذالک الملائکۃ و اہل الجنۃ وان لم یکن لہم علی ذالک ثواب لان نفس الذکر والطاعۃ اعظم نعیما عند اہلہا من نعیم جمیع اہل الدنیا ولذا تھا فماتنعم المتنعمون بمثل ذکر اللہ و طاعته“ (احوال القبور ص ۶۸، ۶۹) کئی برزخ والوں کا اللہ تعالیٰ اس طرح اکرام کرتے ہیں کہ ان کو اعمالِ صالحہ کی اجازت ہوتی ہے اگرچہ ان اعمال کا ان کو ثواب نہیں ہوتا کیونکہ موت سے عمل (کا ثواب) ختم ہو گیا لیکن ان کا یہ عمل اس لئے رہتا ہے تاکہ طاعت اور ذکر اللہ سے لطف اندوز ہوں جیسے فرشتے اور جنت والے جنت میں اسے لطف اندوز ہوں گے اگرچہ انہیں ثواب نہیں ہوگا کیونکہ بذاتِ خود ذکر و طاعت بھی اہل لوگوں کے ہاں دنیا کی ساری نعمتوں و لذتوں سے بڑھ کر بہت بڑی لطف کی باعث ہوتی ہے، اور ذکر اللہ و طاعت جیسی چیز سے لطف اندوز ہونے والوں کو خوب لطف حاصل ہوتا ہے۔“

پھر علامہ رحمہ اللہ نے اس کے تحت لطف اندوز ہونے کے کئی اعمال ذکر کئے مثلاً قبر میں قرآن مجید پڑھنا، اور نماز پڑھنا، اذان کا جواب دینا وغیرہ (مذکورہ کتاب ملاحظہ کریں) تو انبیاء علیہم السلام کا قبروں میں نماز پڑھنا بطریقِ اولیٰ ہے۔

اور فرماتے ہیں: و اما السلام علی اہل القبور فلا یدل علی استقرار ارواحہم علی افنیۃ قبورہم فانہ یسلم علی قبور الانبیاء و الشهداء و ارواحہم فی اعلیٰ علیین و لکن مع ذالک لہا اتصال سریع فی الجسد ولا یعلم کنہ ذالک و کیفیتہ علی الحقیقۃ الا اللہ عز و جل (احوال القبور ص ۱۹۰، ۱۹۱) اور اہل قبور کو سلام کرنا اس بات کی دلیل نہیں بتاتا کہ ان کی روہیں قبروں کے آس پاس ہیں کیونکہ سلام تو انبیاء اور شہداء علیہم السلام کی قبروں پر بھی عرض کیا جاتا ہے حالانکہ ان کی روہیں اعلیٰ علیین میں ہیں ہاں لیکن روح کا جسم کے ساتھ تیز تر تعلق ہے جس کی کنہ و کیفیت کی حقیقت اللہ تعالیٰ ہی جانتا ہے۔

اور علامہ نے اس پر مستقل باب باندھا ہے کہ مردے زیارت کرنے والے اور سلام کرنے والے کو پہچانتے ہیں اور ذکر فرمایا کہ روح و جسم دونوں کو عذاب ہوتا ہے۔ (احوال القبور ص ۱۳۰، ۱۳۱)

یاد رہے کہ یہ ابنِ رجب وہی ہیں جن کے قول سے مولوی امیر عبد اللہ نے (اطلان حق ص ۴۷ میں) اور ڈاکٹر عثمانی نے (ایمان خالص ص ۲۸ میں) سند پکڑی ہے اس لئے ہم نے مناسب سمجھا کہ ان کا پورا عقیدہ قارئین کے سامنے لایا جائے۔

علامہ ملا علی قاری رحمہ اللہ: (۷) حضرت علامہ ملا علی قاری رحمہ اللہ (متوفی ۱۰۱۳ھ) فرماتے ہیں: ”ورد

فی کثیر من الاحادیث الصحیحۃ الصریحۃ بانہم احياء فی قبورہم مشغولون بعبادۃ ربہم وقد افرد السیوطی رسالۃ فی هذا الباب“ (الحرزاغین شرح حسن حسین ص ۴۷۷)

بکثرت احادیث صحیحہ صریحہ اس بارے میں وارد ہوئی ہیں کہ انبیاء علیہم السلام اپنی قبور مبارکہ میں زندہ ہیں اور اپنے رب کی عبادت میں مشغول ہیں اور علامہ سیوطی رحمہ اللہ نے تو اس بارے میں مستقل رسالہ تحریر کیا ہے۔

”مع ان المعتقد انہ و سائر الانبیاء علیہم السلام فی قبورہم من الاحیاء فانہم اولیٰ بذالک من الشهداء“

(شرح شفاء ج ۳ ص ۵۱۴ طبع ادارہ تالیفات اشرفیہ ملتان) جب کہ یہ بھی عقیدہ ہے کہ آپ اور سب انبیاء علیہم السلام اپنی قبروں میں زندہ ہیں کیونکہ وہ تو شہداء سے بڑھ کر زندگی کے لائق ہیں۔“

”فای مانع من التردد علی بابہ والتوسل الی جنابہ ﷺ انه قد ثبت من صلی علیہ نائیا بلغه ومن صلی علیہ عند قبرہ سمعه“ (شرح فہام ج ۳ ص ۵۲۳) آپ ﷺ کے دروازے پر بار بار حاضری اور ذات اقدس کے وسیلہ سے کون سی چیز مانع ہے جب کہ یہ ثابت ہے کہ جو آپ ﷺ پر دور سے درود شریف پڑھے وہ آپ کے پاس پہنچایا جاتا ہے اور جو قبر مبارک کے پاس پڑھے وہ آپ سنتے ہیں۔“

علامہ ابن قیم جوزی رحمہ اللہ: (۸) علامہ حافظ ابن القیم جوزی حنبلی سیّد (متوفی ۷۵۱ھ) فرماتے

ہیں: ”ہذا مع القطع بان روحہ الکریمۃ فی الرفیق الاعلیٰ فی اعلیٰ علیین مع ارواح الانبیاء وقد صبح عنہ انہ رای موسیٰ قائما یصلیٰ فی قبرہ لیلۃ الاسراء وراہ فی السماء السادسة والسابعة فالروح کانت ہناک ولہا اتصال بالبدن فی القبر و اشراق علیہ وتعلق بہ بحیث یصلیٰ فی قبرہ ویرد سلام من سلم وہی فی الرفیق الاعلیٰ ولا تنافی بین الامرین فان شان الارواح غیر شان الابدان“ (الروح ص ۶۳ ط دار الکتب العلمیہ بیروت) یہ بات یقینی ہے کہ آپ ﷺ کی روح مبارکہ اعلیٰ علیین میں دوسرے انبیاء علیہم السلام کے ساتھ ہے جب کہ آپ ﷺ سے یہ حدیث بھی صحیح ثابت ہے کہ معراج کی رات آپ ﷺ نے حضرت موسیٰ علیہ السلام کو قبر میں کھڑے ہو کر نماز پڑھتے دیکھا ہے اور ان کو چھٹے یا ساتویں آسمان پر بھی دیکھا تو بات یہ ہے کہ روح تو وہیں ہے لیکن اس کا قبر شریف میں بدن مبارک سے تعلق ہے اور اس پر روح کا پرتو (عکس) ہے اور اس طرح کا تعلق ہے کہ قبر مبارک میں آپ ﷺ نماز بھی پڑھتے ہیں اور سلام عرض کرنے والے کو سلام کا جواب بھی دیتے ہیں جب کہ روح تو رفیقِ اعلیٰ میں ہے، اور ان دونوں باتوں میں کوئی تضاد نہیں ہے کیونکہ روحوں کا معاملہ جسموں کے معاملہ سے الگ ہے۔

کتاب الروح علامہ ابن قیم سیّد کی اپنی لکھی ہوئی کتاب ہے: مولانا امیر عبد اللہ صاحب نے

کتاب الروح کے متعلق کہا ہے کہ حقیقت میں ابن القیم کی نہیں ہے۔ (اعلان حق ص ۱۶)

جان کی خلاصی کا یہ آسان نسخہ ہے جس کو ممتا تہوں نے بہت جگہ استعمال کیا اور یوں گویا جان چھوٹ گئی، لیکن یہ ان کا بھولا پن ہے اس سے جان نہیں چھوٹی علامہ سیوطی (شرح الصدور ص ۲۷۲) علامہ محمود آلوسی (روح المعانی ج ۱۵ ص ۱۵۵، ۱۶۳) علامہ ابن عابدین شامی (رد المحتار ج ۱ ص ۶۶۶ طبع مکتبہ ماجدیہ کوئٹہ، مجموعہ رسائل ابن عابدین ج ۱ ص ۱۷۵ طبع مکتبہ محمودیہ کوئٹہ) علامہ عبد الحمٰی لکھنوی (تذکرۃ الراشد ص ۴۶۷ طبع لکھنؤ) الشیخ عبدالرزاق المہدی (مقدمہ زاد المعاد ج ۱ ص ۷) علامہ محمد بن احمد بن سالم سفار بنی حنبلی سیّد (شرح ثلاثیات السند الامام احمد ج ۱ ص ۵۸۳، ۶۷۰، ۷۳۳) علامہ انور شاہ کشمیری (تحیۃ الاسلام ص ۱۲ طبع مجلس علمی ڈابھیل) علامہ محمد ادریس کاندھلوی (التطبیح الصبح ص ۱۷۶ ج ۱) اور مولانا نور الحسن شاہ بخاری (حیات الاموات ۸۹، ۹۰) وغیرہ علیہم السلام حضرات علماء نے کتاب الروح کو علامہ ابن القیم کی کتاب کہا ہے۔

اور علامہ ابن القیم سیّد فرماتے ہیں: ”وبعد وفاتہ استقرت فی الرفیق الاعلیٰ مع ارواح الانبیاء علیہم الصلاة والسلام ومع هذا فلہا اشراق علی البدن و اشراق وتعلق بہ بحیث یرد السلام علی من سلم علیہ“ (زاد المعاد فی حدی خیر العباد جلد ۱ جز ۲ ص ۴۲۷ وحیدی کتب خانہ پشاور) وفات کے بعد آپ ﷺ کی روح مبارک دوسرے انبیاء علیہم السلام کے ساتھ رفیقِ اعلیٰ میں موجود ہے لیکن اس کے ساتھ اس کا جسم اطہر پر اس طرح کا پرتو اور شعاع اور تعلق ہے جس سے سلام کرنے والے کے سلام کا جواب دیتے ہیں۔

علامہ احمد خفاجی حنفی سیّد: (۹) علامہ احمد شہاب الدین خفاجی مصری سیّد (متوفی ۱۰۶۹ھ) فرماتے ہیں:

”من زارني بعد موتی فكأنما زارني في حياتي لانه حي في قبره يدري بمن يزوره ويرد سلامه“ (نیم الریاض ج ۳ ص ۵۱۲ طبع تالیفات اشرفیہ ۶۰) آپ ﷺ نے فرمایا کہ جس نے میری وفات کے بعد میری زیارت کی ایسا سمجھے کہ میری زندگی میں میری زیارت کی کیونکہ آپ ﷺ اپنی قبر مبارک میں زندہ ہیں اور زیارت کرنے والے کو جان لیتے ہیں اور اس کے سلام کا جواب دیتے ہیں۔ ”وفیه دلیل علی انه حی حیاة مستمرة لان الكون لا یخلو من مسلم یسلم علیه فی كل لحظة وقد ثبت بالاحادیث الصحیبة انه وسائر الانبیاء احياء حیاة حقیقة كالشهداء وان كان حال البرزخ لا یقاس علی حال الدنیا“ (نیم الریاض ج ۳ ص ۴۹۹) اس حدیث میں دلیل ہے کہ آپ ﷺ دائمی حیات کے ساتھ (قبر مبارک میں) زندہ ہیں کیونکہ دنیا کا ہر لمحہ کسی سلام کرنے والے سے خالی نہیں اور احادیث صحیحہ سے ثابت ہے کہ آپ ﷺ اور سب انبیاء علیہم السلام شہداء کی طرح (بلکہ اُن سے بڑھ کر حقیقی حیات کے ساتھ زندہ ہیں اگرچہ برزخ کا حال دنیا کے حال پر قیاس نہیں کیا جاسکتا، ”وبما تقرر فی هذه الاحادیث علم انه تبلغه الصلوة و السلام علیه اذا صدر من بعيد و یسمعهما اذا كانا عند قبره الشریف بلا واسطة سواء لیلة الجمعة و غیرها“ (نیم الریاض ج ۳ ص ۵۰۳) گزشتہ احادیث سے معلوم ہوا کہ جب درود و سلام دور سے پڑھا جائے آپ ﷺ تک پہنچتا ہے، اور جب قبر شریف کے پاس پڑھا جائے تو آپ ﷺ بلا واسطہ سنتے ہیں چاہے جمعہ کی رات ہو یا کوئی اور وقت۔

علامہ محمد سخاوی رحمہ اللہ: (۱۰) علامہ محمد بن عبدالرحمن سخاوی رحمہ اللہ (متوفی ۹۰۲ھ) فرماتے ہیں: یؤخذ

من هذه الاحادیث انه حی علی الدوام و ذالك لانه محال عادة ان یخلو الوجود كله من واحد یسلم علیه فی لیل و نهار و نحن نؤمن و نصدق بانه حی یرزق فی قبره و ان جسده الشریف لا تاكله الارض و الاجماع علی هذا (القول البدیع ص ۱۷۲) ان احادیث سے یہ ظاہر ہوتا ہے کہ آپ ﷺ داعما زندہ ہیں کیونکہ یہ محال ہے کہ دنیا رات دن کے کسی وقت میں آپ ﷺ پر سلام پڑھنے والے سے خالی ہو اور یہ حدیثیں ظاہر کرتی ہیں کہ آپ ﷺ ہر سلام کرنے والے کے سلام کا جواب دیتے ہیں تو ان احادیث سے آپ ﷺ کا ہمیشہ زندہ ہونا ثابت ہے (اور اس پر ہمارا ایمان ہے اور تصدیق کرتے ہیں کہ آپ ﷺ قبر مبارک میں زندہ ہیں اور آپ ﷺ کو رزق ملتا ہے اور آپ ﷺ کے جسم اطہر کو زمین نہیں کھاتی اور اس پر اجماع ہے۔

علامہ سید محمود آلوسی رحمہ اللہ: (۱۱) علامہ محمود آلوسی رحمہ اللہ (متوفی ۱۲۷۰ھ) فرماتے ہیں: ”و المراد

بتلك الحیاة نوع من الحیاة غیر معقول لنا و هی فوق حیاة الشهداء بكثير و حیاة نبینا اکمل و اتم من حیاة سائرهم علیہم السلام۔۔۔ ثم ان تلك الحیاة فی القبر و ان كانت یترب علیها بعض ما یترب علی الحیاة فی الدنیا المعروفة لنا من الصلاة و الاذان و الاقامة و رد السلام المسموع و نحو ذالك الا انها لا یترب علیها كل ما یمکن ان یترب علی تلك الحیاة المعروفة و لا یحس بها و لا یدر کھا كل احد فلو فرض انکشاف قبر نبی من الانبیاء علیہم السلام لا یرى الناس النبی فیہ الا کما یرون سائر الاموات الذین لم تاكل الارض اجسادهم“ (روح المعانی ج ۲۲ ص ۳۸) انبیاء علیہم السلام کی قبروں میں زندگی سے مراد خاص زندگی ہے جو ہماری سمجھ میں نہ آنے والی ہے اور وہ شہداء کی زندگی سے بہت درجے بڑھ کر ہے، اور نبی کریم کی زندگی سب انبیاء علیہم السلام کی زندگی سے اتم و اکمل ہے۔ پھر قبر کی اس زندگی پر اگرچہ بعض وہ احکام مرتب ہیں جو ہماری دنیا والی زندگی کے مشہور احکام ہیں یعنی نماز، اذان، اقامت، سلام سن کر اس کا جواب دینا وغیرہ (کہ یہ سب نبی علیہم السلام کے لئے ثابت ہے)

مگر ایسا نہیں کہ جو بھی حکم دنیا والی زندگی پر لاگو ہوتا ہے ایسا ہر حکم اس زندگی پر لاگو ہوتا ہو، اور نہ اس زندگی کو محسوس کیا جاسکتا ہے نہ کوئی معلوم کر سکتا ہے کیونکہ اگر بالفرض کسی نبی کی قبر کھل بھی جائے تو بھی لوگ نبی کو ویسا دیکھیں گے جیسا ان عام مردوں کو دیکھیں جن کے جسموں کو زمین نے نہ کھایا ہو۔

علامہ علی خازن رحمہ اللہ: (۱۲) علامہ علی بن محمد خازن رحمہ اللہ (متوفی ۷۴۱ھ) حضرت موسیٰ علیہ السلام کے قبر میں نماز پڑھنے کی حدیث ذکر فرما کر فرماتے ہیں: ”واما صلاة الانبياء وهم في الآخرة فهم في حكم الشهداء بل افضل منهم وقد قال الله سبحانه وتعالى ولا تحسبن الذين قتلوا في سبيل الله امواتا بل احياء فالانبياء احياء بعد الموت واما حكم صلاتهم فيحتمل انها الذكر والدعاء وذلك من اعمال الآخرة فان الله تعالى قال دعواهم فيها سبحانه اللهم الخ!“ (تفسیر خازن ج ۴ ص ۱۱۲ طبع مطبعة التقدم العلمية مصر ۱۳۳۲ھ) ربی انبیاء علیہم السلام کی آخرت میں رہ کر نماز تو بات یہ ہے کہ وہ شہداء کے حکم میں ہیں بلکہ ان سے افضل ہیں، اور شہداء کے حق میں اللہ تعالیٰ کا فرمان ہے کہ جو اللہ کی راہ میں مارے جائیں ان کو مردے خیال بھی نہ کرو بلکہ زندہ ہیں تو انبیاء علیہم السلام بھی وفات کے بعد زندہ ہیں، اور ان کی نماز کا حکم یہ ہے کہ ممکن ہے کہ وہ ذکر و دعاء کی قسم سے ہو، اور یہ آخرت کے اعمال میں سے ہیں کیونکہ اللہ تعالیٰ فرماتے ہیں کہ جنت میں ان کی دعاء سبحانه اللهم ہوگی، اور تسبیح پڑھیں گے۔

مولانا بدر عالم میرٹھی رحمہ اللہ: (۱۳) حضرت مولانا بدر عالم میرٹھی رحمہ اللہ (متوفی ۱۳۸۵ھ) فرماتے ہیں: ”اہل جنت کی حیات اور دائمی عبادت و ذکر حدیث سے ثابت ہے، حدیث مذکور سے معلوم ہوتا ہے کہ انبیاء علیہم السلام اپنی وفات کے بعد بھی عبادت اور نیک اعمال سے معطل نہیں رہتے بلکہ دوسروں کی درود بھی ان کے سامنے پیش کی جاتی ہے، ان کے جسموں کو زمین نقصان نہیں پہنچاتی، اور ان کو رزق بھی ملتا ہے، جملہ صفات حیات کی صفات ہیں، اس لئے ان کی حیات اور عبادت اس عالم میں بھی اہل جنت کی حیات اور عبادت کی شان رکھتی ہے (اور فرماتے ہیں) جو لوگ خود حاضر ہو کر آپ ﷺ پر درود و سلام پیش کرتے ہیں وہ تو آپ ﷺ بنفس نفیس سنتے ہیں اور جو دور سے درود و سلام پڑھتے ہیں اس کے لئے اللہ تعالیٰ نے فرشتے معین فرمادیئے ہیں وہ اس کو آپ ﷺ کی خدمت میں پیش کر دیتے ہیں، یہی طریقہ دنیا میں ہے، اپنی موجودگی میں سلام کی سنت خود ادا کرتے ہیں اور غائب ہو کر کسی دوسرے شخص کی معرفت اپنا سلام بھیجتے ہیں، چونکہ وفات کے بعد یہ طریقہ قائم نہیں رہ سکتا اس لئے اللہ تعالیٰ نے اپنی رحمت کاملہ سے اس خدمت کے لئے یہاں ملائکہ اللہ مقرر فرمادیئے ہیں جو اس خدمت کو انجام دیتے ہیں، اگر انبیاء علیہم السلام میں آثار حیات نہیں تو پھر یہ کس لئے ہوتا ہے؟ اور اگر یہاں حضور و غیبت کا کچھ فرق نہیں تو پھر فرشتوں کا یہ تقرر کس لئے ہے؟ اس لئے نہ یہ صحیح ہے کہ ان کی حیات کو عام لوگوں کی حیات کے برابر سمجھا جائے اور نہ اس کو بڑھاتے بڑھاتے اتنے مبالغہ کی ضرورت ہے کہ العیاذ باللہ حاضر و ناظر کی صفت ان کے لئے ثابت کر دی جائے۔“

(ترجمان السنہ ج ۳ ص ۳۰۱، ۳۰۲ طبع دارالاشاعت کراچی)

مولانا نواب قطب الدین رحمہ اللہ: (۱۴) مولانا نواب قطب الدین دہلوی رحمہ اللہ (متوفی ۱۲۷۹ھ)

شاگرد رشید حضرت مولانا محمد اسحاق محدث دہلوی فرماتے ہیں: ”زندہ ہیں انبیاء علیہم السلام قبروں میں یہ مسئلہ متفق علیہ ہے کسی کو اس میں خلاف نہیں کہ حیات ان کو وہاں حقیقی جسمانی دنیا کی سی ہے نہ کہ حیات معنوی روحانی جیسی کہ شہداء کو ہے۔“

(مظاہر حق طبع لکھنؤ ص ۷۳)

مولانا قاضی ثناء اللہ پانی پتی رحمہ اللہ: (۱۵) حضرت مولانا قاضی ثناء اللہ پانی پتی رحمہ اللہ (متوفی

۱۳۲۵ھ) فرماتے ہیں: ”ان النبی حی فی قبرہ ولذا لک لم یورث ولم ینتم ازواجہ عن ابی ہریرۃ رضی اللہ عنہ قال قال رسول اللہ من صلی علی عند قری سمعته ومن صلی علی نائیا بلغته الخ“ (التفسیر المنظم ج ۷ ص ۷۳) نبی کریم ﷺ اپنی قبر میں زندہ ہیں، اس لئے آپ ﷺ کی وراثت نہیں چلی اور آپ کی ازواج بیوہ نہیں ہوئیں، حضرت ابو ہریرہ رضی اللہ عنہ سے روایت ہے کہ آپ ﷺ نے فرمایا: ”جس نے مجھ پر درود شریف پڑھا میری قبر کے پاس میں اس کو سنوں گا اور جس نے مجھ پر درود سے درود شریف پڑھا وہ مجھ کو پہنچایا جائے گا۔“

اور حضرت قاضی صاحب رحمہ اللہ نے اس پر مستقل عنوان قائم کیا ہے ”باب در بیان آنکہ انبیاء و اولیاء در قبور خود نماز و ذکر خدا مشغول و حلالہ ذباشیخ الخ“ (تذکرۃ الموتی والقور ص ۲۴) یعنی باب اس بیان میں کہ انبیاء اور اولیاء علیہم السلام اپنی قبروں میں نماز اور ذکر الہی میں مشغول اور لطف اندوز ہوتے ہیں۔

حکیم الامت مولانا تھانوی رحمہ اللہ: (۱۶) حکیم الامت حضرت مولانا اشرف علی تھانوی رحمہ اللہ (متوفی

۱۳۶۳ھ) فرماتے ہیں: ”اگر نظر کو اور وسیع کیا جائے تو حضور ﷺ کے لئے بعد وفات کے بھی حیات برزخی ثابت ہے اور وہ حیات شہداء کی حیات برزخی سے بھی بڑھ کر ہے اور اتنی قوی ہے کہ حیات ناسوتی کے قریب قریب ہے چنانچہ بہت سے احکام ناسوت کے اس پر متفرع ہیں دیکھئے زندہ مرد کی بیوی سے نکاح جائز نہیں اور حضور ﷺ کی ازواج مطہرات سے بھی نکاح جائز نہیں اور زندہ کی میراث تقسیم نہیں ہوتی حضور ﷺ کی میراث بھی تقسیم نہیں ہوئی اور حدیثوں میں صلاۃ و سلام کا سامع وارد ہوا ہے۔“

(مواعظ میلاد النبی ﷺ ص ۳۷ وعظ الظہور طبع مکتبہ اشرفیہ لاہور، ص ۳۱ طبع تالیفات اشرفیہ ملتان سن اشاعت ۱۴۳۰ھ)

اور فرماتے ہیں: ”امام مالک کا قول ہے ”یکبرہ قول الرجل زرت قبر النبی“ یعنی امام مالک رحمہ اللہ فرماتے ہیں کہ یہ بات کہنی مکروہ ہے کہ میں نے قبر شریف کی زیارت کی۔“ امام مالک کا یہ قول اول تو ثابت نہیں اور اگر ثابت بھی ہو تو ان کا یہ مطلب نہیں جو تم کہتے ہو۔ بلکہ ان کا مطلب تو یہ ہے کہ چونکہ حضور ﷺ قبر شریف میں زندہ ہیں اس لئے زیارت کرنے والے کو یہ نہ کہنا چاہیے کہ میں نے قبر کی زیارت کی کیونکہ حضور ﷺ زندہ ہیں (اس نے گویا حضور ﷺ کی زیارت کی) غرض دنیا میں ایسے خشک مزاق بھی موجود ہیں جن کو زیارت قبر کا خود تو کیا شوق ہوتا اس کو حرام کر کے دوسروں کو بھی روکنا چاہتے ہیں مگر جو زیارت کر چکے ہیں ان سے پوچھو کس قدر برکات حاصل ہوتے ہیں، بس اب میں بیان کو ایک واقعہ پر ختم کرتا ہوں جس سے زیارت قبر شریف کے برکات اور حضور ﷺ کا قبر شریف میں زندہ ہونا معلوم ہوگا۔

سید احمد رفاعی رحمہ اللہ کا واقعہ ہے کہ جب مزار شریف پر حاضر ہوئے عرض کیا السلام علیک یا جدی

جواب مسوع ہوا (سنائی دیا) و علیک السلام یا ولدی اس پر وجد ہوا اور بے اختیار یہ اشعار زبان پر جاری ہوئے:

فی حالة البعد روحی کنت ارسلها تقبل الارض عینوہی نابتی

فہذہ دولۃ الاشباہ قد حضرت فامدد یمینک کی تخطی بہا شفتی

بس فوراً قبر شریف سے ایک منور ہاتھ جس کے روبرو آفتاب بھی مائع تھا باہر نکلا انہوں نے بے ساختہ دوڑ کر

اس کا بوسہ لیا اور وہاں ہی گر گئے۔ (اشرف الجواب ص ۱۴۹ بحوالہ وعظ شکر العتمۃ بذکر الرحمۃ)

اور فرماتے ہیں: ”حضور ﷺ کی قبر مبارک کے لئے بہت کچھ شرف حاصل ہے کیونکہ جسد اطہر اس کے اندر موجود ہے بلکہ حضور ﷺ خود یعنی جسد مع طہس الروح (روح کے جسم کے ساتھ تعلق کے ساتھ) اس کے اندر تشریف رکھتے ہیں کیونکہ آپ ﷺ قبر میں زندہ ہیں قریب قریب تمام اہل حق اس پر تعلق ہیں صحابہ رضی اللہ عنہم کا بھی یہی اعتقاد تھا۔ الخ!“ (اشرف الجواب ص ۲۳۶، ۲۳۵ طبع تالیفات اشرفیہ، خطبات میلاد النبی ص ۲۷۳)

حضرت شیخ الحدیث مولانا زکریا سیّدی: (۱۷) حضرت شیخ الحدیث مولانا زکریا سیّدی کی عبارت پہلے نقل ہو چکی ہے کہ آیت ”ولو انهم اذ ظلموا انفسهم“ سے بھی علماء نے قبر نبوی کی زیارت کا استحباب ثابت کیا ہے کیونکہ نبی کریم ﷺ اپنی قبر مبارک میں وفات کے بعد زندہ ہیں جیسا کہ حدیث ہے کہ انبیاء علیہم السلام اپنی قبور میں زندہ ہیں نماز پڑھتے ہیں اس کو امام بیہقی نے صحیح کہا ہے اور اس پر ایک جزء کتاب لکھی ہے اور ابو منصور بغدادی سیّدی متکلمین علماء سے نقل کرتے ہیں کہ ہمارے نبی کریم ﷺ وفات کے بعد زندہ ہیں، اور جب آپ ﷺ زندہ ہیں تو وفات کے بعد آپ ﷺ کے پاس آنے والا وفات سے پہلے آنے والے کی طرح ہے۔ الخ!

(ادجزالسا لک ج ۲ ص ۲۶۲ طبع اداره تالیفات اشرفیہ ملتان)

اس بارے میں حضرت شیخ الحدیث نے اپنی محبوب کتاب فضائل درود شریف میں جتنا وضاحت سے لکھا ہے اس سے زیادہ اس مسئلہ کی وضاحت کی ضرورت ہی نہیں رہتی اس وجہ سے یہ کتاب مہمتوں کو ایک آنکھ نہیں بھاتی، اس میں حضرت شیخ الحدیث سیّدی فرماتے ہیں: ”اس روایت میں حضور اقدس ﷺ خود سننے میں کوئی اشکال نہیں اس لئے کہ انبیاء علیہم السلام اپنی قبور میں زندہ ہیں۔“ (مجموع فضائل اعمال میں مندرج فضائل درود شریف ص ۲۱ طبع دارالاشاعت کراچی)

علامہ حسن شرمیلالی حنفی سیّدی: (۱۸) علامہ شیخ حسن بن عمار بن علی شرمیلالی حنفی (متوفی ۱۰۶۹ھ)

فرماتے ہیں: ”ولما هو مقرر عند الحققین انه حی یرزق متمتع بجميع الملاذ والعبادات غیر انه احجب عن ابصار القاصرین عن شریف المقامات“ (نور الایضاح ص ۱۸۷ طبع قدیمی کتب خانہ، مراقی الفلاح ص ۱۹۲ طبع مکتبہ امدادیہ) یاد رہے کہ یہاں لذتوں سے مراد اخروی لذتیں ہیں نہ کہ دنیاوی آخرت کی ساری لذتیں قبر میں جمع کر دی گئیں ہیں، استاذ مکرم مولانا سرفراز خان صفدر سیّدی نے یہی عبارت نقل کر کے اس کا محض ترجمہ کیا ہے مگر مولوی امیر عبد اللہ صاحب یہ بتائے بغیر کہ یہ ایک حنفی محقق کی عبارت ہے استاذ مکرم پر جرح کرتے ہوئے کہتے ہیں: ”یہ ظالمانہ حوالہ لکھ کر کیا مولانا صاحب نے دیوبندیوں کے مذہب کا خون نہیں کیا؟ اکابرین دیوبند کا ایسے مسئلہ سے کوئی تعلق نہیں ہے۔“ (اطلان حق ص ۱۲)

جناب والا! دیوبند کے اکابرین کا اپنا کوئی الگ مذہب نہیں، یہ حنفی ہیں، اور یہ عبارت فقہ حنفی کی کتاب کی ہے، اب یوں کہیں کہ جی علماء احناف کا ایسے مسئلہ سے کوئی تعلق نہیں، مگر اس جرات سے پہلے علامہ شرمیلالی سیّدی کو ذرا حوالہ پیش کر کے احناف کی صف سے نکالنے، اور فتاویٰ عالمگیری میں بھی سماع عند القبر لکھا ہے اس کے مرتبین پر بھی یہی تبصرہ فرمائیں یہی علم جناب نے استاذ صاحب کی دوسری عبارات پر بھی کیا ہے۔

فتاویٰ عالمگیری: (۱۹) فقہ حنفی کے معتمد فتاویٰ عالمگیری (جس کو تقریباً ۵۰۰ علماء کی جماعت نے

مرتب کیا اس) میں ہے کہ روضہ مبارکہ پر حاضر ہونے والا مسلمان یوں سمجھے: ”کناہ نانم فی لحدہ عالم بہ یسمع کلامہ کذا فی الاختیار شرح المختار“ (فتاویٰ مالکیری ج ۱ ص ۲۷۲) گویا کہ آپ ﷺ اپنی قبر مبارک میں سوئے ہوئے اور حاضر ہونے والے کو جان رہے ہیں اور اس کا کلام سن رہے ہیں، جیسا کہ کتاب اختیار شرح مختار میں ہے۔ یاد رہے کہ الاختیار شرح مختار بھی فقہ حنفی کی کتاب ہے اس حوالے میں فقہ حنفی کے دو حوالے پیش ہو گئے۔

علامہ احمد طحاوی رحمہ اللہ: (۲۰) فقہ علامہ احمد بن محمد بن اسماعیل طحاوی حنفی رحمہ اللہ (متوفی ۱۲۳۱ھ)

فرماتے ہیں: ”فانہ ﷺ یسمعہا ای اذا کانت بالقرب منه قوله وتبلغ الیه ای یبلغها الملك الیه اذا کان المصلی بعیدا“ (حاشیہ الطحاوی علی مراقی الفلاح ص ۷۳۶) یعنی آپ ﷺ اس وقت درود شریف سنتے ہیں جب پڑھنا قریب سے ہو، اور آپ ﷺ تک درود شریف پہنچتا ہے یعنی فرشتے پہنچاتے ہیں جب درود شریف پڑھنے والا دور ہو۔ یہ بھی فقہ حنفی کی معتبر کتاب ہے اس کے بعد بھی کوئی اپنے کو حنفی اور دیوبندی بھی کہلائے اور اس کا قائل نہ ہو یہ ایسا عی ہے جیسے کئی لوگ بدعت کر کے بھی اپنے کو سنی کہتے ہیں بلکہ اصلی سنی کہتے ہیں اور اہل حق کو بدعتی اور اہل ہوا کہتے ہیں۔

چیلنج: کوئی بھی مماتی فقہ حنفی کے کسی بھی معتبر فتاویٰ میں وہ چھوٹا ہو یا بڑا ایسی صریح عبارت دکھا دے کہ آپ ﷺ روضہ مبارکہ پر حاضر شخص کا سلام نہیں سنتے؟؟ مولوی امیر عبد اللہ نے بدعتیوں کی طرح عموماً کا اور مفہوم مخالف کا سہارا لیکر اپنا مسلک ثابت کرنے کی کوشش تو کی ہے مگر ایک بھی صریح عبارت عدم سماع کی پیش نہیں کی، نہ عی پیش کر سکیں گے ان شاء اللہ؟؟ آگے مولوی صاحب کے رسالے پر تبصرہ آنے والا ہے، ان شاء اللہ۔

مولانا قاری محمد طیب رحمہ اللہ علماء دیوبند کا مسلک: (۲۱) حضرت مولانا قاری محمد طیب رحمہ اللہ فرماتے

ہیں: ”وہ (یعنی علماء دیوبند) برزخ میں آپ ﷺ کی جسمانی (جسم عنصری کے ساتھ) حیات کے قائل ہیں لیکن وہاں معاشرت دنیوی کے قائل نہیں وہ اس کے اقراری ہیں کہ آج بھی امت کے ایمان کا تحفظ گنبد خضراء عی کے منبع ایمانی سے ہو رہا ہے لیکن پھر بھی وہ آپ کسی کو حاضر و ناظر نہیں جانتے۔ (مسلک علماء دیوبند ص ۲۴ طبع دارالاشاعت)

مولانا مفتی کفایت اللہ رحمہ اللہ: (۲۲) مولانا مفتی کفایت اللہ دہلوی رحمہ اللہ فرماتے ہیں: ”جماہیر امت

محمد یہ کا قول ہے کہ آنحضرت ﷺ قبر اطہر میں حیات مخصوص کے ساتھ حیات ہیں، باقی یہ بات کہ اس حیات کی حقیقت کیا ہے؟ یہ حضرت حق کو ہی معلوم ہے وہ حیات حضور انور ﷺ پر میت کے اطلاق کے منافی نہیں۔“ (کفایت المفتی ج ۱ ص ۹۱) اور فرماتے ہیں: ”انبیاء علیہم السلام کے سوا اور کسی آدمی کی قبر پر سلام کرنا اور یہ سمجھنا کہ وہ سنتے ہیں درست نہیں۔“ محمد کفایت اللہ کان اللہ۔ (ارشاد الاصابہ ص ۱۰ مرتب مولوی سجاد بخاری)

اس عبارت سے صاف ظاہر ہے کہ وہ انبیاء علیہم السلام کی اس قدر حیات کے قائل ہیں کہ قبر کے پاس سنتا مانتے ہیں، البتہ دوسرے مردوں کے سماع کا انکار فرمایا۔

شیخ محمد بن عبد الوہاب رحمہ اللہ: (۲۳) اس سلسلے میں آخر میں مناسب معلوم ہوتا ہے کہ شیخ محمد بن عبد

الوہاب مجددی کا اور اس کی جماعت کا موقف بھی بیان ہو جائے چنانچہ شیخ کے بیٹے عبد اللہ صاحب کہتے ہیں: ”ہمارا عقیدہ اور ایمان ہے کہ رسول اللہ ﷺ کا درجہ اور مرتبہ تمام مخلوقات میں سب سے اعلیٰ والفضل ہے اور آپ ﷺ اپنی قبر مبارک میں زندہ ہیں اور آپ ﷺ کی یہ حیات برزخی حیات ہے اور یہ شہداء کرام کی حیات سے زیادہ بلند

درجہ کی ہے کیونکہ بلا تک وشبہ آپ ﷺ شہداء سے افضل ہیں اور آپ ﷺ سلام عرض کرنے والے کا سلام سننے میں اور آپ ﷺ کی زیارت مسنون ہے۔“

(فتح محمد بن عبدالوہاب، موائد مولانا محمد منظور نعمانی پبلیک بکھالہ سنی محمد ص ۴۱ کتب از فتح عبداللہ بن محمد بن عبدالوہاب)

ایک مغالطہ: (ہدایہ ج ۱ ص ۱۶۰) میں ہے وہو الیوم کما وضع آپ ﷺ آج بھی ویسے ہیں جیسے رکے گئے ہیں، اس عبارت کا مطلب مماتی غلط لیتے ہیں کہ آج بھی ویسے ہی (معاذ اللہ) بغیر روح اور تعلق روح کے ہیں جیسے رکے گئے ہیں، حالانکہ عبارت کا یہ مطلب بالکل غلط اور توجیہ القول بمالایرضی بہ القائل ہے علامہ عینی رحمہ اللہ اس عبارت کے متعلق فرماتے ہیں: ای والحال انہ الیوم کما وضع لان الارض لا تاكل اجساد الانبياء علیہم السلام (البتہ ج ۱ ص ۱۸۶) یعنی حال یہ ہے کہ آپ ﷺ آج بھی اسی طرح ہیں جیسے رکے گئے ہیں کیونکہ زمین انبیاء علیہم السلام کے جسموں کو نہیں کھاتی ہے۔

اس سے معلوم ہوا کہ یہ عبارت صرف جسم مبارک کے بارے میں ہے نہ کہ روح مبارک کے بارے میں، ہدایہ میں جس بحث میں درج ہے وہ بحث بھی یہی ظاہر کرتی ہے کہ یہ جسم اطہر کے بارے میں ہے، خواجہ خواہ اس کو روح کے تعلق ہونے یا نہ ہونے سے جوڑنا دھوکہ دہی کے سواء کچھ نہیں ہے، کیونکہ ہدایہ کتاب الایمان باب الیمین بالہتل والضرب میں قبر کے اندر عذاب دیئے جانے والے سے متعلق ذکر ہے ومن یعذب فی القبر یوضع فیہ الحیاۃ فی قول العامة (کتاب الیمین) جس کو قبر میں عذاب ہوتا ہے۔ اس میں حیات ڈالی جاتی ہے۔

اور ظاہر ہے کہ عذاب کے بجائے راحت دیئے جانے والے میں بھی راحت محسوس کرنے کیلئے حیات ڈالی جاتی ہے، اور سب سے بڑھ کر راحت انبیاء علیہم السلام کو دی جاتی ہے تو صاحب ہدایہ کافر کے جسم میں زندگی مانتے ہیں تو کیا انبیاء علیہم السلام میں زندگی نہ ہونے کے قائل ہیں؟

انبیاء کرام علیہم السلام کی یہ حیات برزخی ہے

انبیاء کرام علیہم السلام سے متعلق یہ اختلاف بھی چلا اور مولوی امیر عبداللہ اور مماتوں نے اس کو کچھ زیادہ ہی ہوا دینے کی کوشش کی، اور تاثر یہ دیا کہ ہمارا اور ان دیوبندیوں کا اختلاف گویا بس یہی ہے کہ دیوبندی کہلانے والے نبی کریم ﷺ کی ۶۳ سال کی دنیاوی زندگی کے بعد بھی ویسی ہی دنیاوی زندگی مانتے ہیں، حالانکہ دنیاوی کہنا اور برزخی کہنا محض لفظی اختلاف کہا جاسکتا ہے، اصل بات جسم عصری کی حیات کی ہے۔

دنیاوی حیات کہنے والوں کا مطلب صرف یہ ہے کہ روح کے اپنے مقام میں رہتے ہوئے جسم سے تعلق ہونے کی وجہ سے دنیا والے جسم عصری میں بھی زندگی ہے، فتح عبدالحق محدث دہلوی اور علامہ نواب قطب الدین دہلوی رحمہما اللہ وغیرہ نے دنیاوی حیات فرمایا اور کئی اکابر نے برزخی قرار دیا، دونوں کا ایک ہی مطلب ہے کہ روح مبارک کے تعلق سے جسم عصری میں برزخی حیات حاصل ہے لیکن صرف روح مبارک یا صرف جسم مثالی کی حیات کا اکابرین میں سے کوئی بھی قائل نہیں رہا ہے، اگر یہ لوگ اس کا دعویٰ کرتے ہیں تو صرف ایک بزرگ کی صاف صریح عبارت پیش کریں ”ولا یاتون بہ، ولو کان بعضهم لبعض ظہیرا، وفی ہذہ کفایۃ لمن لہ الہدایۃ“